
କାବ୍ୟେଷୁ ନାଟକଂ ରମ୍ୟମ୍‌ - 
ଉର୍ମିଳା ନାଟକରେ ମିଥ୍‌ ପ୍ରସଂଗ 


ବାଲ୍ଳିକୀ ରଚିତ ସଂସ୍କୃତ ରାମାୟଣରେ ଉର୍ମିଳାଙ୍କ ବିଷୟରେ ଚାରିଧାଡ଼ି ଲେଖା 
ହୋଇଛି। କମ୍ବନ୍‌ଙ୍କ ରାମାୟଣରେ ମଧ୍ଯ ସେୟା! ନାନ୍ନେୟାଙ୍କ ତେଲୁଗୁ ରାମାୟଣରେ 
ଉର୍ମିଳା ଏକ ମୁଖ୍ୟ ଚରିତ୍ର | ଭ୍ରାତୃଭକ୍ତିର ପରାକାଷ୍ଠା ଦେଖାଇ ଲକ୍ଷ୍ମଣ ଶ୍ରୀରାମ ଓ ସୀତା 
ସାଂଗରେ ଚଉଦବର୍ଷ ବନବାସ ଚାଲିଗଲାପରେ ଉର୍ମିଳା ଅଯୋଧ୍ୟାର ରାଜପ୍ରାସାଦରେ 
ତପସ୍ଵିନୀ ପରି ଚଉଦ ବର୍ଷ କଟାଇଥ୍‌ଲେ। 

ଜନକ ରାଜାଙ୍କ କନ୍ୟା ସୀତା ମାଟିତଳୁ ଜନ୍ମ ନେଇଥିଲେ ବୋଲି ପୌରାଣିକ 
ପ୍ରବାଦ ଅଛି। ଏହାର ରୂପକଳିକ ଅର୍ଥ ସଂପର୍କରେ ମୁଁ ଏ ପର୍ଯ୍ୟନ୍ତ ନିଶ୍ଚିତ ନୁହେ। 
କିଂତୁ ଉର୍ମିଳା ରାଜା ଜନକଙ୍କର କ୍ଷେତ୍ର କନ୍ୟା| ସୀତାଙ୍କ ପରି ଭୟାଳୁ ନୂହନ୍ତି। ସେ 
ପକ୍ଷୀମାନଂକର ଭାଷା ବୁଝିପାରୁଥିଲେ। କୀଟମାନଂକ ପ୍ରତି ତାଂକର ଥୁଲା ପ୍ରଗାଢ଼ 
ସ୍ବେହ। ସେମାନଂକୁ ପ୍ରତିଦିନ ଖାଇବାକୁ ଦିଅନ୍ତି। ଉର୍ମିଳା ଭଲ ବୀଣା ବଜାନ୍ତି। 
ଲକ୍ଷ୍ମଣଙ୍କ ଅନୁପସ୍ଥିରେ ପ୍ରାୟତଃ ବୀଣା ବାଦନ କରନ୍ତି ନାହିଁ। କିଂତୁ ବଡ଼ ଶାଶୁ 
ଅହଲ୍ୟା କିମ୍ବା ଶାଶୁ ସୁମିତ୍ରା ଅନୁରୋଧ କଲେ ବଜାନ୍ତି । ପକ୍ଷୀମାନଂକ ଭାଷା ବୁଝୁଥିବାରୁ 
ରାଜପ୍ରାସାଦର ଉଦ୍ୟାନରେ ବେଶୀ ସମୟ କାଟନ୍ତି ଉର୍ମିଳା। ତାଂକର ଜଣେ ପକ୍ଷୀ- 
ବୈଦ୍ୟ ମଧ୍ଯ ଥୁଲେ | ଲକ୍ଷ୍ମଣଙ୍କ ଶକ୍ତି ଭେଦ ସମୟରେ ଉର୍ମିଳାଙ୍କ ପକ୍ଷୀ-ବୈଦ୍ୟ ଷଧ 
ଆଣିଦେଇଥ୍‌ଲେ। ଏତଦ୍‌ ବ୍ଯତୀତ ଖଣ୍ଡାଯୁଦ୍ଧ ନୃତ୍ୟ, ଅଶ୍ଵଚାଳନା ଏବଂ ତଂତ୍ର 
ବିଦ୍ୟାରେ ମଧ୍ଯ ଉର୍ମିଳା ପ୍ରବୀଣା ଥଲେ । ଏଣୁ ନାଟକୀୟ ଚରିତ୍ର ହିସାବରେ ଉର୍ମିଳା 
ସୀତାଙ୍କଠାରୁ ଅଧକ ସକ୍ରିୟ ଗତିଶୀଳ ଏବଂ କର୍ମଠ |! ଅଭିନୟ ଦୃଷ୍ଟିରୁ ତଥା ତ୍ୟାଗ 
ଦୃଷ୍ଟିରୁ ସେ ସୀତାଙ୍କ ଠାରୁ ଅଧବକ ଶ୍ରେୟ ବୋଲି ଏଠାରେ ବିଚାର କରାଯାଇଛି। 

୧୯୭୦ ମସିହାରେ ଲିଖୁତ “ ଧୂତରାଷ୍ଟ୍ରର ଆଖୁ”ରେ ମିଥ୍କୁ ଏକ ରୂପକ ରୂପେ 
ବ୍ୟବହାର କରାଯାଇଥୁଲା। ୟା ଭିତରେ “କଂସର ଆମ୍ମା”, କର୍ଣ୍' ଓ “ଯଯାତି 
ଯଂତ୍ରଣା' ପ୍ରଭୃତି ଅନେକ ମିଥ୍ଧର୍ମୀ ନାଟକ ଲେଖା ଗଲାଣି। କିଂତୁ ସେଗୁଡ଼ିକ 
କବିତାର ମିଥ୍‌ ପରି ସହଜିଆ” ନୂହେ | “ କୁବୁଜା” , ଶବରୀ' , ‘ବସୁଷେଣ” ପ୍ରଭୃତି 
କବିତାରେ କବି ନିଜକୁ ନାୟକ କିଂବା ନାୟିକା ଭାବେ ରୂପାନ୍ତରିତ କରି ଆମ୍ବଜୀବନୀ 
ଲେଖନ୍ତି। ୮ ଶ୍ରୀରାଧା', “କାହୁ' 'ଶକୁନ୍ତଳା' ଓ 'ପୂତନା'ରେ ମଧ୍ଯ ସେୟା। କବି 
ପୌରାଣିକ ଚରିତ୍ରର କାୟା ଭିତରେ ପ୍ରବେଶ କରି ଚରିତ୍ରର ଏପରି ବିଶ୍ଲେଷଣ 
କରିଥାଏ ଯେ ତାହା ସାଂପ୍ରତିକ ସମାଜ ବ୍ୟବସ୍ଥାକୁ ମଧ୍ୟ ସଂଚରିଯାଏ। 

ସୈରୀନ୍ଦ୍ରଙ୍କ ଦ୍ୌପଦୀ” ନାରୀର ଅବଚେତନର ପ୍ରତୀକ | ଗୁରୁ ପ୍ରସାଦ ମହାନ୍ତିଙ୍କ 
'ଅକୁର' , ସୀତାକାନ୍ତଙ୍କ ' ଜାରାଶବର” , ବେଣୁଧରଙ୍କ ' ପିଙ୍ଗଳା” , ସଚି ରାଉତରାୟଙ୍କ 
' ମାଦ୍ରୀଂ (ଏକାଧାରରେ ଯୌନତା ଓ ମୁକ୍ତିର ପ୍ରତୀକ), ରମାକାନ୍ତ ରଥଙ୍କ ' ଯଶୋଦା” 
(ଅସହାୟ ମାତୃତ୍୍‌ବର ପ୍ରତିନିଧ୍ବ), ଶରତଚଂଦ୍ର ପ୍ରଧାନଙ୍କ ' ବୃକୋଦର! , ପ୍ରତିଭା 
ଶତପଥୀଙ୍କ ' ସାହାଡ଼ା ସୁଦଂରୀ” , ସୌଭାଗ୍ୟ କୁମାର ମିଶ୍ରଙ୍କ ' ମୂଗୁଣିସୁତି” ପ୍ରଭୃତିରେ 
ପୁରାଣକଛ ଓ ସାଂପ୍ରତିକତା ଅବିଛିନ୍ନ। ଏଗୁଡ଼ିକରେ କବି ମିଥ୍ର ଲୌକିକ ଗଭୀରତା 
ଭିତରକୁ ପ୍ରବେଶ କରିଛଂତି କହିବା ସମୀଚିନ ନୁହେ। ଉପରଠାଉରିଆ ଭାବେ 
ପୌରାଣିକ ଚଚିତ୍ରଗୁଡ଼ିକର ବ୍ଯକ୍ତିସତ୍ତାକୁ କହନା ଓ ବୌଦ୍ଧିକତାର ପୁଟ ଦିଆଯାଇ 
କବିତାଗୁଡ଼ିକୁ ଅଧ୍ୟକ ଗମ୍ଭୀର କରିବା ପାଇଁ ଚେଷ୍ଟା କରାଯାଇଛି। ଏହି ଦୃଷ୍ଟିରୁ 
ରମାକାନ୍ତଙ୍କ “ଶ୍ରୀରାଧା ଓ ସେନାପତି ପ୍ରଦ୍ୟୁମ୍ପ କେଶରୀଙ୍କ ' ପୁତନା' ଅପେକ୍ଷା ପ୍ରତିଭାଙ୍କ 
‘ଶବରୀ” ଓ ହୃଷୀକେଶଙ୍କ ‘ ବସୁଷେଣ” ଅଧୁକ ନାଟ୍ୟଯଧର୍ମୀ। ଏ ଦୂଇଟି ଗ୍ରଂଥରେ 
ମୁଳ ପୌରାଣିକ ଚରିତ୍ର ସହ ସମକାଳୀନ ଘଟଣାର ସାଦୃଶ୍ୟ ନିର୍ଣ୍ଣୟ ଅପେକ୍ଷା କାବ୍ୟିକ 
ବକ୍ତବ୍ୟର ଉପମା ଭିତିକ ସହଭାଗୀତା ଅଧୂବକ ଲକ୍ଷଣୀୟ | ଏହି ମିଥ୍‌ଗୁଡ଼ିକୁ କବିତାରେ 
ରୋପଣ କରିଛଂତି କବିମାନେ । 

' ଉର୍ମିଳା ଯେହେତୁ ଗୋଟିଏ ନାଟକ — ଏଥରେ ଚରିତ୍ରର ଉପମାଧର୍ମୀ ପ୍ରୟୋଗ 
ଅବାନ୍ତର। ଉର୍ମିଳା ଗୋଟିଏ ଅନୁପସ୍ମିତ ସ୍ବାମୀର ବିବିକ୍ତ ନାୟିକା ନୂହେ। ତାର 
ମନସ୍ତାତ୍ବିକ ପଟ୍ଟଭୂମିରେ ଉଗ୍ର ତପସ୍ୟାର ଯେଉଁ ସଂଯମ ଅଛି, ସେଥୁରେ ସାଂପ୍ରତିକ 
ସ୍ବୈରାଚାରିଣୀମାନଂକର ଯୌନ ଦଗ୍ଧାବସ୍ଥାକୁ ରୂପକାୟିତ କରିବାର ଛଳନା ନାହିଁ 
ଅନ୍ୟ ପକ୍ଷରେ ଅବହେଳିତା ଉର୍ମିଳା ଚରିତ୍ରରେ ଆମେ ପାଉଛୁ ¬ ପାର୍ଥିବ କ୍ଲେଶର 
ଅନିବାର୍ଯ୍ୟତା ସତ୍ତେ ଅପାର୍ଥବର କାମନା। ଭୋଗରୁ ତ୍ୟାଗକୁ ଯିବାର ସାଧନା ଏବଂ 


pny 
୪ ଞ୍ଞା ଉମଳା 
Source: Author, Digitized by PPRACHIN, SOA 


ବ୍ୟକ୍ତିର ଅନୁଭବକୁ ସମୂହର ଅନୁଭବରେ ପରିବର୍ଭନ କରିବାର ପ୍ରେରଣୀା। 

ଅଯୋଧାର ରାଜପ୍ରାସାଦକୁ ବହୁବାର ବାଲ୍ଲିକୀ ଆସିଛଂତି। ଏବଂ ପ୍ରତିଥର 
ସୁଯୋଗ ଖୋଜି ଉର୍ମିଳା ବାଲ୍ଲିକୀଙ୍କୁ ଅନୁରୋଧ କରିଛି ସେ ଯେଉଁ ରାମାୟଣ 
ଲେଖୁଛଂତି, ସେଥୁରେ ତାକୁ ସ୍ଥାନ ଦେବା ପାଇଁ| ବାଲ୍ଲିକୀ ପ୍ରତିଥର ଉର୍ମିଳାକୁ ପ୍ରତିଶୃତି 
ଦେଇଛନତି | କିଂତୁ ତାଂକୁ ଗୌଣ ଚରିତ୍ରଟିଏ ବୋଲି ମନେକରି ତାଙ୍କ ପାଇଁ ପୃଷ୍ଠାଟିଏ 
ମଧ୍ଯ ଲେଖୁନାହାନ୍ତି। ବାଲ୍ପିକୀ ଉର୍ମିଳାର ତ୍ୟାଗ ସଂପର୍କର କଣ ସଂଦିଗ୍ଧ ଥୁଲେ ? ଏ 
ପ୍ରଶ୍ନ ବାରମ୍ବାର ମତେ ଅସୁବିଧାରେ ପକେଇଛି । 

ଅବଶ୍ୟ ତ୍ରେତୟା ଯୁଗ ଆସିଲା ବେଳକୁ ସଂହିତା ଯୁଗ ଓ ସତ୍ଯ ଯୁଗ 
ଚାଲିଗଲାଣି | ଏଣୁ ରାମାୟଣରେ ପ୍ରବଂଚନା, କପଟାଚରଣ, ପ୍ରତାରଣା ଓ ପରସ୍ପରଙ୍କର 
ପରସ୍ପର ପ୍ରତି ଦୋଷାରୋପ ମୁଖ୍ୟ ପ୍ରସଂଗ ହୋଇ ଚାରିତ୍ରିକ ଦୃଂଦ୍ଵ ଓ ସଂଘର୍ଷ ନିର୍ମାଣ 
କରୁଛି । ସୁବର୍ଣ୍ଣ ମୂଗ ହେଇ ଆସିଥ୍‌ବା ମାରୀଚ ଦୋଷୀ ନା ରାଜନୈତିକ ପ୍ରବଂଚକ 
ଭାବେ ପ୍ରେରଣ କରିଥୁବା ରାବଣର ଏହା କୂଟନୀତି ? ସେହିପରି ଦୋଷ ଭରତଙ୍କର 
ନା ଦଶରଥଙ୍କର ? ବାଳୀର ନା ଶ୍ରୀରାମଙ୍କର ? ଏସବୁ ଯେ କୌଣସି ପାଠକର 
ମନରେ ଦୃଵଂଦ୍ଵ ଉପୁଜାଇ ଥାଏ । ଅଥଚ ଆମେ ଦେଖୁବାକୁ ପାଉ ଅପବାଦଗୁଡ଼ିକର 
ଖଣ୍ଡନ ସହିତ କାମନାର ଉଦ୍‌ବେଳନ, ନାସ୍ତି ସହିତ ସ୍ଵୀକାରର ସହାବସ୍ଥାନ, ବିବେକର 
ତାଡ଼ନା ସହିତ ହୃଦୟର ସ୍ଵଚ୍ଛତା ଏବଂ ଚରିତ୍ରମାନଂକର ସହନଶୀଳତା ସହ ସେମାନଂକ 
ସାଧୁତା 

ଶ୍ରୀରାମଚଂଦ୍ରର ଲକ୍ଷ୍ମଣ ଓ ସୀତାଙ୍କର ବନବାସର ଅଭିଜ୍ଞତା ହିଁ ପ୍ରକୃତ ଜୀବନର 
ଅଭିଜ୍ଞତା ବୋଲି ରାମାୟଣ ଦର୍ଶାଇ ଦେଇଛି। ଅନ୍ୟାୟ ଯୋଗୁଁ ହୋଇଥୁବା କ୍ଷତିର 
ପୂରଣ ହେଉ ନତୁବା ଜୀବିକା-ଦୃଂଦ୍ର ସମାଧାନ ହଉ ¬ ସେ ସବୁର ସରଳ ସମୀକରଣ 
ମିଳିବ ରାମାୟଣରେ | ଅନ୍ୟାୟ କଲା କିଏ ଏବଂ ଉର୍ମିଳା କାହିଁକି ଭୋଗିଲା ପରିତ୍ୟକ୍ତା 
ହେବାର ଶାଃ୍ତି ? ତଥାପି ତାଂ ଚରିତ୍ରରେ ସନ୍ଧିହିତ ଅଛି ଅଲୌକିକ କର୍ମ ରହସ୍ୟ 
ଏବଂ ପ୍ରଭୁତ୍ଵର ଦୈବୀ ପ୍ରଭାବ। ଅଥଚ ଏ ପ୍ରଭୁତ୍ଵରେ ନୃଶଂସତା ନଥୂଲା। ଏକ 
ସାର୍ବଜନୀନ ଏକତ୍ଵ ଓ ସମତା ପ୍ରତିପାଦନରେ ବ୍ୟାକୁଳତାର ଅପ୍ରଛନ୍ନ ସ୍ଵରଟିଏ ମଧ୍ଯ 
ଶୁଭୁଥିଲା ସେଥିରେ | 

ଉର୍ମିଳାର ଏକାକୀତ୍ଵ ଏବଂ ସହନଶୀଳତାର ଅନ୍ତରାଳକୁ ଦୃଷ୍ି ନିକ୍ଷେପ କଲେ 
ଜଣାପଡ଼େ - ଜୀବନ ଓ ଜଗତ ଉଭୟ ଅନିଶ୍ଚିତ ଓ ଆକସ୍ତିକ | ଉର୍ମିଳାର ନିର୍ବାସନ 
ଭିତରେ, ଲକ୍ଷ୍ମଣ ତାଂକୁ ବନ ଯାତ୍ରାକୁ ନ ନେଇ ଚାଲିଯିବା ଭିତରେ, ହଠାତ୍‌ 


ଉର୍ମିଳା ଜ୍ଞ ୫ 
Source: Author, Digitized by PPRACHIN, SOA 


ନିଦ୍ରାଦେବୀଙ୍କ ସହିତ ଦେଖାହେବାର ଅଲୌକିକତା ଭିତରେ ଏବଂ ଶେଷକୁ ଘରକୁ 
ଫେରିଆସିଥବା ସ୍ବାମୀ ଲକ୍ଷ୍ମଣଙ୍କୁ ଚିଡ୍ଦି ନପାରିବାର ବିଡ଼ମ୍ବନା ଭିତରେ ପୂର୍ଣ୍ଣ ହୋଇ 
ରହିଚି ଜୀବନର ଅନିଶ୍ଚିତତା ଓ ଆକସ୍ମିକତା 

କାହାଣୀର ଉପରୋକ୍ତ ଘଟଣାଗୁଡ଼ିକ ବାଲ୍ଲିକୀ ରାମାୟଣରେ ନାହିଁ ବାଲ୍ଳିକୀ 
ରାମାୟଣକୁ ଛାଡ଼ିଦେଲେ ଭାରତରେ ୩୦୦ରୁ ଉର୍ନ୍ବ ରାମାୟଣ ଲେଖାଯାଇଛି । 
ସେଗୁଡ଼ିକରେ ରାମାୟଣର ବହୁ ପ୍ରକାର ଆଂଚଳିକ ଘଟଣା ଯୋଡ଼ା ଯାଇଛି | ଦକ୍ଷିଣ 
ଭାରତର ରାମକଥା ଓ ରାମ ନୃତ୍ୟ ନାଟକଗୁଡ଼ିକରେ “ ଉର୍ମିଳାର ନିଦ୍ରାଂ ସଂପର୍କରେ 
ବିଶେଷ ଉଲ୍ଲେଖ ଅଛି। କେବଳ ତ୍ୟାଗର ପ୍ରତୀକ ପାଇଁ ନୁହେ, “ ଉର୍ମିଳାର ନିଦ୍ରା” 
ପାଇଁ ସେ କର୍ଣ୍ଣାଟକ ଓ କେରଳରେ ବିଖ୍ୟାତ । ଚଉଦବର୍ଷ ଶୋଇରହି ସେ ଲକ୍ଷ୍ମଣଙ୍କର 
୧୪ ବର୍ଷ ଉନ୍ନିଦ୍ର ରହିବାର ପରିଣାମକୁ ଲାଘବ କରିଥଲେ। ଉର୍ମିଳା ଚଉଦ ବର୍ଷ 
ଶୋଇ ନଥୁଲ ଲକ୍ଷ୍ମଣ ଚଉଦବର୍ଷ ଉଜାଗର ରହିପାରି ନଥାନ୍ତେ । ରାବଣର ପୁତ୍ର 
ଇଂଦ୍ରଜିତ୍‌ ଅମର | ସେ ମରିବା ପାଇଁ ଏପରି ଏକ ଯୋଦ୍ଧା ଆବଶ୍ୟକ, ଯିଏ ଚଉଦ 
ବର୍ଷ ଶୋଇ ନଥିବ | ଉର୍ମିଳା ଚଉଦବର୍ଷ ଶୋଇ ନଥୁଲେ ତାଂକ ସ୍ଵାମୀ ଲକ୍ଷ୍ମଣ 
ଚଉଦବର୍ଷ ଉନ୍ନିଦ୍ର ରହି ଭାଇ ରାମ ଓ ଭାଉଜ ସୀତାଙ୍କ ପର୍ଣ୍ଣକୁଟୀର ଆଗରେ ପ୍ରହରୀ 
ସାଜି ଠିଆ ହୋଇ ପାରିନଥାନ୍ତେ କିମ୍ବା ଇଂଦ୍ରଜିତ୍‌ ମରିପାରନ୍ତା ନାହିଁ। ଏ ଘଟଣାଗୁଡ଼ିକ 
ପରବର୍ଭୀ ସମୟରେ ପ୍ରକ୍ଷିପ୍ତ ହୋଇଥାଇ ପାରେ। ରାମକଥା ସଂବଳିତ ବିଭିନ୍ନ 
ଲୋକକଥାରେ ଏ ଘଟଣାଗୁଡ଼ିକର କାର୍ଯ୍ୟ କାରଣ ସଂପର୍କଗୁଡ଼ିକ ମିଳିବ। ଚଉଦ 
ବର୍ଷର ନିଦ୍ରାପରେ ଲକ୍ଷ୍ମଣ ଲଙ୍କା ଜୟ କରିବା ଭୂମିକାକୁ ଫଳବତୀ କରିବାର ସମୟରେ 
ତାଂକର ଶକ୍ତିଭେଦ କରିଛି ରାବଣ | ମୂ୍ଚିତ ଲକ୍ଷ୍ମଣଙ୍କ ପାଇଁ ଗନ୍ଧମାର୍ଦ୍ଦନ ପର୍ବତରୁ 
ବିଶଲ୍ୟକରଣି ପତ୍ର ନ ପାଆନ୍ତେ ହନୁମାନ ପୁରା ପର୍ବତଟାକୁ ଉଠାଇ ନେଇ ଆସିଛଂତି। 
ବାଟରେ ଅଯୋଧ୍ୟା ଆକାଶରେ ଉଡ଼ି ଆସିବା ସମୟରେ ଭରତ ତାଂକୁ ଅଟକାଇଛନଂତି | 

ତ୍ରେତୟା ଯୁଗରେ ତଂତ୍ର ବିଦ୍ୟା ପ୍ରସିଦ୍ଧ ଥଲା! ଅସୁର ଶକ୍ତିମାନେ ଏହି ବିଦ୍ୟା 
ପଢ଼ି ନିଜର ରୂପ ବଦଳାଇ ପାରୁଥିଲେ। ଯେପରି ସୂର୍ପନଖା ଓ ମାରିଚ। ସୂର୍ପନଖା 
ଏକ ଅପୂର୍ବ ସୁଂଦରୀ ବେଶରେ ଲକ୍ଷ୍ମଣଙ୍କୁ ସମ୍ମୋହିତ କରିବା ପାଇଁ ଚେଷ୍ଟା କରୁଥଲା | 
ସେହିପରି ରାକ୍ଷସ ମାରିଚ ନିଜକୁ ସୁନାହରିଣରେ ରୂପାନ୍ତରିତ କରିଥୂଲା| ପଞ୍ଚସଖାଙ୍କ 
ମଧ୍ୟରୁ ଶିଶୁ ଅନନ୍ତ ଏହି ବିଦ୍ୟାରେ ପ୍ରବୀଣ ଥଲେ । 

ପଞ୍ଚସଖାଙ୍କ ଯୁଗରେ ଏପରି ବହୁ ଅଲୌକିକ ଘଟଣାର ଉଦାହରଣ ମିଳୁଛି। 
ସେଗୁଡ଼ିକୁ ଓଡ଼ିଶା ସାହିତ୍ୟର ଗବେଷକମାନେ ସାଂଧ୍ଯ ଭାଷାରେ ଉଲ୍ଲେଖ କରିଥବା 


< 
୬ ଚା ଉମିଳା 

ଯୋଗୁଁ ସେଗୁଡ଼ିକର ଅନ୍ଵୟ କରିବା ସଂଭବ ହୋଇପାରି ନାହିଁ। ଯୁକ୍ତି ଖୋଜିବା, 
ବୈଜ୍ଞାନିକ ସ ଲୌକିକ କାରଣ ଖୋଜିବା ଦ୍ଵାରା ଆମେ ଅନ୍ଯ ଏକ ଅଂଧଗଳି 
ଭିତରେ ପ୍ରବେଶ କରି ବାଟବଣା ହେଇଯାଉ । 

ମିଥ୍‌ ଭିତରେ ବାଟବଣା ହେବାର କିଛି ନାହିଁ। ଏଇ ନାଟକର ଉର୍ମିଳା କେବଳ 
ବାଲ୍ଲିକୀ କୃତ ମିଥ୍‌ ଉପରେ ପର୍ଯ୍ୟବେଶିତ ନୂହେ। ମିଥ୍‌ ବା ପୁରାଣକନ ଏକ ବହୁ 
ପ୍ରାଚୀନ ଶବ୍ଦ ଅଢ଼େଇ ହଜାର ବର୍ଷ ହେଲା ଏହି ଶବ୍ଦଟି ବ୍ୟବହୃତ ହୋଇ ଆସୁଛି। 
ବେଦ, ପୁରାଣ ଓ ବିଭିନ୍ନ ଲୋକ କାହାଣୀ ଏହାର ଅନ୍ତର୍ଗତ । ଆଦିମ କାଳୀନ ମିଥ, 
ପୌରାଣିକ ମିଥ୍‌, ଏତିହାସିକ ମିଥ୍‌ ଓ ଲୌକିକ ମିଥ୍‌ ଭଳି ଅନେକ ଶ୍ରେଣୀ ବାହାର 
କରାଯାଇଛି ମିଥ୍ମାନଂକର | କିଂତୁ ପ୍ରକୃତରେ ଗୋଯିଏ ସାଂସ୍କୃତିକ ପରଂପରାରୁ ହିଁ 
ମିଥ୍‌ ଉତ୍ସନ୍ଧ। 

ଏଠାରେ ମିଥ୍‌ ସଂଯୁକ୍ତା ଉର୍ମିଳାଙ୍କ ପ୍ରସଂଗ ଉଠାଇବା ଏକ ସାଂସ୍କୃତିକ ଅଧ୍ୟୟନ | 
ତ୍ରେତୟା ଯୁଗର ସାମାଜିକ ବିଜ୍ଞାନର ମଧ୍ଯ ଏକ ବିଶ୍ଲେଷଣ | ତେଣୁ ଏହି ନାଟକରେ 
“ ମିଥ୍‌” କାହାଣୀର ଅନିର୍ବାର୍ଯ୍ୟ ରୂପ ହୋଇଥଲା ବେଳେ ପ୍ରତୀକ ଓ ସାଂକେତିକ 
ଭାବ ମଧ୍ଯ ବହନ କରେ ¦ ରାମାୟଣର ଉର୍ମିଳା ମିଥ୍‌ ମାଧ୍ଯମରେ ପ୍ରାଚୀନ ଜୀବନର 
ଯେଉଁ ପ୍ରତିଛବି ଦେଖାଯାଏ ତାହା ଆଧୁନିକ ମଣିଷ ପାଇଁ ବହୁ ଉପଯୋଗୀ। ଏହା 
ପୁନଶ୍ଚ ପରଂପରା ସହିତ ସାଂପ୍ରତିକ ଜୀବନର ଏକ ସଂଯୋଗ ସେତୁ | 

ଆଧୁନିକ ଜୀବନ ଯେତେବେଳେ ବିଜ୍ଞାନ ସହିତ ତାଳ ଦେଇ ଚାଲିଛି ସେଇଠି 
ଭାବବାଦର ଗୁରୁତ୍ଵ ବଦଳରେ ବସ୍ତୁବାଦର ଗୁରୁତ୍ଵ ଅଧକ ପ୍ରଭାବଶାଳୀ। ତଥାପି 
ଗୋଟିଏ ରୂପକ କିମ୍ବା ଉପମା ଆଳରେ, ଗୋଟିଏ ପ୍ରତୀକ କିମ୍ବା ସାଂକେତିକ ଚିହ୍ନ 
ଭାବରେ ମିଥ୍ର ସାଂପ୍ରତିକତା ବିଦ୍ୟମାନ | 

ଲକ୍ଷ୍ଣଙ୍କର ତିନିଗାର ସଂଭବତଃ ତିନିଗୋଟି ଆବେଗମୟ ଆହ୍ଵାନର ସଂକେତ 
/ ପ୍ରତୀକ | ଏଗୁଡ଼ିକ ବିଚାର, ବିଶ୍ଵାସ ଓ ଧର୍ମ ମଧ୍ୟ ହୋଇପାରେ । ସୁନାର ହରିଣଟି 
ସୀତାଙ୍କର ଭ୍ରମ ନହୋଇ ହୋଇଯାଏ ବିଶ୍ଵାସ | ଅନ୍ୟ ପକ୍ଷରେ ବାରଣ ସତ୍ତ୍ବେ ଗାରଗୁଡ଼ିକ 
ଡେଇଁ ସନ୍ୟାସୀକୁ ଭିକ୍ଷାଦାନ ଦେଇଛନଂତି। କିଂତୁ ଭାବୁଛଂତି ଏହା ତାଂକର ଧର୍ମା | 
“ମାୟାମପଗ” ସଂପର୍କରେ ଚିଂତା କଲେ ଜଣାଯାଏ ସତେ ଯେପରି ସତ୍ୟ ହେଉଛି 
ମାୟାର ଅନୁରୂପ | 

ଏଗୁଡ଼ିକ ସବୁ ପୌରାଣିକ ଉଦାହରଣ! କିଂତୁ ନାଟକଟି ସଂପୂର୍ଣ୍ଣ ପୌରାଣିକ 
ନାଟକ ନୂହେ। ଏହା ପୁରାଣକଳର ନାଟକ | ମିଥ୍‌ ଯଦି ପୌରାଣିକ କଥା ଓ ଚରିତ୍ର 

ମାଧ୍ୟମରେ ଆଧୁନିକ ସମୟକୁ ଯେ କୌଣସି ବାଟରେ ସ୍ପର୍ଶ କରୁଥାଏ, ତା'ହେଲେ 
ତାକୁ ଗ୍ରହଣ କରାଯାଇପାରିବ | ଏ ଦୃଷ୍ଟିରୁ ମିଥ୍‌ ପ୍ରୟୋଗର ଅର୍ଥ ରୂପକ ଉପାଖ୍ୟାନରୁ 
ଆରମ୍ଭ | ରୂପକ ଉପାଖ୍ୟାନ ମାଧ୍ୟମରେ ପୌରାଣିକ ନାଟକର କଥା / ଚରିତ ସାଂପ୍ରତିକ 
କାଳର ରାଜନୈତିକ, ସାମାଜିକ ଓ ମନସ୍ତାର୍ତିକ ପରିସ୍ଥିତିକୁ ମଧ୍ଯ ପ୍ରତିଫଳନ 
କରିପାରେ | ସାମାଜିକ ନିଃସଂଗତା, ଜୀବନର ନିରର୍ଥକତା, ପ୍ରାଚୁର୍ଯ୍ୟ ଭିତର ନିଃସଂଗତା 
ଓ ଅସହାୟତା ଇତ୍ଯାଦି ମଧ୍ଯ ମିଥ୍‌ର ରୂପକାମ୍ବକ ପ୍ରୟୋଗ ଦ୍ଵାରା ଅଧୁକ ପ୍ରାଞ୍ଜଳ ଓ 
ସଂଯୋଗକ୍ଷମ ହୋଇଥାଏ। ଏ ଦୃଷ୍ଟିରୁ କୁଂଜ ରାୟଙ୍କ “କାଳାନ୍ତର”, ବିଜୟ ମିଶ୍ରଙ୍କ 
 ତଟନିରଂଜନା” , ରବୀନ୍ଦ୍ରନାଥ ଦାସଙ୍କ “ଅନ୍ତିମ ପର୍ବ” ଏବଂ ଅର୍ଚ୍ଚନା ନାୟକଙ୍କ 
' ଯକ୍ଷିଣୀ ସଂବାଦ” କୂ ନିଆଯାଇ ପାରେ। ଏହି ନାଟକଗୁଡ଼ିକରେ ମିଥ୍‌ କେଉଁଠି 
ରୂପକାମବକ ତ ଆଉ କେଉଁଠି ପ୍ରତୀକାମ୍ବକ ଭାବେ ସଂଯୋଜିତ । 

“ଉର୍ମିଳା! ଚରିତ୍ରକୁ ଏକ ରୂପକାମ୍ବକ ସଂଯୋଜନା କୁହାଯାଇପାରେ | କିଂତୁ 
ସେ ନିଃସଂଗତା କିମ୍ବା ଅସହାୟତାର ପ୍ରତୀକ ନୁହେ। ସେ କେବଳ ଅନୁଭୂତିର 
ଚାରିଛକ ଉପରେ ଗୋଟିଏ ତ୍ୟାଗର ଆଦର୍ଶ ପାଇଁ ବଂଚିଥ୍‌ବା ଏକ ବିଭକ୍ତ ଆମ୍ମସତ୍ତା। 
ଉର୍ମିଳା ଚରିତ୍ର ରାମାୟଣର ଅମ୍ପତ ଧାରାକୁ ପରିପୁଷ୍ଟ କରିଛି। ମାନବିକତାର ମୂତନଦୀରେ 
ଜୀବନର ବନ୍ୟା ତୋଳିଛି। ସ୍ଲେହ, ସେବା ଓ ପ୍ରୀତିରେ ଅମୃତମୟ କରିଛି ବେଦନା 
ବିଧୂର ଅଯୋଧ୍ାର ରାଜପ୍ରାସାଦକୁ | ଉର୍ମିଳା ସୀତାଙ୍କ ପରି ସ୍ଵାମୀଙ୍କ ସାଂଗରେ ବନଯତ୍ରା 
କରିଥ୍‌ଲେ ଅଯୋଧ୍ାରେ ମହାପ୍ରଳୟ ସୃଷ୍ଟି ହୋଇଥାନ୍ତା। ଠିକ୍‌ ଅଭିଷେକ ଦିନ 
ରାମଚଂଦ୍ରଙ୍କର ଅରଣ୍ୟ ପ୍ରସ୍ଥାନ ଦଶରଥଙ୍କର ମୃତ୍ୟୁ ଓ ଭରତଙ୍କର ସିଂହାସନ 
ଆରୋହଣ ଅଯୋଧ୍ାରେ ପ୍ରଜା ବିଦ୍ରୋହର ସୁୁଲିଙ୍ଗ ସୃଷ୍ଟି କରିଥାନ୍ତା ¬ ଯେଉଁଥିରେ 
ସାମ୍ରାଜ୍ୟ ଜଳିଯିବାର ସଂଭାବନା ଥଲା। ଉର୍ମିଳାଙ୍କର ଉପସ୍ଥିତି, ମାତୃ ସେବା, ରାଜ 
ପରିଚାରିକାମାନଂକୁ ସ୍ବେହ, ଅଯୋଧାର ପ୍ରଜାମାନଂକୁ ଖୁଆଇବାର ଆଗ୍ରହ, 
ଅଯୋଧ୍ଧାକୁ ପୁନର୍ଜନ୍ଧ ଦେଇଥୁଲା। ରାଜ୍ୟବାସୀ ଉର୍ମିଳାଙ୍କ ବିଚକ୍ଷଣ ଚାରିତ୍ରିକ 
ବିଭାବଗୁଡ଼ିକୁ ଲକ୍ଷ୍ୟ କରି, ଅସିଯୁଦ୍ଧ ଓ ଅଶ୍ବଚାଳନାରେ ପାରଙ୍ଗମତା ଦେଖୁ, ତାଂକର 
ଶାସ୍ତ୍ରୀୟ ବୀଣାବାଦନ ଓ ନୃତ୍ୟ ନିପୁଣତାରେ ବିମୁଗ୍ଧ ହେଇ ଭରତଙ୍କୁ ଅଯୋଧା 
ସିଂହାସନରେ ସହ୍ୟ କଲେ। ଉର୍ମିଳା ନାଟକରେ ମୁଖ୍ୟ ଚରିତ୍ର । ଏକାଧାରରେ 
ରାଜନୈତିକ, ସାମାଜିକ, ମନସ୍ତାର୍ବିକ ଓ ନୃତାର୍ତବିକ ଅନ୍ତେଷାର ଏକ ପୃଷ୍ଠ ଭୂମି 
ତିଆରି କରିବା ପାଇଁ ତାଂକ ଚରିତ୍ର ସଂଭାବନା ସୃଷ୍ଟି କରିଛି। 

ଅନ୍ୟ ପଟେ ରହିଗଲା ଉର୍ମିଳାଙ୍କ ମାନସିକ ସନ୍ତୁଳନ | ସ୍ଵାମୀ ପାଖରେ ନାହାନ୍ତି, 

ଦେବର ସମ୍ପାଟ। କୈକେୟୀ ନିଜପାଇଁ ତିଆରି କରିଥୁବା କ୍ଷମତା ରାକ୍ଷସର 
ମାୟାଜାଲରେ ନିଜେ ବଂଦୀ । ତାଂକ ରାଜନୀତି ହିଁ ଦଶରଥଙ୍କ ମାନସିକ ଚାପ ଏବଂ 
ହୃଦ୍ଘାତର କାରଣ | ଏଥୁପାଇଁ ଉର୍ମିଳାଙ୍କ ଶାଶୁ କୈକେୟୀ ଅନୂତପ୍ତା। 

ନିଜକୁ ସଂତୁଳିତ ରଖୁ ଉର୍ମିଳା ତାଂକ ଶାଶୁମାନଂକର ସେବାଯତ୍ବ କରୁଥିଲେ। 
ଅପ୍ରାପ୍ତି ଜନିତ ସମକାଳୀନ ନାରୀ ମନର ପୀଡ଼ାକୁ ସେ କେବେ କେଉଁଠି ବ୍ୟକ୍ତ କରି 
ନାହାନ୍ତି | ରାଜପ୍ରାସାଦକୁ ଆସୁଥିବା ଭରଦ୍ଵାଜ ଓ ବାନ୍ଲିକୀଙ୍କର ଉପଯୁକ୍ତ ଚର୍ଚ୍ଚା କରୁଥିଲେ 
ସାକେତର-ରାଜବଥଧୂ ଉର୍ମିଳା। କବିମାନେ କଲାପରି ଉର୍ମିଳା ଚରିତ୍ରକୁ ପ୍ରତୀକ କିମ୍ବା 
ବିଂବ କିମ୍ବା ରୂପକ ଭାବେ ପ୍ରୟୋଗ କରାଯାଇନାହିଁ ¬ ଯେପରି କରାଯାଇଛି ‘ଧାନ 
ସାଉଁଟା ଝିଅ”ର କବି ହୃଷୀକେଶ ମଲ୍ଲିକଙ୍କ ' ଉର୍ମିଳା? କବିତାରେ କାରଣ ନାଟକରେ 
ରୂପକ ଓ ବିମ୍ଭମାନେ ଗୋଚର ବିମ୍ବ ହେବା ଆବଶ୍ୟକ | ଉର୍ମିଳା ଚରିତ୍ରରେ ଅଭିନୟ 
କରୁଥିବା କଳାକାରର ବପୁ ଓ ସୌନ୍ଦର୍ଯ୍ୟ କଟି ଓ ନିତଂବ ଏଠାରେ ଦର୍ଶନୀୟ 
ସାମଗ୍ରୀ କିମ୍ବା ବସତୁବାଚକ ବିଶେଷ୍ୟ ନୂହେ | ତଥାପି ଉର୍ମିଳା କେବଳ ଶବ୍ଦର କଳସୀଟିଏ 
ନୁହେ ଯେ ମଂଚ ଉପରେ, ମାଇକ୍ରୋଫୋନ୍‌ ପଛରୁ ଅଜାଡ଼ି ହେଇଯିବ। “ଉର୍ମିଳା' 
ଏକ ସାଂକେତିକ ଭାଷା | ଶବ୍ଦାତୀତ ଦେହର ସଂକେତ, ଆଖୁର ସଂକେତ, ପଦଛଂଦର 
ସଂକେତ | ସମଗ୍ର ଶରୀରର ଛଂଦ ଓ ତଥାକଥତ ଲାବଣ୍ୟର ସଂକେତ ଭିତରେ ଥୁବା 
ରଂଗମଂଚୀୟ ଭାଷାଟିଏ ଏଠାରେ ପ୍ରକ୍ଷେପିତ ହୋଇଥାଏ ଦର୍ଶକ ପାଖକୁ । ଯାହା 
ପ୍ରକ୍ଷେପିତ ତାହାର ସାରାଂଶ ଉର୍ମିଳା | 

ଉର୍ମିଳା ଚରିତ୍ରକୁ ଜାଣିବା ପାଇଁ ଏହି ଲେଖକକୁ ରୀତିମତ ଗବେଷଣା କରିବାକୁ 
ପଡ଼ିଛି। ବାଲ୍ଲିକୀ କୃତ ରାମାୟଣ ପ୍ରଥମେ ମୌଖୁକ ରୂପେ ପ୍ରଚଳିତ ଥୁଲା! ଏହାର 
ଦାକ୍ଷିଣାତ୍ୟ ପାଠ ଅଲଗା, ଗୌଡ଼ୀୟ ପାଠ ଅଲଗା ଓ ପଶ୍ଚିମୋତ୍ତରୀୟ ପାଠ ମଧ୍ଯ 
ଅଲଗା | ଲେଖା ହେବାର ବହୁତ କାଳ ପରେ ଭିନ୍ନ ଭିନ୍ନ ପରଂପରାର ଆଧାର ପୁଷ୍ଟ 
ହୋଇ ସ୍ଥାୟୀ ଲିଖୁତ ରୂପ ଗ୍ରହଣ କଲା। ଚଳଣୀ, ପରଂପରା ଏବଂ ବିଚାର ଧାରାକୁ 
ନେଇ କେତେକ ନୂଆ ନୂଆ କଥା ରାମାୟଣର ମୁଳ କଥା ଭିତରେ ପଶିଗଲା। ଏ 
ବିଷୟରେ ପାଶ୍ଚାତ୍ୟ ଚିଂତକ କ୍ୟାମିଲ୍‌ ବୁଲ୍‌କେ କୁହଂତି ଏଇ ଯୋଉ ମୂଳ କଥାର 
କଥାନ୍ତରଗୁଡ଼ିକ ସୃଷ୍ଟି ହାଇଛି ସେଗୁଡ଼ିକ ଦ୍ଵାରା ରାମାୟଣର ମୌଳିକତା କ୍ଷୂର୍୍ଣ 
ହୋଇନାହିଁ। ଏତଦ୍‌ ବ୍ୟତୀତ ରାମାୟଣର ବିଭିନ୍ନ ଲୋକ ସଂସ୍କରଣରେ ମଧ୍ଯ ବିଭିନ୍ନ 
କାହାଣୀ ପ୍ରକ୍ଷିପ୍ତ କରାଯାଇଛି। ବୌଦ୍ଧ ରାମାୟଣରେ ରାମ ପଵ୍ତିତ ଓ ସୀତା ପଶ୍ଚିତ 
ଭାଇ ଭଉଣୀ! ଲୋକ ରାମାୟଣରେ କଥାବସ୍ତୁ ଅଲଗା ଅଲଗା! ଦାକ୍ଷିଣାତ୍ଯର 


< 
ଉମଳା ଜ୍ଞ ୯ 
Source: Author, Digitized by PPRACHIN, SOA 


ରାମକଥାରେ ଉର୍ମିଳାର ନିଦ୍ରା ଏକ ବିଶିଷ୍ଟ ସ୍ଥାନ ଅଧ୍ଵକାର କରିଛି। ଅଥଚ ଓଡ଼ିଶାରେ 
ସେ ସଂପର୍କରେ କେହି କିଛି ଜାଣନ୍ତି ନାହିଁ। 

ଏହି ନାଟକ ଲେଖୁଲା ବେଳେ ଭାରତରେ ପ୍ରଚଳିତ ତିନିଶହ ରାମାୟଣରୁ 
ଭିନ୍ନ ଭିନ୍ନ ପାଠକୁ ଗ୍ରହଣ କରି ମୋର ନାଟକୀୟ ଆବଶ୍ୟକତାଗୁଡ଼ିକୁ ଆଖୁ ଆଗରେ 
ରଖୁ ଶେଷକୁ ତରତରରେ ଫାଦର କାମିଲ୍‌ କୁଲ୍‌କେଙ୍କ “ ରାମକଥା” ଗ୍ରଂଥଟିକୁ ମଧ୍ଯ 
ଗଡ଼େଇବାକୁ ପଡ଼ିଲା। ଏହାକୁ ରାମ କଥାର ବିଶ୍ଵକୋଷ ବୋଲି କୁହାଯାଏ । ସେହି 
ଅନ୍ଵେଷଣ ଧର୍ମୀ ଗ୍ରଂର ସହାୟତା ନିଆଯାଇଛି ଆବଶ୍ୟକ ସ୍ଥଳେ । ଏ ସବୁର ଉଦ୍ଦେଶ୍ୟ 
ନାଟକଟିକୁ ଯଥା ସଂଭବ ତଥ୍ୟାଶ୍ରୟୀ କରିବା! ଯେଉଁଠାରୁ ମତେ ଯାହା ଭଲ ଲାଗିଛି 
ତାକୁ ତଥ୍ୟ ଆକାରରେ ଗ୍ରହଣ କରିଛି ଜନମାନସର ଯୁଗଯୁଗର ବିଶ୍ଵାସ ଓ ଭକ୍ତିସ୍ରୋତକୁ 
ଅତୁଟ ରଖୁବାକୁ | 

କବିତାରେ ଯେମିତି ଅମୂର୍ଭ ଭାବରେ ମିଥ୍‌ର ଚରିତ୍ରମାନଂକୁ ଗ୍ରହଣ କରାଯାଏ, 
ନାଟକରେ ସେପରି କଲେ ନାଟକଟି ଫ୍ୃପ୍‌ ହୋଇଯିବ! ଏଇଠି ଚରିତ୍ରକୁ ତାର 
ସମସ୍ତ ସ୍ଳତାର ଗରିଷ୍ଠ ସାଧାରଣ ଗୁଣନୀୟକମାନଂକୁ ଏକତ୍ର କରାଯାଇ ନପାରିଲେ 
ଉର୍ମିଳା ନାଟକକୁ ନିର୍ଦ୍ଦେଶନା ଦେଇ ହବ ନାହିଁ। ଉର୍ମିଳା ଚରିତ୍ରକୁ ସହଜରେ ଚିହ୍ନି 
ହୁଏନାହିଁ। କାରଣ ସାରସ୍ବତ ପୀଠରେ ଉର୍ମିଳାଙ୍କୁ ଖୋଜିଲେ ସେ ମିଳନ୍ତି ନାହିଁ। 
ତଥାପି ଓଡ଼ିଆରେ ଦୁଇଟି କାବ୍ୟ ଓ ତିନୋଟି ଉପନ୍ୟାସ ବିଭିନ୍ନ ସମୟରେ ଲେଖା 
ଯାଇଛି ସେଗୁଡ଼ିକରୁ କିଛି ଉପାଦାନ ମିଳିନାହିଁ ବୋଲି କହିବି ନାହିଁ। ତଥାପି ଭାରତରେ 
ଯେତେଯାହା ଉର୍ମିଳାଙ୍କ ସଂପର୍କରେ ଲେଖା ହେଇଛି, ନାଟ୍ୟରୂପ ହେଲେ ମଧ୍ଯ ଏହା 
ସବୁଠାରୁ ଏକ ବ୍ୟତିକ୍ରମ। ମୁଁ ଉର୍ମିଳାଙ୍କୁ ଦେଖଵବା ଭିତରେ ଦେଖୁଛି, ତାଂକ 
ଅପ୍ରିଗୁଡ଼ିକୁ ଅତିକ୍ରମ କରି ସେ କିପରି ସମଗ୍ର ରାଜପ୍ରାସାଦ ଓ ରାଜ୍ୟକୁ ସଂତୁଳନ 
ଭିତରେ ରଖୁ ପାରିଲେ। ତାହା ହିଁ ଲୌକିକ ଭାଷାରେ ତାଂକର ତ୍ୟାଗ ନାମରେ 
ଆଖ୍ୟାତ। ଏହି ଚରିତ୍ରଟିକୁ ଆଧାର କରି ମୁଁ ଏକ ସରଳ ନାଟକ ଲେଖୁଛି। ତାଂକ 
ସଂପର୍କିତ କାହାଣୀରେ ଦୃଂଦ୍‌ ନାହିଁ। ପ୍ରତିଶୋଧ ନାହିଁ। ପ୍ରତିକ୍ରିୟା ନାହିଁ। ତେଲୁଗୁ 
ରାମାୟଣର ରଚିତା ନାନ୍ବେୟାଙ୍କ ଆଖୁରେ ଉର୍ମିଳା ସୀତାଙ୍କ ଠାରୁ ମଧ୍ଯ ମହତ୍ତର | 
ମୋ” ଉର୍ମିଳା ତାଂକ ବଡ଼ ଭଉଣୀଙ୍କ କଥା ସବୁବେଳେ ମାନନ୍ତି। 

ଉର୍ମିଳାଙ୍କୁ ଭାରତୀୟ ପ୍ରଜ୍ଞାମାନସର ସାରସ୍ଵତ ସିଂହାସନରେ କାହିଁକି ଯେ ଏକ 
ଉପଯୁକ୍ତ ରାଜବଧୂୁ ରୂପେ ସମ୍ମାନର ସହ ଅଭିଷିକ୍ତ କରାଯାଇ ନାହିଁ, ତାହା ବୁଝିବା 
ପାଇଁ ଏ ନାଟ୍ୟକାର ଅକ୍ଷମ | ତାଂକର ଚିତ୍ରଣ ପାଇଁ ଆବଶ୍ୟକ ହେଉଥିବା ରାମାୟଣର 


୧୦ ଞ୍ଚା ଉର୍ମିଳା 
Source: Author, Digitized by PPRACHIN, SOA 


ନିର୍ଦିଷ୍ଟ ଅଂଶଗୁଡ଼ିକ ନାଟ୍ୟରୂପରେ ସ୍ଥାନ ପାଇଛି। 

ଏ ନାଟକର ଶୈଳୀ ଅଲୌକିକତାରେ ପରିପୂର୍ଣ୍ଣା। ବିଦ୍ୟାଶିକ୍ଷା କରିବା ପାଇଁ 
ଯେଉଁମାନେ ରଖିମାନଂକ ଆଶ୍ରମକୁ ଯାଉଥ୍‌ଲେ ସେମାନେ ଶୃଙ୍ଖଳା ରକ୍ଷାକରି ତଂତ୍ର- 
ଯୋଗ-ଆଗମ ଇତ୍ୟାଦି ଶିକ୍ଷା କରୁଥିଲେ | ରାଜପୁତ୍ରମାନେ ଅସ୍ତଚାଳନା କରୁଥଲେ 
ତଂତ୍ର ସାହାଯ୍ୟରେ। ଆଦିମମାନେ ଶାବରୀ ତଂତ୍ର ଜାଣିଥିଲେ । ଯେମିତି ଏ ନାଟକର 
ସୂର୍ପଣଖା ନିଜକୁ ଏକ ସୁଂଦରୀ ତରୁଣୀ ଭାବରେ ଲକ୍ଷ୍ମଣଙ୍କ ଆଗରେ ଉପସ୍ଥାପନ 
କରୁଛି । ଯେମିତି ମାରୀଚ ତଂତ୍ରରେ ରୂପ ବଦଳାଇ ନିଜକୁ ସୁବର୍ଣ୍ଣ ରଂଗର ହରିଣୀରେ 
ରୂପାନ୍ତରିତ କରିଥଲା ଏବଂ ରାବଣ ରୂପାନ୍ତରିତ ହୋଇଥଲା ବ୍ରାହ୍ମଣ ଭିକ୍ଷୁକ ରୂପରେ 
ରାବଣ ନିଜେ ଅଲା ତ୍ରିକାଳଜ୍ଞ ଓ ପ୍ରସିଦ୍ଧ ତାଂତ୍ରିକ | 

ହନୁମାନ ଆକାଶରେ ଉଡ଼ି ଉଡ଼ି ଯାଇ ଗଂଧମାର୍ଦ୍ଦନ ପର୍ବତରୁ ବିଶଲ୍ଯକରଣୀ 
ନେଇ ଆସିଥୂଲେ | ହନୁମାନ ଗଂଧମାର୍ଦ୍ଦନ ପର୍ବତଟାକୁ ଟେକିଆଣି ଶ୍ରୀଲଂକାକୁ 
ଫେରିଲା ବେଳେ ବାଟରେ ଅଯୋଧା ସମ୍ପାଟ ଭରତ ତାଂକୁ ଅଟକାଇଛଂତି ଏବଂ 
“ ଜୟ ଶ୍ରୀରାମ” ଉଚ୍ଚାରଣ କରି ହନୁମାନ ଉଲଗ୍ନ ଅବସ୍ଥାରେ ଓହ୍ଲେଇ ପଡ଼ିବାକୁ 
ବାଧ୍ୟ ହେଇଛନ୍ତି | 

ବର୍ଭମାନ ପ୍ରଶ୍ନ ଉଠୁଛି, ଗଂଧମାର୍ଦ୍ଦନ ପର୍ବତଟାକୁ ଧରି ହନୁମାନ କିପରି ଅନ୍ତଃପୁରକୂ 
ପ୍ରବେଶ କଲେ ଓ ଉର୍ମିଳାଙ୍କୁ ସାକ୍ଷାତ କଲେ ? ହନୁମାନ “ ଅଣିମା ସିବି” ଜାଣିଥୂଲେ | 
ଅଣିମା ସିବ୍ଧିରେ ବିରାଟକାୟ ବସ୍ତୁ “ଅଣୁ” କିମ୍ଭା “ ଅଣିୟାନ୍‌”ରେ ରୂପାନ୍ତରିତ 
ହୋଇଯାଏ। 

ଅଯୋଷଧା ରାଜପ୍ରାସାଦରେ ପ୍ରୀତି ସଂଭାଷଣ ଶୁଣୁ ଶୁଣୁ କାଳ ବିଳମ୍ବ କରିବାରୁ 
ରାବଣର ଶକ୍ତିଭେଦ ଦ୍ଵାରା (ଏକାଘ୍ମୀ ବାଣ) ଅଚେତ ହୋଇ ପଡଢ଼ିଥବା ଲକ୍ଷ୍ମଣଂକ 
ପାଖରେ ବସିଥିବା ରାମଚଂଦ୍ର ବ୍ଯସ୍ତ ହୋଇ ପଡ଼ିଲେ | ସେଇଠୁ ପଚାରିଲେ, 
“ କୋଉଠି ଅଛ ହନୁମାନ ? ତମର ଫେରିବାରେ ଏତେ ବିଳମ୍ବ କାହିଁକି ହେଉଛି ? ” 
କଥାଟି ହନୁମାନଙ୍କୁ ଶୁଭିଲା 

କିପରି ଶୁଭିଲା ? ଶ୍ରୀଲଙ୍କାରୁ ଅଯୋଧ୍ୟା ଅନେକ ବାଟ । ମୋବାଇଲ୍‌ ଫୋନ୍‌ ନ 
ଥିଲା ହନୂମାନଂକ ପାଖରେ | ତଥାପି ତାଂକୁ ତାଂକ ପ୍ରଭୁଙ୍କ ଆଦେଶ ଶୁଭିଲା ଓ ସେ 
ଅଯୋଧା ରାଜ ପରିବାର ପାଖରୁ ଅନୁମତି ନେଇ ଅଣୁରୂପ ଧାରଣ କରିଥୁବା 
ଗଂଧମାର୍ଦ୍ଦନକୁ ନେଇ ଶ୍ରୀଲଂକା ଅଭିମୁଖେ ଉଡ଼ିଗଲେ । 

ଓଡ଼ିଆ ସାହିତ୍ୟର କୌଣସି କଥାରେ କିମ୍ବା ନାଟକରେ ଏ ପ୍ରକାର ପ୍ରୟୋଗ 


< 

କରାଯାଇ ନାହିଁ। ଫକୀର ମୋହନଙ୍କ “ ଛ” ମାଣ ଆଠ ଗୁଣ୍ଡ”ରେ କିଂଚିତ ପରିମାଣରେ 
ମୁଖ୍ୟ ଚରିତ୍ର ତଂତ୍ର ଦ୍ଵାରା ଆକ୍ରାନ୍ତ ହୋଇ ବାୟା ହେଇ ଯାଇଛି। ନାଟ୍ଯକାର ଅର୍ଚ୍ଚନା 
ନାୟକଙ୍କ ' ଯକ୍ଷିଣୀ ସଂବାଦ” ଏକାଙ୍କିକାରେ ରାଜା କୌଶଳିକଙ୍କ କନ୍ଯା ଭଦ୍ରାଙ୍କ 
ଶରୀରରେ ଜଣେ ଜୈନ ସାଧକ ଯକ୍ଷିଣୀ ପେଷଣ କରିଛି ତଂତ୍ର ଦ୍ଵାରା] ଫଳରେ 
ଭଦ୍ରା ମୂଗ ବିହାରରୁ ରାଜପ୍ରାସାଦକୁ ଫେରି ଅଶୋଭନୀୟ ଓ ଅସ୍ଵାଭାବିକ ଆଚରଣ 
କରିଛଂତି। ରାଜା ଚିଂତିତ ହୋଇ ଚିକିତ୍ସାର ବ୍ୟବସ୍ଥା କରାଉଛନଂତି | 

ରାମାୟଣର ସଂସ୍କୃତିକୁ ଭାରତୀୟ ସଭ୍ଯତାର ଉଷାକାଳ ରୂପେ ଗ୍ରହଣ 
କରାଯାଇପାରେ |! ସେତେବେଳେ ପ୍ରଜାମାନେ ସମୂହ ଭାବରେ ଜୀଉଁଥୁଲେ, ସମୁହ 
ଭାବରେ ଉପଭୋଗ କରୁଥିଲେ ଓ ସମୁହ ଭାବରେ ପରିଶ୍ରମ କରୁଥୁଲେ। ଜୀବନ 
ଥିଲା ଗୋଷ୍ଠୀ ଭିତ୍ତିକ । ସେଥପାଇଁ ରାମାୟଣ ମହାକାବ୍ୟଟି ପ୍ରଥମେ ମୌଖୁକ ସାହିତ୍ୟ 
ଥିଲା| ଏହାକୁ ଗାୟନ ପାଠ କଲେ ଗୋଷ୍ଠୀରେ ସମସ୍ତେ ଶୁଣୁଥୁଲେ। ସେଇ ଗୋଷ୍ଠୀ 
ଶ୍ରବଣ ଭିତରେ ଲୁଚି ଯାଇଥଲେ ଉର୍ମିଳା 

ଏ ନାଟକରେ ଉର୍ମିଳାଙ୍କର ଉଲ୍ଲେଖନୀୟ ପ୍ରବୃଭି, ଦର୍ଶନ, ବ୍ୟକ୍ତିତ୍ଵ ଓ ମାନସିକ 
ଯୌଗିକ-ତାଂତ୍ରିକ ସଂତୁଳନକୁ ନେଇ ଏକ ମିଥ୍‌ କଣିକା ନିର୍ମାଣ କରାଯାଇଅଛି। 
ମୂଳ ଉର୍ମିଳା ମିଥ୍‌ର ସାମାନ୍ୟ ବିକେନ୍ଦ୍ରୀକରଣ ମାଧ୍ୟମରେ ଏକ ଅଣୀୟାନ୍‌ ମିଥ୍‌ ଅଂଶକୁ 
ଏଠାରେ ବ୍ୟବହାର କରାଯାଇଅଛି। କିଂତୁ ବର୍ଭମାନ ଆଉ ମିଥ୍‌କୁ ଗ୍ରହଣ କରିବାର 
ସମୟ ନାରହିଁ। ଏକ କ୍ଷଣଭଭଂଗୁର, ଦୁତ ପରିବର୍ଭିତ ବ୍ୟବସ୍ଥାରେ ଜୀବନ, ବିଶ୍ଵାସ ଓ 
ବିଦଗ୍ଧ ଧାରଣାମାନେ ଭାଂଗିଯାଉଛଂତି। ସେତିକିବେଳେ ଉର୍ମିଳାଙ୍କୁ ଏବଂ ତାଂକର 
ତ୍ରେତୟାର ମୂଲ୍ୟବୋଧକୁ ପୁନର୍ବାର ସମୀକ୍ଷା କରିବାର ସମୟ ଆସିଛି। 

ଜଣେ ସଂପୂର୍ଣ ସ୍ଵାଧୀନଚେତା ନାରୀ ରୂପେ ଉର୍ମିଳା ନିଶ୍ଚୟ ଆଧୁନିକ ଯୁଗରେ 
ବଂଚିରହିବ। ଭୁଷୁଡ଼ି ପଡ଼ୁଥିବା ରାଜପ୍ରାସାଦମାନଂକୁ ନିଶ୍ଚୟ ସଂଭାଳିବ । ସ୍ବାମୀଙ୍କ 
ମର୍ଯ୍ୟାଦା, କୁଳ ମର୍ଯ୍ୟାଦା ଓ ନିଜ ସ୍ଵାଭିମାନକୁ ବଜାୟ ରଖୁ ପକ୍ଷୀ ଓ କୀଟ 
ପତଂଗମାନଂକ ଯତ୍ନ ନେଇ ସେ ପ୍ରଜାମାନଂକର ସେବା କରିବାରେ ସମର୍ଥ ହେବ | 


¬ ରମେଶ ପ୍ରସାଦ ପାଣିଗ୍ରାହୀ 


୧୨ ଜ୍ଞ ଉର୍ମିଳା 
Source: Author, Digitized by PPRACHIN, SOA 


ଦଶରଥ 
ବାଲ୍ଲିକୀ 

ଲକ୍ଷ୍ମଣ 

ଭରତ 
ରାମଚଂ୍ର 

ଖର 

ଦୂଷଣ 

ଡଗର (ବାନର) 
ରାବଣ 
ହନୁମାନ 


କୁଶୀଲବ 


ଉର୍ମିଳା 
କୌଶଲ୍ୟା 
ସୀତା 


—~ 


ସୂର୍ପନଖା- ୨ (ତରୁଣୀ) 
ମନ୍ଦୋଦରୀ 
ତ୍ରିଜଟା 


ଉର୍ମିଳା ଜ୍ଞ ୧୩ 


Source: Author, Digitized by PPRACHIN, SOA 


୧୪ ଚା ଉର୍ମିଳା 
Source: Author, Digitized by PPRACHIN, SOA 


ଦୃଶ୍ୟ-୧ 


(ଅଯୋଧା ରାଜପ୍ରାସାଦରେ ଏକ ନିର୍ଜନ ମଧ୍ଯରାତ୍ରି। ମଂଚରେ ସ୍ତିମିତ ଆଲୋକ । 
ଝିଂକାରୀର ଶବ୍ଦ | ବାହାରେ, ଦୂରରେ କୁକୁରମାନେ ଭୁକୃଛଂତି | ଗୋଟିଏ ସ୍ପଟ୍‌ ଆଲୋକ 
ବୃଦ୍ଧ, ରୋଗଗ୍ରସ୍ତ ଦଶରଥଙ୍କ ଉପରେ ପଡ଼ିଲା | ତାଂକୁ ଅଂଧାର ଭିତରେ ବାଟ କଢ଼େଇ 
ନେଇ ଆସିଲା ନିମ୍ନ ମଂଚର ବାମପଟୁ। ସେ ଠିକ୍‌ ଭାବେ ଚାଲି ପାରୁନାହାନ୍ତି । ମୁହଁରେ 


ଦାଢ଼ି। ଗୋଟିଏ ବଂକୂଲି ବାଡ଼ି ଧରି ଠୁକେଇ ଠୁକେଇ ଆସିଲେ । ଦର୍ଶକମାନଂକୁ 


oH 


ଅଯୋଧ୍ଧାର ପ୍ରଜା ମନେକରି କହିଲେ। ସ୍ବର ଗଂଭୀର ଓ ଆବେଗପୂର୍ଣ୍ଣା) 


ଦଶରଥ 


ରେ ମୋର ପ୍ରିୟ ଅଯୋଧା ।! ତୁ' କଣ ଶୋଇପଡ଼ିଲୁଣି ? ମୁଁ ପରା 
ଆସୁଚି ତୋର ବୁଢ଼ାରଜା ? ମୋ ଆଖରେ ଅଖୁଏ ସ୍ଵପ୍ନ ଦେହ 
ସାରା ମୋର ଫିକା ପଡ଼ି ଆସୁଥିବା ବଣନିଆଁ। ମନରେ ଏବଂ 
ଦୂର ଅରଣ୍ୟରେ, ପୋଡ଼ୁଥିବା ଜଂଗଲର ହଳଦିଆ ପାଉଁଶ ଭିତରେ 
ଏ ରାଜପ୍ରାସାଦକୁ ଉଡ଼ି ଆସୁଚି ଅନନ୍ତ କାଳର ବ୍ୟଯଥା। (ଆବହ 
ସଂଗୀତ କରୁଣ) ଶୋଇ ପଡ଼ିଲୁକି ଅଯୋଧ୍ା ? ବଡ଼ପୁଅ 
ରାମଚଂଦ୍ରର ଅଭିଷେକ ଉତ୍ସବ କାଲି ସକାଳୁ । ଚଂଦ୍ରାତପ 
ସଜାଡ଼ିବାର ଦୃଶ୍ଯ ଦେଖୁ ଦେଖୁ ରାତି ହେଇଗଲା। ବେଳ 
ଗଡ଼ିଗଲା | (ଆବହ ସଂଗୀତ ଗମ୍ଭୀର) 

ଏବେ, ମୁଁ ଡରୁଚି ନିଜେ ମୋର କଛନାକୁ। ଛାୟାପଥ ଡେଇଁ 
ବାଟ ମୋର ବାଟ ଭୁଲି ଯାଉଛି। ତଥାପି ମୁଁ ଆସୁଚି ତୋ” ପାଖକୁ 
ଅଯୋଧା। ଏ ପ୍ରତିଶୃତି ହୀନ ଘୋର ଉଆଁସ ରାତିରେ କଣ ଯେ 
ଘଟିଯିବ ସେଥୁପାଇଁ କାଂଦି କାଂଦି ଘଟଣାମାନଂକୁ ମନା କରିବାର 
ଉପାୟ ନାହିଁ । 

ରେ ଅଯୋଧ୍ୟା! ମୁଁ ଆସୁଚି ବୁଢ଼ାରଜା ତୋର! ଏ ଦେଶର 
ଚାରିପଟେ ମୁନି ଆଶ୍ରମରେ ମଲେଣି ସାଧକମାନେ ରାକ୍ଷସ 
ଭୟରେ। ମୋ” ଦେଶରୁ ସବୁ ରଖି ମରିଯିବେ... ଶୁଭିବନି 
ମଂତ୍ରଧ୍ବନି... ଅଯୋଧାକୁ ଦଉଡ଼ିଟିଏ ମଧ୍ଯ ମିଳିବନି ହିଂସାର 
ପ୍ରାରବ୍ଧକୁ ବାଂଧୁରଖୁବାକୁ | 


ଉର୍ମିଳା ଜ୍ଞ ୧୫ 
Source: Author, Digitized by PPRACHIN, SOA 


ବାଲ୍ଧିକୀ 
ଦଶରଥ 


ବାଲ୍ଲିକୀ 


ଦଶରଥ 


ବାଲ୍ଲିକୀ 


ଦଶରଥ 
ବାଲ୍ଲିକୀ 


ଦଶରଥ 


ବାଲ୍ଲିକୀ 


ଦଶରଥ 


(ପ୍ରବେଶ) ପ୍ରାରବ୍ଧକୁ କେମିତି ବାଂଧୂ ରଖୁବ ଦଶରଥ ? 
ଆରେ । ମହର୍ଷି ବାଲ୍ଲିକୀ ! ଏତେ ରାତିରେ ଆପଣ ? ଅଯୋଧାର 
କଥା ତା'ହେଲେ ମନେ ଅଛି ଆପଣଂକର ! 

ରାମାୟଣ ନ ସରିବା ଯାଏଁ ମୁଁ ଏ ପ୍ରାସାଦର ଅନ୍ତେବାସୀ ହେବାକୁ 
ଚାହେଁ ଦଶରଥ! 

ଅହୋଭାଗ୍ୟ ମହର୍ଷି ବାଲଳ୍ଲିକୀ। ଏ ରାଜପ୍ରାସାଦର ପରିମଣ୍ଡଳ 
ଆପଣଂକ ପୁରାଣର ମଂତ୍ରଧ୍ବନିରେ ପବିତ୍ର ହୋଇଯିବ କାଲିସକାଳୁ 
ରାମଚଂଦ୍ରର ଅଭିଷେକ ଉତ୍ସବ। ଅବସର ପରେ ମୁଁ ଆପଣଂକ 
ଚରଣତଳେ ବସି ଇନକ୍ଷ୍ମାକୁବଂଶର ଇତିହାସ କହିବି ଏବଂ ଆପଣ 
ଲେଖୁବେ ମହାକାବ୍ୟ ରାମାୟଣ । 

ନବରର ପୁଷ୍ପବାଟିକାରେ ମୋ” ପାଇଁ କୂଟୀରଟେ ନିର୍ମାଣ କରିଦେବ 
ରାଜା! ଏରୁଣ୍ଡି ବନ୍ଧରେ ଦୀପଟିଏ ରଖୁବି। ଦୀପ ମୋର ଚାହିଁ 
ବସିଥିବ ତମ ଆଗମନର ପଦଧ୍ଵନି ଶୁଣିବା ପାଇଁ| 

କାଲିଠୁ ଆରମ୍ଭ ହେବ କାଳାନ୍ତର। ସରିଯିବ ଦଶରଥର ଶାସନ 
ଅବଧ୍‌ | 

କାଲିଠୁ ଆସିବ ବଛା ହୋଇ ସବୁ ରୋମାଂଚକ ପ୍ରଷ୍ଠାଙ୍କ ଭିତରୁ 
ପୃଷ୍ଠାଟିଏ । ବୋଧହୁଏ ଶେଷପ୍ୃଷ୍ଠା ସବୁ ଆରମ୍ଭର | 
ରାଜବୈଦ୍ୟକହିଛଂତି ¬ ବହୁଦିନ ହେଲା ମୁଁତ ଖାଇନାହିଁ 
ପେଟପୁରା, ଶୋଇନାହିଁ ମନଭରି, ଦେଖୁନାହିଁ ସବପଟିଏ ଏ ଯାଏଁ 
କହିନାହିଁ ମନକଥା, ହସିହସି ଲୋଟି ପଡ଼ିନାହିଁ ଭାବି ଭାବି ବାଟ 
ଚାଲୁଚାଲୁ ଝୁଂଟି ପଡ଼ିନାହିଁ। ଅଥଚ ଏ ଅଯୋଧା... ମୋର ଏକାନ୍ତ 
ନିଜର । 

ରାମାୟଣର କାହାଣୀରେ କେହି କାହାର ନିଜର ନୂୁହଂତି ରାଜା । 
ଏ ହେବ ଏକ ଭୟଂକର କାଳାନ୍ତର। ଶୁଖୁଶୁଖୁ ପୁଷ୍ଠମାଳା ତମ 
ଗଳାରେ ମିଳେଇ ଯିବ। ମହାକାବ୍ୟର କାହାଣୀ କଡ଼ ଲେଉଟାଇବ 
କାଲି ! 

ସେଥ୍ପାଇଁ ଗୁରୁଦେବ! ମୋ” ନିଜ ଆଖୁ ଉହାଡ଼ରେ ଥୋଇ 
ଦେଇଥାଏ ମାଳମାଳ ଗ୍ରହତାରା ନିହାରିକା ଉଦୟ ଅସ୍ତର | 


୧୬ ଞ୍ଚ ଉର୍ମିଳା 


Source: Author, Digitized by PPRACHIN, SOA 


ବାଲ୍ଲିକୀ 


ଦଶରଥ 


ବାଲ୍ଲିକୀ 


ଉର୍ମିଳା 
ବାଲ୍ଲିକୀ 
ଉର୍ମିଳା 
ବାଲ୍ଲିକୀ 


ଉର୍ମିଳା 


ବାଲ୍ଲିକୀ 


ପାରଂପରିକ ଉଦୟ ଅସ୍ତର କାହାଣୀକୁ ନେଇ ଏ ମହାକାବ୍ୟ 
ଲେଖାହେବ ନାହିଁ ଦଶରଥ ଭୟକଂର ପିପାସା ଆଉ ଲ୍ତର୍ଷାର 
କୋଳାହଳ ଭିତରେ ବଦଳିଯିବ କାହାଣୀର ମୋଡ଼ | ଅପେକ୍ଷୀ କର | 
ଯଥେଷ୍ଟ ହେଲାଣି ରାତି। ଅପେକ୍ଷାର ନାହିଁ ପ୍ରୟୋଜନ । ମୁଁ 
ଆପଣଂକର ଭୋଜନ ଓ ଶୟନର ବ୍ୟବସ୍ଥା କରି ଆସୁଛି। (ପ୍ରସ୍ଥାନ) 
ମୋ” ଛଡ଼ା କିଏ ସେ ବୁଝିବ ତମେ କି ଅଧୈର୍ଯ୍ୟ । ତମେ ପୁଣି 
କାଲି ହେବ କେଡ଼େ ଶୋକାତୁର! ସେଇଥୁପାଇଁ ସାଂଗରେ ନ 
ଆଣି କିଛି ମୁଁ ଆସିଛି। ତମକୁ ଛୁଇଁବି ନାହିଁ କି ଦେଖୁବି ନାହିଁ 
ଜାଣିବାକୁ ଚାହୁଁ ନାହିଁ କେଉଁମାନେ ଶୋଇ ସାରିଲେଣି ¬ 
କେଉଁମାନେ ରହିଛଂତି ଚାହିଁ। କାଲି ଯେତେବେଳେ ଦୁଃଖରେ 
ତମର କଣ୍ଠରଦ୍ଧ ହେଇଯିବ, ମୁଁ ତମ ପାଖରେ ଅବି ଶୁଦ୍ଧ ନିଶବ୍ଦତା 
ପରି | 

(ପ୍ରବେଶ କରିଛି ଉର୍ମିଳା, ପ୍ରଣାମ କରୁ କରୁ) 

ପ୍ରଣାମ କରୁଛି ରଷିବର | ଆପଣଂକ ଭୋଜନ ଓ ଶୟନର ବ୍ୟବସ୍ଥା 
ସଂପୂର୍ଣ ଆସିବା ହୁଅନ୍ତୁ | 

କିଏ ତୁମେ ବାଳିକେ ? ଏ ରାଜ ପ୍ରାସାଦର ଦାସୀ ନା ରାଣୀ ? 
ମହର୍ଷି ବାଳ୍ଲିକୀଙ୍କୁ ଭୋଜନ ମଣ୍ଡପକୁ ଡାକିବା ପାଇଁ କେଉଁ ଦାସୀର 
ସାହସ ହେବ ରଷିବର ? ମୁଁ ଉର୍ମିଳା। ମିଥଳା ରାଜା ଜନକଙ୍କର 
କନିଷ୍ଠା କନ୍ଯା ଉର୍ମିଳା। 

ଜନକ ରାଜାଙ୍କ କନ୍ୟା ତ ସୀତା ରାମଚଂଦ୍ରଙ୍କର ପତ୍ନୀ 

ସୀତା ଅପା ମୋ’ ପିତା ଜନକ ରାଜାଙ୍କର ପାଳିତା କନ୍ୟା ବୋଲି 
ଆପଣ ଜାଣିଛନ୍ତି କବି | ଜାଣିଛଂତି, ଗହମ କ୍ଷେତରେ ଶିଆର କାଟୁ 
କାଟୁ ମାଟିତଳୁ ମିଳିଥୁ୍‌ବା କନ୍ୟାର ନାମ ସୀତା! ମୁଁ ମୋ” ପିତାଙ୍କର 
ଜୈବିକ କନ୍ଯା। ମୋ” ନାଁ ଉର୍ମିଳା, ମୁଁ ଭ୍ରାତା ରାମଚଂଦ୍ରଙ୍କର 
କନିଷ୍ଠ ଲକ୍ଷ୍ମଣଙ୍କର ପତ୍ନୀ, ଉର୍ମିଳା। 

କିଂତୁ ଉର୍ମିଳା! କାଲିଠାରୁ ଘଟଣାର ମୋଡ଼ ଏମିତି ବଦଳିଯିବ 
ଯେ ରାମଚଂଦ୍ର ଓ ସୀତା ଚଉଦବର୍ଷ ପାଇଁ ବନବାସ ଚାଲିଯିବେ | 
ଆଉ ତାଂକ ସାଂଗରେ ଚାଲିଯିବ ତୋର ସ୍ଵାମୀ ତୁ ରହିବୁ ଏ 

ଉର୍ମିଳା 


ବାଲ୍ଲିକୀ 


ଉର୍ମିଳା 


ବାଲ୍ଲିକୀ 


ପ୍ରାସାଦରେ ! (ଆବହ ସଂଗୀତରେ ଏକ ଶୂନ୍ୟତା ଓ ହାହାକାରର 
ବର୍ଣ୍ଣନା) 

ସେଥ୍‌ପାଇଁ ବିଭିନ୍ନ ଦେଶରୁ ଆଜି ଯେତେ ଥର ସମ୍ରାଟମାନେ 
ଆସୁଥିଲେ ସେତେଥର ହଠାତ୍‌ ପବନ ରନ୍ଧି ହୋଇ ଯାଉଥୁଲା। 
ଗଛପତ୍ର ଦୋହଲୁ ନଥଲେ। ଦିନବେଳେ ଖାଁ ଖାଁ ଲାଗୁଥଲା। 
ଉଡ଼ିଯାଉଥବା ଚଢ଼େଇ ହଠାତ୍‌ ମରି ଆକାଶରୁ ଖସି ପଡ଼ୁଥଲେ | 
(ମନେ ପଡ଼ିଲା) ଆଛା କବି! ଆପଣ ପରା ରାମାୟଣ ରଚନା 
କରୁଛଂତି ? ମୋ” କଥା ସେଥୁରେ ରହିବ ନା ମୁଁ ଜୀଇଁ ଥାଉ ଥାଉ 
ବିସ୍ଵତ ହେଇଯିବି ? ମତେ ବଂଚାଇ ରଖନ୍ତୁ କବି। ମୁଁ ଆପଣଙ୍କ 
ପାଦତଳେ ପଡୁଚି | ଏତିକି ମୋର ଦାବୀ । ନହେଲେ ଆପଣଂକ 
ରାମାୟଣର ଛନଛନ କିଆରୀ ଜାଗାରେ ମରୁଭୂମି ଦିଶିବ । ଆପଣଂକ 
ଲେଖନୀରେ ଚମଜ୍କାର ଘଟଣାଙ୍କ ବିବରଣୀ ବିପର୍ଯ୍ୟସ୍ତ ହବ | 
ତମେ ହେବ ରାମାୟଣର ନାୟିକା ଉର୍ମିଳା! ସୀତା ନୁହନ୍ତି । ସୀତା 
ସମଗ୍ର ନାରୀଜାତିର କାରୁଣ୍ୟ ଓ ନିର୍ଯ୍ୟାତନାକୁ ଧରି ପୃଥୁବୀ ଫଟେଇ 
ଦେବେ, କିଂତୁ ତୁମେ ଯୋଉ ତ୍ଯାଗର ପରାକାଷ୍ଠୀ ଦେଖେଇବ 
ତାହା ଅତୁଳନୀୟ ହେଲେ ମଧ୍ଯ ବିସ୍ଵତ ହୋଇଯିବ। 

(ବାଲ୍ଲିକୀଙ୍କ ପାଦଧରି) ମତେ ରକ୍ଷା କରନ୍ତୁ ରଷିବର। ଆପଣଂକ 
ମହାକାବ୍ୟରେ ମୋ”! ଭାଗ୍ୟ ପୃଷ୍ଠାଟିଏ ହେଇ ରହିବାର ଅଧ୍ବକାର 
ପାଉ | ହେ ମୋର ଅଯୋଧା। ଯଦି ତୋର ରାଣୀହଂସପୁର, 
ଗାଇଗୋରୁ, ଦାସଦାସୀ, ଉଦ୍ୟାନ, ଶୃଶାନ; ସବୁଥିରେ ଥୁଲା ମୋର 
ଚିହ୍ନ - ଯାହାକୁ ଏକାଠି କରି ଶୁଝିବି ମୁଁ ଜୀବନର ସର୍ବଶେଷ 
ରଣ। ସେଇ ହେବ ମୋର ଆମ୍ବଗାଥା। ମୋର ସବୁ 
ପରିଣତିହୀନତାର ଇତିବୃତ୍ତ ମୁଠାଏ ପାଉଁଶ।| ସବୁ ଜଳି ଭସ୍କୀଭୂତ 
ହେଲା ପରେ ସେଇ ମହା ପ୍ଲାବନ କାଳର ଅନନ୍ତ ଗର୍ଭରେ ହେବ 
ମୋର ଶେଷ ନିମଜନ ! 

ଏ ମହାକାବ୍ୟର ନାୟକ ରାମଚଂଦ୍ର ! ପିତୃଭକ୍ତିର ଉଦାହରଣ 
ହେବେ ସିଏ, କାଳାନ୍ତର ପରେ ଦ୍ଵାପର ଆସିଲେ | ସେଇଠି ତ୍ୟାଗର 
ପ୍ରତିମୁି ହେଇ ତମର ଭଗିନୀ ସୀତା ରହିବେ ଉର୍ମିଳା। 


୧୮ ଜ୍ଞ ଉର୍ମିଳା 

ଉର୍ମିଳା 


ଆଉ ମୋଂ ସ୍ଵାମୀ ? ସେ କାହିଁକି ମତେ ଏଇଠି ଏକଲା ଛାଡ଼ି 
ଭାଇଙ୍କ ସାଂଗରେ ବନବାସ କରିବେ ? ତାଂକର କ'ଣ କୌଣସି 
ତ୍ୟାଗ ନାହିଁ ୨ ତାଂକ ପାଇଁ ମୁଁ ଯୋଉ ଅଭିଶାପ ଭୋଗିବି, ତାର 
କଣ କୌଣସି ସ୍ବୀକୃତି ନାହିଁ ? ଆପଣଙ୍କ ମହାକାବ୍ୟର ଇତିହାସରେ 
ଖାଲି କଣ ବଡ଼ମାନେ ସବୁ ପାଇବେ ? ଏଇଟା କଣ ଅପଡଭ୍ରଂଶର 
ସୂଚନା ନୁହେଁ ? 

ଏଇଟା ତ୍ରେତୟାର ଯୁଗଧର୍ମ, ଉର୍ମିଳା! ସତ୍ୟଯୁଗ ଚାଲିଗଲା ପରେ 
ଯାହା ରହିଛି ଅବଶିଷ୍ଟ ହେଇ, ତାକୁ ମୁଁ ମୋ କାବ୍ୟରେ ସ୍ଥାନିତ 
କରିବା ପାଇଁ ବାଧ୍ଯ ! (ଚାଲିଗଲେ | ଉର୍ମିଳା ସେ ପଟକୁ ଚାହିଁ) 
ଏଇଟା ଅନ୍ୟାୟ କବି ! ଗୋଟିଏ ଅଭିଶପ୍ତା ନାରୀପାଇଁ ପୃଷ୍ଠାଟିଏ 
ଦେବା ପାଇଁ ଆପଣ କଣ ଡରିଗଲେ ? ଡରିଗଲେ ସତ୍ୟର 
ଅବମାନନା ହେବ ବୋଲି ? କାହିଁକି ରଷିବର ? ମୁଁ କଣ ସତ୍ୟକୁ 
ଉଲ୍ଲଂଘନ କରୁଛି ? ମୋର ଲୀଳା ଖେଳା ପାଇଁ ଏତେବଡ଼ 
ମହାକାବ୍ୟରେ ପୃଷ୍ଠାଟିଏ ନାହିଁ ? ସେଥୁପାଇଁ ଅକାତରରେ ମତେ 
ଠେଲି ଦେଲେ ବିସ୍ତିର କୃଷ୍ଣଗର୍ଭ ଭିତରକୁ ? କଅଣ ଭାବିଲେ 
ମତେ ଆପଣ ମାନେ ? ମୁଁ ଆପଣଂକ ପୁରାଣର ପାଦଟୀକାଟିଏ 
ମଧ୍ଯ ହେବା ପାଇଁ ଯୋଗ୍ୟା ନୁହେ ? ସେଇଥୁପାଇଁ ଚଉଦ ବର୍ଷ 
କାଳ ଶୋଇଯିବି ଗଭୀର ନିଦ୍ରାରେ ? ବିଭ୍ରମର ଅଯୋଧା ପୁରୀରେ 
କିମ୍ଭା ଗୋଟେ ଜଘନ୍ୟ ଷଡ଼ଯଂତ୍ରର ଶରବ୍ୟ ରୂପରେ ? କାହିଁକି 
ରଖିବର ? କାହିଁକି ? 
(କାଂଦି ପକେଇଲେ ଉର୍ମିଳା ବାଲ୍ଧିକୀଙ୍କର ପ୍ରସ୍ଥାନ ପଟକୁ ଚାହିଁ। 
ଆଲୋକ କେନ୍ଦ୍ରିଭୂତ ତାଂକ ଉପରେ । ଆବହ ସଂଗୀତ କରୁଣ) 


mj) 

ଦୃଶ୍ୟ-୨ 


(ଧୀରେ ଧୀରେ ପଛପଟରୁ ପ୍ରବେଶ କଲେ ଲକ୍ଷ୍ମଣ | କାନ୍ଧରୁ ଝୁଲୁଛି ତାଂକର ଧନୁ 


ଆଉ ତୁଣୀର |) 


ଲକ୍ଷ୍ମଣ 


ଉର୍ମିଳା 


ଲକ୍ଷ୍ମଣ 


ଉର୍ମିଳା 


ମୁଁ ଯାଉଛି ଉର୍ମିଳା! ଜ୍ୟେଷ୍ଠ ଭ୍ରାତାଙ୍କ ସାଂଗରେ ମୁଁ ବି ବନବାସରେ 
ଚାଲିଯିବି। ତାଂକ ସାଂଗରେ ମାତା ସୀତା ମଧ୍ଯ ଯାଉଛନଂତି | 
ବଡ଼ପୁଅର କପାଳରେ ଯଦି ଚକ୍ରବର୍ଭୀ ହେବାର ଭାଗ୍ୟ ନାହିଁ... ଏ 
ପ୍ରାସାଦରେ ଯଦି ଷଡ଼ଯଂତ୍ର ହିଁ ସତ୍ୟ ଏବଂ ମାତା କୈକେୟୀଙ୍କର 
ସେ ସତ୍ୟକୁ ଯଦି ପିତା ପାଳନ କରିବା ପାଇଁ ବାଧ୍ଯ... ମୁଁ ଏ 
ପ୍ରାସାଦରେ... କିଛି ଘଟୁନଥ୍ବାର ଏ ରାଜ୍ୟରେ... ମୁଁ ଯୁବରାଜ 
ହେଇ ବାଟବଣା ହେଇଯିବି ଉର୍ମିଳା! ତା”ଛଡ଼ା ଶ୍ଵାପଦ ସଂକୂଳ 
ଗୋଟେ ଅରାଜକ ବନସ୍ତରେ ଭ୍ରାତା ମୋର ମାତାଙ୍କୁ ନେଇ କିପରି 
ଚଳିବେ ? ସେଥ୍ପାଇଁ ମୁଁ ତୁମଠୁ ବିଦାୟ ନେବାକୁ ଆସିଛି 
ଅପା ଯାଉଛି ତା' ସ୍ବାମୀଙ୍କ ସାଂଗରେ। ମୋର କଣ ତମ ସାଂଗରେ 
ବନବାସ ଯିବାର ଅଧୁଵକାର ନାହିଁ ୨ ନା ମତେ ଆପଣ ଅଯୋଗ୍ୟା 
ବୋଲି ଭାବିଲେ ? 

ପିତାଙ୍କ ଜୀବନର ସୂର୍ଯ୍ୟ ଅସ୍ତଗାମୀ ଉର୍ମିଳା! ମାତା ସୀତାଙ୍କ 
ଅନୁପସ୍ପିତିରେ ତମେ ଏ ପ୍ରାସାଦର ଜ୍ୟେଷ୍କା ବଧୁ। ପିତାଙ୍କର 
ଅବଶିଷ୍ଟ ଆୟୁଷକୁ ତମେ ସେବାର ପଣତ କାନିରେ ଘୋଡ଼େଇ 
ରଖୁବ। ତମେ ଇଛକ୍ଷ୍ଠାକୁ ବଂଶର ମର୍ଯ୍ୟାଦା। ତେଣୁ ଏ ପ୍ରାସାଦରେ 
ରହିବା ତମର ନିହାତି ଜରୁରୀ ତୁମେ ତୁମର କର୍ଭବ୍ଯ କର। 
ବନବାସରେ ଗଲେ ମୁଁ ତମର ଛୋଟ ଛୋଟ ସୁଖ ସୁବିଧା ଦେଖୁ 
ଦେଖୁ ଭାତୃ ସେବାରେ ଅବହେଳା ହବ। 

ମତେ ଆପଣ ଛକ୍ଷ୍ମାକୁ ବଂଶର ଜ୍ୟେଷ୍ଠା କୁଳବଧୁର ଗୌରବ ଦେଇ 
ଧନ୍ୟ କରିଛଂତି ଆର୍ଯ୍ୟପୁତ୍ର। ମୁଁ ମୋର କର୍ଭବ୍ୟ ସଂପାଦନ କରିବି | 
ଆପଣ ଚଉଦବର୍ଷ ପାଇଁ ଜ୍ୟେଷ୍ଠଭ୍ରାତା ଓ ଅପାଙ୍କ ସହ ଅରଣ୍ୟରେ 
ରହିବେ | ତେଣୁ ଚଉଦବର୍ଷ ପାଇଁ ସଂପୂର୍ଣ୍ଣ ବ୍ରହ୍ମଚର୍ଯ୍ୟ ପାଳନ କରିବେ | 

ଲକ୍ଷ୍ମଣ 


ଉର୍ମିଳା 


ଲକ୍ଷ୍ମଣ 
ଉର୍ମିଳା 


ଉର୍ମିଳା 


ତମକୁ ସାଂଗରେ ନ ନେଇ ମୁଁ ଚଉଦବର୍ଷ ପାଇଁ ବନବାସ କରୁଛି 
ଉର୍ମିଳା। ଏଥୁପାଇଁ ପ୍ରଜାମାନଂକର ନିନ୍ଦାର ଭାଜନ ହେବି | 

ମୁଁ ମଧ୍ୟ ଶପଥ କରିଛି ¬ ବନକୁ ଯାଇ ତମର ସେବା ଆଉ 
କର୍ଭବ୍ୟର ପଥରେ ମୁଁ ଆଦୌ ବାଧକ ହେବିନାହିଁ। ମୁଁ ମଧ୍ଯ ଏଇଠି 
ବୃହ୍ମଚାରିଣୀ ବେଶରେ ରହି ଜ୍ୟେଷ୍ଠମାନଂକର ସେବା କରିବି । 
ଅରଣ୍ୟରେ କିଂତୁ ତୁମ କଥା ମନେ ପଡ଼ିବ | 

ନା, ଆଦୌ ମୋ କଥା ଭାବିବେ ନାହିଁ। (ଆବହ ସଂଗୀତ) 
ଭାବିଲେ... ଭାବିଲେ, ବହୁତ ଅଘଟଣ ହେଇଯିବ। ଆପଣ ଜମା 
ମୋ” କଥା ମନେ ପକାଇବେ ନାହିଁ। ଆଉ ମୁଁ ମଧ୍ଯ ଏଇଠି ରହିବି 
ତପସ୍ବିନୀ ପରି। ଏ ରାଜ ପ୍ରାସାଦର ସମସ୍ତ ବିଳାସ ଦ୍ରବ୍ଯ, ଏ 
ଅଳଂକାର, ଏ ପୀତାମ୍ବରୀ ପାଟ ସବୁ ପରିତ୍ଯାଗ କରିବି। 
ବର୍ଭମାନଠାରୁ ଆମେ କଠୋର ଆମ୍ମସଂଯମ ପାଳନ କରିବା| ବନକୁ 
ଯିବା ପୂର୍ବରୁ ମୋର ପ୍ରଣାମ ଗ୍ରହଣ କରଂତୁ | (ମୁଣ୍ଡିଆ ମାରିଲେ। 
ଲକ୍ଷ୍ମଣ ଚାଲିଗଲେ) ଆପଣଂକର ବନଯାତ୍ରା ମଙ୍ଗଳମୟ ହେଉ। 
(ଲକ୍ଷ୍ମଣ ଚାଲିଗଲା ପରେ ଉର୍ମିଳା ଖୋଲିଦେଲେ କଂଠରୁ 
ମୁକ୍ତାହାର, ହାତରୁ କଂକଣ ଆଉ ମଥାରୁ ହୀରାର ମଥାମଣି |) 
ଜାଣିରଖ ସ୍ବାମୀ ମୋର! ମତେ ବନବାସରେ ନ ନେଇ ତମେ 
ମତେ ହେୟଞ୍ଞାନ କରିଛ | ଭାବିଛ ବଣକୁ ଗଲେ ମୋ ଗୋଡ଼ରେ 
କଣ୍ଟା ପଶିଯିବ ! ହେଲେ ମୁଁ ଉର୍ମିଳା। ସୀତାପରି ଡରକୁଳି ନୁହେ 
ମୁଁ ପଥର ନିଆଁକୁ ମାଗିଚି ତେଜ, ଧୁଆଁକୁ କୁହୁଳିବା, ଅଂଗାରକୁ 
ମାଗିଚି ଡହକ | ତା'ପରେ ସବୁ ମିଶି ଯାହା ହେଲା ନାଁ ତା' 
ଉର୍ମିଳା। ମୁଁ ଏଇ ମୁହୂର୍ଭରେ ଖୋଲି ଦଉଚି ମୋର ହାତରୁ କଂକଣ, 
ଗଳାରୁ ମୁକ୍ତାହାର ଆଉ ମଥାରୁ ହୀରାର ମଥାମଣି। ତମେ 
ପତ୍ରଶଯ୍ୟାରେ ଶୋଇଲେ ମୁଁ ଶୋଇବି ପଲଂକ ତଳେ ¦ ମାଂ କୋଳ 
ପରି ଉଷୁମ ଲାଗିବ ପଲ୍ୟଙ୍କର ତଳ | ଭୁଲବସାରେ ଅଞ୍ଡାପାରି ଉଡ଼ି 
ଯାଇଥିବା ଦୁଃଖୀ-ପକ୍ଷିଣୀର ଅର୍ଶ୍ବତ ଭବିଷ୍ୟତ ପରି ମୁଁ ମଧ୍ଯ ରହିବି 
ଏଇ ପ୍ରାସାଦର ଷଡ଼ଯଂତ୍ରଭରା ଅରଣ୍ୟ ମଝିରେ। ତଳେ ମୋର 
ଗଂଗାନଦୀ, ନାଗ ସାପ, ମୁଣ୍ଡ ଉପରେ ଅଯୋଧାର ମେଲା ଆକାଶ | 


ଉର୍ମିଳା ଜ୍ଞ ୨୧ 
Source: Author, Digitized by PPRACHIN, SOA 


ଚକି ମାରି ଘୁରୁଥୁବ ମାଟିଆ ଚିଲ | ଅଯୋଧ୍ୟାର ଆକାଶରେ ମାଟିଆ 
ଚିଲ। 
(ମଂଚ କିଛିକ୍ଷଣ ଅଂଧାର ହୋଇ ପୁଣିଥରେ ଆଲୋକ ଆସିଲା। 
ଉର୍ମିଳା ସେମିତି ସେଇଠି ଠିଆ ହେଇଛନତି |) 

oo 

ଦୃଶ୍ୟ-୩ 


(ବୃ ରାଜା ଦଶରଥ ପାଗଳ ପ୍ରାୟେ ପଶି ଆସିଲେ ମଂଚ ଉପରକୁ ଓ ଉଦ୍‌ବିଘ୍ 
କଂଠରେ ପଚାରିଲେ -) 


ଦଶରଥ 


ଉର୍ମିଳା 


ଦଶରଥ 
ଉର୍ମିଳା 


ଦଶରଥ 


ଉର୍ମିଳା 


କୌଶଲ୍ୟା 


କାହିଁ ସେ ମାଟିଆ ଚିଲ ? ଅଯୋଧ୍ୟାର ଆକାଶରେ ଉଡ଼ୁଚି ? 
ସେଇଥୁପାଇଁ ରଜା ହେବାକୁ ଥୁବା ରାମଚଂଦ୍ର ମୋର, ତାର ନୂଆ 
ହେଇ ବାହାହେଇଥ୍‌ବା ସ୍ତୀ ସୀତାକୁ ଧରି ଚଉଦବର୍ଷ ପାଇଁ 
ଚାଲିଗଲା ବଣକୁ ? ସେଇଥୁପାଇଁ ଯୁବରାଜ ଲକ୍ଷ୍ମଣ ଚାଲିଗଲା 
ତା” ସାଂଗରେ ? ଆଃ (ଛାତିରେ ଯନ୍ତ୍ରଣା) 

ଆପଣଂକ ଶରୀର ଅସୁସ୍ଥ ପିତା, ଆପଣ କାହିଁକି ପ୍ରାସାଦର ଏ 
ପଟକୁ ଚାଲି ଆସିଲେ ? 

କାହାନ୍ତି ମୋର ରାମ ଲକ୍ଷ୍ମଣ ? କାହିଁ ମୋର ବୋହୂ ସୀତା ? 
ସେମାନେ ପାଞ୍ଚଦିନ ହେଲା ଆପଣଙ୍କ ପାଖରୁ ବିଦାୟ ନେଇ 
ଚାଲିଗଲେଣି ପିତା! କାହିଁକି, ଆପଣ କଣ ଜାଣି ନାହାନ୍ତି ? 
ମୋ' ସ୍ବପ୍ନର ଛାୟାପଥ ଡେଇଁ ଯାଉ ଯାଉ ମୁଁ ବାଟ ଭୁଲି ଗଲି। 
ତା'ପରେ ମୁଁ ଆଉ ଶୋଇନାହିଁ। ଏଥର ଶୋଇବି ଯଦି ସବୁଦିନ 
ପାଇଁ। ଆଉ କେବେ ପୁଅ ପାଇଁ ସ୍ଵପ୍ନ ଦେଖବିନି। ମତେ ଲାଗୁଚି 
କେହି ମୋ' ନିଜର ନୁହେ, ମୁଁ ନୁହେ କାହାରି 

ସେମାନେ କିଂତୁ ଯାଇଥୁଲେ ପିତା| ଦୂଆର ଭିତର ପଟରୁ ବଂଦ 
ଥୁଲା 

(ପ୍ରବେଶକଲେ କୌଶଲ୍ୟା | କାନ୍ଦି କାନ୍ଦି ଆଖୁ ଫୁଲି ଯାଇଛି। 
ବାଳ ମୁକୁଳା! ଆଦୌ ପ୍ରସାଧନ ନଥୁଲା) 

ଆପଣ କାହିଁକି ଉଠିଆସିଲେ ସମ୍ପାଟ ? ଆପଣତ ସତ୍ୟନିଷ୍ଠ । ସତ୍ୟର 
ଛୁରୀରେ ଆପଣ ପୁତ ଓ ପୁତ୍ରବଧୂର ଗଳାକାଟି ଫୋପାଡ଼ି ଦେଇଛଂତି 
ଅଯୋଧା ବାହାରକୁ । ଯାଆନ୍ତୁ ଆପଣଂକର ରାଣୀ ଶ୍ରେଷ୍ଠା 
କୈକେୟୀଙ୍କ ପାଖକୁ । ରାମର ଅଭିଷେକ ପାଇଁ ଯୋଉ ମୁକୁଟଟା 
କିଣା ଯାଇଥଲା ସେଇଟା ଭରତର ମୁଣ୍ଡକୁ ହବଵନି। ଯାଆନ୍ତୁ, 

ଦଶରଥ 


କୌଶଲ୍ୟା 


ଦଶରଥ 


କୌଶଲ୍ୟା 


କୌଶଲ୍ୟା 


କୈକେୟୀର କୋଳରେ ବସି ବାର୍ଵକ୍ୟର ସ୍ବପ୍ନକୁ ପୁଣିଥରେ ରଂଗୀନ 
କରିବେ । ଏଇଠିକି କାହିଁକି ଆସିଛଂତି ? (ଉର୍ମିଳା ପାଖକୁ ଗଲେ ! 
ତାକୁ ଟାଣି ଆଣି ଦୂରକୁ ନେଇ ଆସିଲେ) ମୋ” ଉର୍ମିଳାଟାକୁ 
କାହିଁକି ହଇରାଣ କରୁଛଂତି ? ଏଇଟାତ ବୋହୂ ସୀତାର ସାନ 
ଭଉଣୀ | ବକଟେ ଛୁଆ | ବିଚାରୀକୁ ତା” ସ୍ବାମୀ ଏଇଠି ଛାଡ଼ିଦେଇ 
ବଣକୁ ପଳେଇଲା 

ସବୁ ମୋର ଦୁର୍ଭାଗ୍ୟ କୌଶଲ୍ୟା! ଦୁର୍ଭାଗ୍ୟ ଅଯୋଧ୍ୟାର ଏଇ 
ପ୍ରଜାମାନଂକର। 

କାନ୍ଦି କାନ୍ଦି ସେମାନେ ଯାଇଛଂତି ସେମାନଂକୁ ଛାଡ଼ିବାକୁ | 
ସେମାନେ ଅଯୋଧା ନଗର ବାହାରକୁ ଚାଲିଗଲେଣି। ଦୁର୍ଭାଗ୍ୟ 
ଆପଣଂକର ନୂହେ ମହାରାଜ ! ଦୁର୍ଭାଗ୍ୟ ମୋ” ପୁଅ ଆଉ 
ବୋହୂମାନଂକର | 

ତମର ମନେ ଅଛିକି ନାହିଁ ମୁଁ ଜାଣିନି କୌଶଲ୍ୟା ଶ୍ରବଣ କୂମାର 
ମୋ” ଶରଦ୍ଵାରା ଆହତ ହୋଇ ଯେତେବେଳେ ପ୍ରାଣତ୍ୟାଗ କଲେ, 
ସେତିକିବେଳେ ମତେ ଅଭିଶାପ ଦେଇଥୁଲେ - ମୃତ୍ୟୁ ପୂର୍ବରୁ 
ପୁତ୍ରକୁ ଝୁରି ଝୁରି ମୋର ପ୍ରାଣ ଯିବ! ହେଲେ କେମିତି ଯିବ 
କୌଶଲ୍ୟା ? ମୋ” ଜୀବନ ପାଇଁ ଏଇଟା ଗୋଟେ ପ୍ରତିଶୃତିହୀନ 
ଉଆଁସ ରାତି। କେତେବେଳେ ରାମଚଂଦ୍ର ମୋର ଚାଲିଗଲା ମୁଁ 
ଜାଣି ମଧ୍ଯ ଜାଣି ପାରିଲି ନାହିଁ। ଚେତନା ଥାଇ ମଧ୍ଯ ମୁଁ ଅଚେତନ 
ସବୁ ଆପଣଂକର ବାହାନା ମହାରାଜ | ମୁଁ କୋଶଳ ଦେଶର ରାଣୀ 
ବୋଲି ଆପଣ ମୋ ସରଳତାର ସୁଯୋଗ ନେଲେ । ମୋ!” ପୁଅକୁ 
ରାଜସିଂହାସନ ଦେବେ ବୋଲି ଘୋଷଣା କରିଦେଇ ତୃତୀୟ ପୁତ୍ର 
ଭରତ ମୁଣ୍ଡରେ ସୁନା କଳସୀରୁ ଆଶୀର୍ବାଦ ଢାଳି ଦେଲେ। 
(ଦଶରଥଙ୍କ ଛାତିରେ ଯଂତ୍ରଣା) ଧ୍ଵକ୍‌ ଏଇ ଅଯୋଧାକୁ ! ଧବକ୍‌ 
ଏଇ ରାଜ ପ୍ରାସାଦର ଷଡ଼ଯଂତ୍ରକୁ ! (ଦଶରଥଙ୍କ ଛାତିରେ ଯଂତ୍ରଣା) 
ଧୂଵକ୍‌ ଆପଣଂକର ଭୁଲ୍‌ ପ୍ରତିଜ୍ଞାକୁ ଆଉ ପ୍ରତିଜ୍ଞା ପାଳନର 
ପ୍ରତିବଦ୍ଧତାକୁ | 

(ଦଶରଥଙ୍କ ମୁଣ୍ଡରେ ଷ୍ଟ୍ରୋକ୍‌ ଓ ସେ ଠିଆ ହୋଇରହି ମୂହିଁତ 


୨୪ ଚଷା ଉର୍ମିଳା 

କୌଶଲ୍ୟା 


ଉର୍ମିଳା 


ଭରତ 


ହୋଇ ପଡ଼ିଗଲେ । କୌଶଲ୍ୟା ତାଂକୁ ଧରିନେଲେ) 
(ଏ ସଂଳାପ ଶୁଣିବାର ପ୍ରତିକ୍ରିୟାରେ କ୍ରମେ କ୍ରମେ ମୂର୍ଚ୍ଛା ହୋଇ 
ପଡ଼ିଲେ ଦଶରଥ, ତାଂକର ମୂତ୍ୟୁ ହେଲା) 
ଅକସ୍ମାତ୍‌ ଏ କଣ ହେଲା ଉର୍ମିଳା ? ମହାରାଜଙ୍କ ହାତଗୋଡ଼ କାଠ 
ପରି ଶକ୍ତ ହେଇଗଲା! 
ଭରତ ! ଭରତ! ଶୀଘ୍ର ଆସ ଏଇଠିକି... ମହାରାଜା... 
ମହାରାଜାଙ୍କର... ମହାରାଜାଙ୍କର... 
(ଝଡ଼ଭଳି ପ୍ରବେଶ କଲେ ଭରତ। ଯାଇ କୌଶଲ୍ୟାଙ୍କୁ ସାହାଯ୍ୟ 
କରି ଧରି ପକେଇଲେ ଦଶରଥଙ୍କ ମୃତ ଶରୀରକୁ । ସମସ୍ତେ କାଂଦି 
ପାରନ୍ତି ଏକାସ୍ବରରେ। ଆବହ ସଂଗୀତରେ କାରୁଣ୍ଯୟ। ସେମାନେ 
ସମସ୍ତେ ଦଶରଥଙ୍କ ଶବକୁ ତଳେ ଶୁଆଇ ଦେଲେ।) 
ଆପଣମାନେ ଅଯୋଧାର ରାଜମାତା ଓ ରାଜବଧୁ। ପିତାଙ୍କର 
ବିୟୋଗରେ ଶୋକାଭିଭୂତ ନହୋଇ ପରବର୍ଭି କର୍ମକାଣ୍ଡ ପାଇଁ 
ପ୍ରସ୍ତୁତ ହୁଅନଧୁ। ମହାରାଜା ଦଶରଥଙ୍କ ସହ ଶେଷ ହେଲା 
ଅଯୋଧାର ଏକ ସୁବର୍ଣ୍ଣ ଯୁଗ। ସେ ଯଥେଷ୍ଟ ପ୍ରତିଷ୍ଠା ପାଇଛନଂତି। 
ମହାକବି ବାଲ୍ଲିକୀ ତାଂକ ଇତିହାସକୁ ଗୋଟାଏ ମହାକାବ୍ଯରେ 
ଲିପିବଦ୍ଧ କରୁଛଂତି। ଆପଣମାନେ ସମସ୍ତେ ଜାଣନ୍ତି ନିଆଁ ବଣକୁ 
ନଷ୍ଟ କଲାପରି ମଣିଷକୁ ନଷ୍ଟ କରେ ପ୍ରତିଷ୍ଠା ଓ ଯଶ | ତାଂକର 
ପ୍ରତିଷ୍ଠା ଓ ଯଶ ହିଁ ତାଂକ ପାଇଁ ପ୍ରହେଳିକା ଓ ଅପଯଶ ତିଆରି 
କରିଛି । ଆସନ୍ତୁ ଆପଣମାନେ... ଆମେ ମହାରାଜାଙ୍କ ମୂତଶରୀରକୁ 
ଅଯୋଧାବାସୀଙ୍କ ଶେଷ ଦର୍ଶନ ପାଇଁ ସଜାଡ଼ି ରଖୁବା! 
(ଅଂଧାର) 

Qo 

ଦୂଶ୍ୟ-୪ 


(ପଞ୍ଚବଟୀର ଅରଣ୍ୟ | ଗଭୀର ରାତ୍ରି | ଶୁଭୁଛି ବାଘ ଓ ସିଂହମାନଂକର ଗର୍ଜନ | ଝିଂକାରୀ 
ଓ ଅନ୍ୟାନ୍ୟ କୀଟମାନଂକର ରାବ | ଲକ୍ଷ୍ମଣ କୂଟୀର ନିର୍ମାଣ କରୁଛଂତି ଓ ରାମଚଂଦ୍ର 
ବାହାରେ ପଦ ଚାରଣା କରୁଛଂତି। ହଠାତ୍‌ ନିକଟରୁ ଗୋଟେ ମହାବଳର ଗର୍ଜନ 
ଶୁଭିଲା ଓ ଭିତରୁ ସୀତା ଦୌଡ଼ି ଆସିଲେ ଭୟରେ | ଜାବୁଡ଼ି ଧରିଲେ ରାମଚଂଦ୍ରଙ୍କୁ |) 


ରାମ କ”ଣ ହେଲା ସୀତା ? 

ସୀତା ସେଇଠି ଗୋଟେ ବାଘ... ? 

ରାମ କାଇଁ ? 

ସୀତା ଝରଣା କୂଳରେ ପାଣି ପିଉଛି । 

ରାମ ଭୟକର ନାହିଁ। ଆମେ ଯେଉଁ ଅରଣ୍ୟରେ ଅଛେ ତାର ନାମ 
ପଞ୍ଚବଟୀ | ବର୍ଭମାନ ରାତ୍ରିର ଚତୁର୍ଥ ପ୍ରହର | ଲକ୍ଷ୍ମଣ କୁଆଡ଼େ ଗଲା ? 
(ଡାକିଲେ) ଲକ୍ଷ୍ମଣ... | 

ଲକ୍ଷ୍ମଣ (ଦୂରରୁ) ଭାଇ! 

ରାମ କୁଟୀର ନିର୍ମାଣ ସରିଲା ନା ଆହୁରି ବାକି ଅଛି ? 
(ଉପର ମଂଚ ପଟୁ ନିମ୍ନ ମଂଚ ଆଡ଼କୁ ଆସିଲେ ଲକ୍ଷ୍ମଣ) 

ଲକ୍ଷ୍ମଣ ହଁ ଭାଉଜ, ମୁଁ ଶାଳପତୁ ପକେଇ ଆପଣଂକ ପାଇଁ ଶଯ୍ୟା ନିର୍ମାଣ 
କରୁଥିଲି । ଆପଣ ଭିତରକୁ ଯାଇ ବିଶ୍ରାମ କରନ୍ତୁ | 

ସୀତା (ସେ ପଟକୁ ଯାଇ ପରୀକ୍ଷା କରି) ଏଇଠି କେମିତି ବିଶ୍ରାମ କରିବୁ 
ଲକ୍ଷ୍ମଣ ? ଏ ପର୍ଣ୍ଣକୁଟୀରରେ ତ ଦୁଆର ନାହିଁକି କବାଟ ନାହିଁ! 
ସେପଟେ ଝରଣା ପାଖରେ ବାଘଟେ ବୁଲୁଚି। 

ଲକ୍ଷ୍ମଣ ରାତିରେ ସେମାନେ ପାଣି ପିଇବା ପାଇଁ ଆସିବେ ଭାଉଜ । 
ଆପଣଂକ ସେବକ ଏ ଲକ୍ଷ୍ମଣ ରାତିସାରା ଏଇଠି ଧନୂଶର ଧରି 
ପହରା ଦବ। ଚିଂତାର କାରଣ ନାହିଁ । 

ସୀତା କାଇଁ, ତମେ ଶୋଇବ ନାଇଁ ? 

ଲକ୍ଷ୍ମଣ ଏ ଲକ୍ଷ୍ମଣ ଆପଣ ଦୁହିଁଙ୍କର ସେବା ପାଇଁ ବିନିଯୁକ୍ତ ମାତେ! ଏ 
ଚଉଦ ବର୍ଷ ମୁଁ ବିନିଦ୍ର ରହିବି । 

ରାମ 


ଲକ୍ଷ୍ମଣ 


ରାମ 


ଲକ୍ଷ୍ମଣ 


ଲକ୍ଷ୍ମଣ 
ଦେବୀ 
ଲକ୍ଷ୍ମଣ 
ଦେବୀ 
ଲକ୍ଷ୍ମଣ 


ଦେବୀ 


ଲକ୍ଷଣ 


ତା” କିପରି ସଂଭବ ଲକ୍ଷ୍ମଣ ? ଏ ଅରଣ୍ଯ ଭିତରେ ଯଦି ତମ 
ଶରୀର ଅସୁସ୍ଥ ହୋଇଯାଏ... 

ଅସୁସ୍ଥତା ମତେ ସ୍ପର୍ଶ କରି ପାରିବ ନାହିଁ ଭାଇ । ମୁଁ ଏଇ ଚଉଦବର୍ଷ 
ପାଇଁ ବ୍ରହ୍ମଚର୍ଯ୍ୟ ବ୍ରତ ପାଳନ କରିବି। ଆପଣ ଯାଆନ୍ତୁ, ଅରଣ୍ୟରେ 
ଭ୍ରମିଭ୍ରମି ଆପଣ କ୍ଲାନ୍ତ । ଭାଉଜଙ୍କ ଅବସ୍ଥା ଶୋଚନୀୟ - ଯାଆନୁ 
ବିଶ୍ରାମ କରିବେ । 

(ଯାଉ ଯାଉ ଅଟକି ଯାଇ) ତୁମେ କିଂତୁ ସତର୍କ ରହିବ ଭାଇ | 
ତୁଣୀରରେ ଯଥେଷ୍ଟ ପରିମାଣର ତୀର ଅଛିତ ? 

ଅଛି ଭାଇ । ମୁଁ ପହରା ଦେବା ପାଇଁ ସଂପୂର୍ଣ୍ଣ ରୂପେ ପ୍ରସ୍ତୁତ । 
ଆପଣ କୁଟୀରରେ ପ୍ରବେଶ କରନ୍ଧୁ | 

(ରାମଚଂଦ୍ର ସୀତାଙ୍କୁ ନେଇ କୂଟୀର ଭିତରକୁ ଗଲେ। ବାହାରେ 
ଲକ୍ଷଣ ପଦ ଚାରଣା କଲେ। କ୍ରମଶଃ ରାତ୍ରି ଗଭୀର ହେବାର 
ସୂଚନା! ବାତାବରଣ ଭୟଂକର ଲାଗିଲା। ଚାରିପଟେ ନିର୍ଜନତା 
ଓ ଅଂଧାର! ଆକାଶରେ ଫାଳେ ଜହ୍ନ | ତାରି ଆଲୁଅରେ ଲକ୍ଷ୍ମଣ 
ଗୋଟାଏ ଛାଇ ପରି ଦେଖାଯାଉଛଂନ୍ତି । ଆବହ ସଂଗୀତରେ ଶୁଭିଲା 
ନୂପୁରର ରୁଣୁଝୁଣୁ ଶଦ | ଦୂର ଅରଣ୍ୟରୁ ଆସି ଆବିର୍ଭୂତା ହେଲେ 
ନିଦ୍ରା ଦେବୀ। ତାଂକ ଶରୀରରୁ ଚକ୍ଚକ୍‌ ଆଲୋକ ନିର୍ଗତ 
ହେଉଥାଏ। ସେ ଲକ୍ଷ୍ମଣଙ୍କ ସାମ୍ପାରେ ଦଣ୍ଡାୟମାନ ହେଲେ) 
ଆପଣ କିଏ ମାତା ? ଦେବୀ ନା ମାନବୀ ? 

ମୁଁ ନିଦ୍ରାଦେବୀ। ତୁମ ପ୍ରତିଜ୍ଞାରେ ମୁଁ ବଚିଳିତ ହେଇ ଆସିଲି ଲକ୍ଷ୍ମଣ । 
କୋଉ ପ୍ରତିଜ୍ଞା ମାତେ ? 

ଚଉଦ ବର୍ଷ ପାଇଁ ତମେ ମତେ ତ୍ୟାଗ କରିଛ ଲକ୍ଷ୍ମଣ। ମତେ 
ବେଖାତିର କରିଛ | ସେଇଥପାଇଁ ମତେ ଆସିବାକୁ ପଡ଼ିଲା 
ମୋର ଆରାଧ୍ଯ ପ୍ରଭୁ ରାମଚଂଦ୍ରଙ୍କ ସେବାରେ ଏ ପ୍ରାଣ ଉସ୍ପର୍ଟ 
କରିଛି ମାତା 

ତାଂ ବୋଲି ନିଦ୍ରା ପରିହାର କରି ପ୍ରକୃତିର ନିୟମକୁ ଉଲ୍ଲଂଘନ 
କରିବ ? 

ପ୍ରକୃତିର ନିୟମ । ଏ ପ୍ରକୃତି, ଏ ଅରଣ୍ୟ, ଏ ଚେତନା ଓ ନିଦ୍ରା 

ଲକ୍ଷ୍ମଣ 


ଦେବୀ 


ଲକ୍ଷ୍ମଣ 


ଦେବୀ 


ଲକ୍ଷ୍ମଣ 


ସବୁ ପ୍ରଭୁ ଶ୍ରୀରାମଙ୍କର ବଶବର୍ଭୀ ଦେବୀ। ତାଂକର ସେବା ପାଇଁ 
ମୁଁ ଚଉଦ ବର୍ଷ ବିନିଦ୍ର ରହିବାର ପ୍ରତିଜ୍ଞା କରିଛି । 

(ଆବହ ସଂଗୀତ | ଆଲୋକ ସଂପାତିତ ହେଲା ଦେବୀଙ୍କ ଉପରେ) 
ଯଦି ମୋର ପ୍ରତିଜ୍ଞା ଭୁଲ୍‌ ଓ ଆପଣଂକ ପ୍ରତି ଏହା ଅବମାନନା 
ସୁଚକ ତା'ହେଲେ ମୋ” ଅପରାଧ କ୍ଷମା କରନ୍ତୁ ଦେବୀ | କୁହନ୍ତୁ 
କିପରି ଏ ପାପରୁ ମୁଁ ଉଦ୍ଧାର ପାଇବି ? 

ତମକୁ ମୁଁ ମାନସିକ ଦଵଂଦ୍ଵରେ ପକାଇବାକୁ ଆସିନାହିଁ ଲକ୍ଷ୍ମଣ। ମୁଁ 
ନିଜେ ପ୍ରଭୁ ଶ୍ରୀରାମଙ୍କ ସେବାରେ ବିନିଯୁକ୍ତା। ତମେ ଯେ ପ୍ରଭୁଙ୍କର 
ସୁରକ୍ଷା ପାଇଁ ଚଉଦବର୍ଷ ବିନିଦ୍ର ରହିବାର ପ୍ରତିଜ୍ଞା କରିଛ... ସେ 
ଉତ୍ସର୍ଗ ପାଇଁ ମୁଁ ତମ ଉପରେ ପ୍ରସନ୍ଧ। ମାଗ, ଯେଉଁ ବର ମାଗିବ, 
ମାଗ! 

ଏ ଘୋର ବନବାସ କାଳରେ ମତେ କର୍ଭବ୍ଯ ପାଳନ ପାଇଁ 
ଏକାଗ୍ରତା ଦିଅନ୍ତୁ ମାତା! ମତେ ଉପାୟ କୁହନ୍ତୁ । କୁହନ୍ତୁ କେଉଁ 
ଉପାୟ ଅବଲମ୍ବନ କଲେ ମୁଁ ପ୍ରକୃତିର ସଂତୁଳନରେ ବାଧକ 
ହେବିନାହିଁ। 

ତମେ ଚଉଦ ବର୍ଷ ବିନିଦ୍ର ରହିଲେ ଯେଉଁ ସ୍ଵାୟୁକୋଷଗୁଡ଼ିକର 
ବିକାଶ ଘଟିବା କଥା ତାହା ଘଟିବ ନାହିଁ ପ୍ରକୃତିରେ ଅ-ସଂତୁଳନ 
ସୃଷ୍ଚିହେବ। ସେଇଥ୍‌ପାଇଁ ତମର ହଜି ଯାଉଥବା ନିଦ୍ରାର ସମାନ 
ଅଂଶ ପୁରଣ କରିବା ପାଇଁ କାହାକୁ ଜଣକୁ ଚଉଦବର୍ଷ ଶୋଇବାକୁ 
ପଡ଼ିବ | କୁହ, ତୁମ ନିଦରାର କ୍ଷତି ପୁରଣ ପାଇଁ କିଏ ଶୋଇ ରହିବ 
ଚଉଦ ବର୍ଷ ? 

କେବଳ ଜଣେ ଅଛି ଏ ସଂସାରରେ | ସିଏ ମୋର ପତ୍ନୀ ଉର୍ମିଳା 
(ଅନ୍ତର୍ବାନ ହେଇଗଲେ ନିଦ୍ରାଦେବୀ। ମଂଚ ଅଂଧାର) 


gu 

ଦୂଶ୍ୟ-୫ 


(ଅଯୋଧାର ଅନ୍ତଃପୁର | ସମୟ — ଆସନ ସଂଧ୍ୟା | ରାଜପ୍ରାସାଦର ବାରଣ୍ଡାରେ ଧାଡ଼ିଏ 
କଳା ପିମ୍ପୁଡ଼ି। ସେମାନଂକୁ ଗୁଡ଼ ଟିକିଏ ଟିକିଏ ଖାଇବାକୁ ଦେଉଛନଂତି ଉର୍ମିଳା ଏବଂ 
ପିଖୁଡ଼ିମାନଂକ ସାଂଗରେ କଥାବାର୍ଭା ହେଉଛତି |) 


ଉର୍ମିଳା 


ଜାଣିଛୁ ପିଷପୁଡ଼ି ? ଧାଡ଼ି ଧାଡ଼ି ହେଇ ତମେ ଏ ରାଜପ୍ରାସାଦର ବାରଣ୍ଡା 
ଉପରକୁ ଉଠି ଆସିଲେ ମତେ ଲାଗେ ତମେସବୁ ମୋର କ୍ଷୁଧୁତ 
ଅଯୋଧାବାସୀ... ଏ ପ୍ରାସାଦର ଅତିଥ... ସେଥୁପାଇଁ ତମର ପ୍ରିୟ 
ଖାଦ୍ୟ ଗୁଡ଼ଟିକେ ଆଣି ମୁଁ ତମମାନଂକ ଚର୍ଚ୍ଚା କରୁଚି। ଏଇଥୂରେ 
ସଂତୂଷ୍ଟ ହେଇ ଯାଅରେ ପିଲେ । ରାତି ପାହିଲେ ମୁଁ ତମ ପାଇଁ 
ଲଡ଼ୁ ଆଣି ଖୁଆଇ ଦେବି ତମମାନଂକୁ... (ଆବହ ସଂଗୀତରେ 
ଏକ ଆନଂଦର କୋଳାହଳ । ନୃତ୍ୟର ଛଂଦ। ଉର୍ମିଳାର 
ଅଭିନୟରେ ଶରୀରରେ ନୃତ୍ୟାୟନର ଭାସ୍କର୍ଯ୍ୟ ଓ ଅଂଗହାର |) 
ଜାଣିଚ ପିମ୍ପୁଡ଼ିମାନେ । ତମେମାନେ ହିଁ ମୋଂ ନିଃସଂଗ ଜୀବନର 
ସାଥୀ ଏ ରାଜପ୍ରାସାଦରେ ଏକା ଏକା ନିର୍ବାସନ ଭୋଗୁଥବା 
ଭିନ୍ନ ଏକ ତପସ୍ବିନୀର ରୁଦ୍ରାକ୍ଷମାଳା ତମେ ସବୁ । (ଆବହ ସଂଗୀତ) 
ଜାଣିଛ ? ଆଜି ସକାଳେ ପ୍ରାସାଦର ପୁଷ୍ଷରିଣୀରେ ଗାଧୋଇବା 
ବେଳେ ପାଣିରେ ଦେଖୁଲି ମୋର ଗୋଡ଼ ଦିଇଟାକୁ | ଲାଗିଲା ଏ 
ଗୋଡ଼ ତ ମୋର ନୂହେ | କିଛି ମୋର ନୂହେ। ନା ଏ ଶରୀର, ନା 
ମୋର ଆଶା ହତାଶାର ଇତିହାସ... କିଛି ମୋର ନୂହେ | ଏପରିକି 
ଏ ବଂଚିବା ମୋର ନୂହେ। ଯୋଉ ମୃତ୍ୟୁ ଦିନେ ଅବଶ୍ୟ ଆସିବ, 
ସେଇଟା ବି ମୋର ନୂହେ | ମୁଁ ଏକ ଚିରନ୍ତନ କାଙ୍ଗାଳୁଣୀ | ଅନ୍ତରୀକ୍ଷ 
ଯାଏ ପ୍ରସାରିତ ମୋର ଦୂଇ ବାହୁଙ୍କ ମଧ୍ଯରେ ମୁଁ ଏକ ଉଦ୍‌ଗ୍ରୀବା 
ଶୂନ୍ୟସ୍କାନଟିଏ। ବୋଧହୁଏ। କେବଳ ଏକ ଶୂନ୍ୟସ୍ଥାନ ହୋଇ 
ରହିଯିବା କାହା କାହା କପାଳେ ତ ଥାଏ। 

(ପ୍ରବେଶକଲେ ମାତା ସୁମିତ୍ରା | ସୁମିତ୍ରା ସିଂହଳ ଦେଶର ରାଜକନ୍ୟା 
ଓ ଲକ୍ଷ୍ମଣଙ୍କ ମାତା) 


ଉର୍ମିଳା ଜ୍ଞ ୨୯ 

ସୁମିତ୍ରା କାହା ସାଂଗରେ କଥାବାର୍ଭା କରୁଚୁ କିଲୋ ? 

ଉର୍ମିଳା ନାଇଁ ମା”, ଏ ପି୍ପଡ଼ିମାନଂକ ସାଂଗରେ | (ହସିଲା) 

ସୁମିତ୍ରା ସେମାନଂକୁ ତ ପ୍ରତିଦିନ ଖାଇବାକୁ ଦଉଚୁ । ଆଜି କଣ ଦେଲୁ ? 

ଉର୍ମିଳା ଗୁଡ଼ ଦେଇଚି ମା' ! 

ସୁମିତ୍ରା ଆଉ ନାଚୁଥଲୁ କାହିଁକି ? 

ଉର୍ମିଳା (ଲାଜରେ) ମା” ! ଇଛା ହେଲା| 

ସୁମିତ୍ରା ତୁ' ତ ଆମର ଭଲ ବୀଣା ବଜାଉ... ଚିତ୍ର ଆଂକୁ... ଆମର 
ଲକ୍ଷ୍ମଣର ଗୋଟେ ଚିତ୍ର ଆଂକୂନୁ ? ମୁଁ ରଂଗ ଆଣିଦେବି... ଧଳା 
କପଡ଼ା ଖଣ୍ଡେ ଆଣି ଦେବି ସେଇଥ୍‌ରେ ଆଂକେ । 

ଉର୍ମିଳା (ଲାଜରେ) ନାଇଁ ମାଂ ! ମୁଁ ତାଂକ ଚିତ୍ର ଆଂକିଲେ ତାଂକୁ ମୁଁ 
ମନେ ପଡଢ଼ିବି। 

ସୁମିତ୍ରା ସ୍ବାମୀକୁ କଣ ସ୍ତ୍ରୀ ମନେ ପଡ଼ନ୍ତା ନାହିଁ ? ଲକ୍ଷ୍ମଣଟା ପାଗଳାଟେ 
ବୋଲି ତତେ ଏଇଠି ଛାଡ଼ିଦେଇ ଜଂଗଲକୁ ପଳେଇ ଯାଇଛି। 
ନହେଲେ ଏ ବୟସରେ ସ୍ତୀକୁ ଉଆସରେ ଛାଡ଼ି କୋଉ ସ୍ଵାମୀ 
ମିଛଟାରେ ବନବାସକୁ ଯିବ ଯେ... ? 

ଉର୍ମିଳା ନାଇଁ ମାଂ ! ସେମିତି କହିବେ ନାହିଁ। ମତେ ସେ ଡାକୁଥିଲେ ମୁଁ 
ହିଁ ମନା କରି ଦେଲି କାହିଁକି କହିଲେ ? ସିଏ ଚଉଦବର୍ଷ ବ୍ରହ୍ମଚର୍ଯ୍ୟ 
ବ୍ରତ ପାଳନ କରିବେ | 

ସୁମିତ୍ରା ପାଗଳ ! ଗୋଟେ ବଦ୍ଧ ପାଗଳ | 

ଉର୍ମିଳା ପ୍ରଭୁ ଶ୍ରୀରାମଙ୍କ ସେବା ଓ କର୍ଉବ୍ୟ ପାଳନ ପାଇଁ ପାଗଳ | ହେଲେ 
ମା”... ମୁଁ ମଧ୍ୟ ରାଜପ୍ରାସାଦରେ ଥାଇ ଭୋଗ ବିଳାସ, ଆୟ- 
ଅଳଂକାର, ପାଟ ଶାଢ଼ି ସବୁ ପରିତ୍ୟାଗ କରି କେବଳ ଫଳାହାର 
କରି ଚଉଦ ବର୍ଷ କଟେଇବି | 

ସୁମିତ୍ରା ହଁ... ! ଏଡ଼େ ସନ୍ୟାସିନୀ ? କୋଡ଼ିଏ ବର୍ଷ ପୁରିନି ଏ ଯାଏଁ, ତୁ 
ଜୀବନ ଦେଖୁନୁ ଏ ଯାଏ... ସଂସାର ଛାଡ଼ି ଦଉଚୁ କେମିତି ? ତୂ 
ପରା ଆମମାନଙ୍କର ସେବା କରିବୁ ¬ ଫଳ ଦି'ଟା ଖାଇ କେମିତି 
ରହିବୁ ? ମୁଁ କିଛି ଶୁଣିବିନି। ତୁ ଯେମିତି ଗୀତ ଗାଉଥଲୁ ସେମିତି 
ଗୀତ ଗାଇବୁ ଆଉ ବୀଣା ବଜେଇବୁ... ହେଲା? ଚିତ୍ର ବି 

ଉର୍ମିଳା 


ଭରତ 


ଉର୍ମିଳା 


ଭରତ 
ଉର୍ମିଳା 


ଆଂକିବୁ,.. ଆଉ ଯଦି ସଂଭବ ପୂଜାଘରେ ମୋର ଝେଟି ପକେଇବୁ | 
ମତେ କିଂତୁ ମାଛ ମାଂସ ଖାଇବା ପାଇଁ ବାଧ୍ୟ କରିବେ ନାହିଁ 
ମା' ! ମୋ” ସ୍ବାମୀ ବନସ୍ତରେ ଫଳାହାର କରି ଜୀବନ କାଟୁଛଂତି। 
ମୁଁ ମଧ୍ଯ ଏଇଠି ଫଳାହାର କରିବି। 

ହଉ, ଫଳାହାର କର, ଭଲ କଥା | କିଂତୁ ସ୍ବାମୀ ତୋର ବନସ୍ତରେ 
ଅଛି। ତୁ ବନଦୁର୍ଗା ମଂଦିରକୁ ଯାଇ ମଙ୍ଗଳବାର ଗୋଟେ ପୂଜା 
କରିକି ଚାଲି ଆସେ | 

(ପ୍ରବେଶ କଲେ ଭରତ) 

ପ୍ରଣାମ କରୁଚି ବଡ଼ ମା” ! ଭାଉଜ କୋଉଠି କି ଯିବେ ? ବନଦୂର୍ଗା 
ମଂଦିରକୁ ? ଆସ ଭାଉଜ ! ବର୍ଭମାନ ଯିବା! 

ମୁଁ ସଂଧ୍ଯାବେଳେ ଯିବି ଭରତ । ତୁମେ ବର୍ଭମାନ କେବଳ ମୋର 
ଦିଅର ନୂହ ¬ ଅଯୋଧାର ସମ୍ରାଟ ମଧ୍ଯ | ସମ୍ରାଟ ଭରତ କାହିଁକି 
ଏ ସନ୍ୟାସିନୀ ପାଇଁ ସମୟ ନଷ୍ଟ କରି ବନଦୂର୍ଗା ମଂଦିର ପର୍ଯ୍ୟନ୍ତ 
ଯିବେ ? 

କାହିଁକି ? ମୁଁ ନଗଲେ ଶତୃଗ୍ନ ଯିବ । 

ଧନ୍ଯବାଦ ସମ୍ରାଟ । ଏ ଅକିଂଚନ ଭାଉଜ ପାଇଁ ତମର ଏଇ 
ଯେଉଁ ଆଗ୍ରହ... ମତେ ବେଶ ପ୍ରଭାବିତ କରିଛି। କିଂତୂ ଆପଣ 
ବୋଧହୂଏ ଜାଣି ନାହାନ୍ତି ସମ୍ପାଟ ! ମୁଁ ସୀତା ଅପା ପରି ଡରକୁଳି 
ନୂହେ। ଘୋଡ଼ାଗାଡ଼ି ନ ନେଇ ଏକା ଏକା ମୁଁ ବନଦୁର୍ଟା ମନ୍ଦିରକୁ 
ଘୋଡ଼ାରେ ବସି ଚାଲିଯିବି | 

କେବେ ଯିବ ନାହିଁ ଭାଉଜ। ଭାଇ ରାମ ଆଉ ଲକ୍ଷ୍ମଣ ଏବେ 
ବନବାସ କରୁଛଂତି। ତମ ଦାୟିତ୍ଵ ଆମ ଉପରେ | 

ଖାଲି ଘୋଡ଼ା ସବାର ନୁହେ... ମୁଁ ଖଣ୍ଡା ଧରି ଯୁଦ୍ଧ ମଧ୍ୟ କରିପାରେ | 
ତୁ' ଅଯୋଧ୍ୟାର ସଂଗୀତଜ୍ଞମାନଙ୍କୁ ଡକାଇ ଗୋଟେ ସଭା 
ଆୟୋଜନ କର | ବୋହୂ ଉର୍ମିଳା ସୈଠି ବୀଣାବାଦନ କରି ଶାସ୍ତ୍ରୀୟ 
ସଂଗୀତ ପରିବେଷଣ କରିବ। ଜାଣୁ ଅଯୋଧା, ଲକ୍ଷ୍ମଣର ପତ୍ନୀ 
କେବଳ ରାଣୀ ନୁହେଁ ¬ ଷୋଳ କଳାରେ ପରିପୂର୍ଣ୍ଠା ଏକ ଅସମାପ୍ୟ 
ରୋମାଞ୍ଚ ମଧ୍ଯ | (ଜଳ ତରଙ୍ଗରେ ଆବହ ସଂଗୀତ) 


ଉର୍ମିଳା ଞ୍ଞ ୩୧ 

ଭରତ ଆସ ବଡ଼ମା” ! ଆସ ଭାଉଜ । କୁଳଟୁରୁ ବିଶ୍ବାମିତ୍ର ଆସି 
ପହଂଚିଛଂତି। ତାଂକୁ ସ୍ଵାଗତ କରିବା। 
(ସମସ୍ତଙ୍କର ପ୍ରସ୍ଥାନ । ଅଂଧାର |) 
oo 


୩୨ ଆଜ୍ଞା ଉର୍ମିଳା 
Source: Author, Digitized by PPRACHIN, SOA 


ଦୂଶ୍ୟ-୬ 


(ମଂଚ ଏକ ଶୂନ୍ୟ ସ୍ଥାନ | ପ୍ରବେଶ କଲା ଗୋଟେ ମଧ୍ଯବୟସ୍କା ନାରୀ! ତାର ପେଟ 
ହାଣ୍ତିପରି। ନଖ ଅତିକାୟ କୂଲାପରି | ସ୍ଵର ଘଣ୍ଟାସ୍ବନ ପରି ଟାଉଁ ଟାଉଁ। କେଶର ବର୍ଣ୍ଣ 
ପିଙ୍ଗଳ। ତାହା ଜଟାମୟ ! ତା” ହାତରେ ଗୋଟେ ମୁଖା। ସେ ନିଜକୁ ପରିଚିତ 
କରାଇଲା ଦର୍ଶକମାନଂକ ଆଗରେ !) 


ସୂର୍ପଣଖା 


ମୁଁ... ମୁଁ ଏକ ମୁଖା। ମୋ” ନାଁ ସୂର୍ଘଣଖା। କଟା ସରିଥୁବା ଧାନ 
କିଆରୀର ଥୁଂଟାମୂଳି ପରି ମୋ” ଦେହ ସାରା ବେଜାଏ ଟାରଆଁସା 
ଲୋମ | ଦେଖୁଛଂତି ମତେ ? ନଖରୁ ଶିଖ ଯାଏଁ ମୋ” ଦେହ 
ଗୋଟେ ଆଦିମ ଭୋକ | ମୋ” ସ୍ଵାମୀ ଦୂଷ୍ଠବୂବିକୁ ଭାଇ ରାବଣ 
ହତ୍ୟା କଲା ପରଠାରୁ ଦର୍ପଣରେ ଆଉ ମୋର ମୁହଁ ଦିଶୁନାଇଁ। 
ଦିଶୁଚି, ଛୁରୀ ପରି ଦାନ୍ତମାନେ, ପନିକି ପରି ନାକ | ଆଖୁ ମୋର 
ଲାଲ ରଂଗର ଗୁଡ଼େଇ ହେଇ ରହିଥୁବା ଦୁଇଟି ତେଲୁଣି ପୋକ | 
ତଥାପି ମୋ” ବିଧବା ଦେହରେ ଭର୍ଭି ହେଇ ରହିଥୁଲା କ୍ଷୁଧା । 
ଆଉ ସେ କ୍ଷୁଧା ମେଣ୍ଟାଇବା ପାଇଁ ମୁଁ ବୁଲୁଚି ଏ ଜଂଗଲରୁ ସେ 
ଜଂଗଲ... | ଉଦ୍ଧତ, ଅମାନିଆ ଘୋଡ଼ା ଆଗରେ ଠିଆ ହେଇ ବଂଶୀ 
ବଜେଇଲେ ଲାଭ କଣ ? ଲଗାମ୍‌ ଅଛି ତ ଭିଡ଼! ନ ହେଲେ 
ଆଡ଼େଇ ଠିଆ ହ' | କୌଣସି ନିର୍ଦ୍ଦିଷ୍ଟ ବିଂଦୂୁରେ ଅଟକିବ ଘୋଡ଼ା 
ଥମିଯିବ ଉନ୍ମାଦନା। ମୁଁ ଖୋଜୁଚି ଏମିତି ଏକ ପୁରୁଷ... ଯିଏ 
ହେଇଥୁବ ଏ ପାହାଡ଼ ଝରଣାଠାରୁ ବେଶୀ ବଳିୟାନ | ମୋ” ଠାରୁ 
ବି ଅଧକ ଉଦ୍ଦାମ... ବର୍ଣ୍ଣ ହେଇଥ୍‌ବ ତାର ନୀଳିମ ଆକାଶ... 
ମତେ ଧରି ରଖ୍ପାରୁଥୁବ ସୀମାବଦ୍ଧ ପୃଥୁବୀରେ| ମୋ” ପରି ଏକ 
ହୁତୁ ହୃତୁ ଶୋଷ, ତା” ପାଇଁ କି ହେବି ପଛେ ଜୀବନ୍ତ ରାକ୍ଷସ 
(ଆବହ ସଂଗୀତ) ନା| ମୁଁ ଏ ଶରୀରକୁ ରୂପାନ୍ତରିତ କରିବି 
ମୋ” ପେଟକୁ କୂମ୍ଭାରର ଉହା ପରି ଜଳେଇ ରଖୁବି ନାହିଁ। ତା 
ଭିତରେ ଗ୍ରହ ଓ ନକ୍ଷତ୍ର, ସୂର୍ଯ୍ୟାଲୋକ, ଫୁଲ, ପ୍ରଜାପତି, ଜହ୍ଲାଦ, 
ଜହର କି ଅଂଧାରମାନଂକୁ ତରଳେଇ ଦେବି ନାହିଁ। ରଡ଼ନିଆଁ 


ଉର୍ମିଳା ଜ୍ଞ ୩୩ 

ତରୁଣୀ 


ରାମଚଂଦ୍ର 


ତରୁଣୀ 


ନହୋଇ ହେଇଯିବି ମସୃଣ କଢ଼ିର ଭୂଣ, ଯୌବନର ଅପୂର୍ବ 
ସଂଭାର | ହେ ଜଂଗଲର ହିଂସ୍ରଜନ୍ତୁମାନେ । ଦେଖ ମୋ” ଦୃଷ୍ଠାର 
ଘଟେ ଘଟୁଚି କି ଅପୂର୍ବ ରୂପାନ୍ତର । ସୂର୍ପଘଣଖା ଅଦୃଶ୍ୟ ହେଇଗଲା 
ମଂଚର ଡାହାଣ ପଟେ, ଏବଂ ଡାହାଣ ପଟରୁ ଆସିଲେ ରାମଚଂଦ୍ର 
ଓ ସୀତା ଆବହ ସଂଗୀତ ପରିବର୍ଭିତ ହେଲା। ସେମାନେ ଆସିବା 
ପରେ ସେମାନଂକ ପିଛା ଧରି ଆସିଲା ବୁଢ଼ି ଅସୁରୁଣୀ ସୂର୍ପଣଖା। 
ଲୋଭିଲା ଆଖୁରେ ଚାହିଁଲା ଓ କୌତୁକରେ ପୁଣିଥରେ ଅଦୃଶ୍ୟ 
ହେଇଗଲା ଡାହାଣପଟେ । ଶ୍ରୀରାମ ଓ ସୀତା ଉପର ମଂଚର 
ବାମପଟେ ଅଦୃଶ୍ୟ ହେଲେ | ବର୍ଭମାନ ମଂଚର ବାମପଟୁ ପ୍ରବେଶ 
କଲା ଏକ ଦିବ୍ୟ, ସୁଂଦର ତରୁଣୀ | ହାତରେ ତାର ସେଇ ମୁଖା | 
(ଛଂଦାୟିତ ଆବହ ସଂଗୀତ। ସୁଂଦରୀ ତରୁଣୀଟି କେନ୍ଦ୍ର ମଂଚକୁ 
ଆସି ଦର୍ଶକମାନଂକ ଉଦ୍ଦେଶ୍ୟରେ କହିଲା) 

ଏଇ ମୋର ରୂପାନ୍ତର। ନିଜ ହାତରେ ମୁଁ ନିଜ ପାଇଁ ବୁଣିଚି ଏ 
ଜାଲ | ଅନ୍ୟ କାହାରି ହାତରେ କେବେ ନୂହେ | ନିଜ ହାତରେ ମୁଁ 
ଭୋଗେ ନିର୍ଯ୍ୟାତନା। ନିଜେ ହୁଏ ଜାଲ। ନିଜେ ପୁଣି ଛଂଦି 
ହେଇ ସୂର୍ଘଣଖା ହୁଏ କଲବଲ। ଯୌନତାର ଏ ଦହନ, ଦେହ 
ଆଉ ମନ! ମୁଁ ପରମ କୃପଣତା ମୁଁ ଚରମ ଦାନ | ଏଇ ସୂର୍ପଣଖାର 
ଗୋଟିଏ ବିନ୍ଦୁରେ ସମସ୍ଯା ଓ ସମାଧାନ। ମୋ ଅପମାନ ଆଉ 
କ୍ରୋଧରୁ, ଏପରିକି ମୋ କଠୋରତମ ଭ୍ତର୍ଷାରୁ ଜନ୍ମନିଏ କାବ୍ଯ 
ରାମାୟଣ | 

(ଉପର ମଂଚରୁ ଓହ୍ଲାଇ ଆସିଲେ ରାମଚଂଦ୍ର) 

କିଏ ତୁମେ ରମଣୀ ? ଏ ବନସ୍ଥଳୀରେ କିଏ ତୁମେ ଏକା ଏକା ଏ 
ବୃକ୍ଷଲତାମାନଂକ ସାଂଗରେ ଆଳାପ କରୁଛ ? (ଆଗକୁ ଆଗକୁ 
ଆସିଲେ) 

(ତରୁଣୀଟି ଯାଇ ଶ୍ରୀରାମଙ୍କ ପାଦଛୁଇଁ ପ୍ରଣାମ କଲା) 

ମୁଁ ବ୍ରହ୍ମାଙ୍କ ନାତିଙ୍କ ଝିଅ! କୁବେର ମୋ” ଭାଇ | ମୁଁ ଆପଣଂକର 
ଏ ସୁଂଦର ବପ୍ଲ, ପ୍ରକଟି ଉଠୁଥିବା ମାଂସପେଶୀ ଓ ବଳିଷ୍ଠ ଚେହେରା 
ଦେଖୁ ଆକର୍ଷିତ ହୋଇ ଯାଇଛି ପୁରୁଷ | ଏ ନିର୍ଜନ ବନରେ ଆପଣ 

ତରୁଣୀ 


ରାମଚଂଦ୍ର 


ଲକ୍ଷ୍ମଣ 


ରାମଚଂଦ୍ର 


ଲକ୍ଷ୍ମଣ 


କିଏ ମୁଁ ଜାଣିନି। ଯଦି ଅନୁମତି ଦେବେ ମୁଁ ଆପଣଂକୁ ବିବାହ 
କରିବି। 

(ଆବହ ସଂଗୀତ ଶ୍ରୀରାମ ଚମକି ଉଠିଲେ | ପଛପଟକୁ ବୂୁଲିଗଲେ | 
ତରୁଣୀ ବେଶରେ ସୂର୍ପଣଖା ଦୁଷ୍ଟ ଛଳନାର ଆଶ୍ରୟ ନେଲା।) 
ଆପଣଂକ ପାଦସ୍ପର୍ଶ କରି କଣ ନ ଲାଗୁଚି ମତେ! କଢ଼ ଯେମିତି 
ପାଖୁଡ଼ା ମେଲାଏ | ବାସ୍କାବାରି ବସିପଡ଼େ ପ୍ରଜାପତି ଶୁଣ୍ଢକୁ ପୁରାଇ 
ତାର କେଶର ଗର୍ଭରେ। ଫୁଲ ପାଖେ ମୌନ ମୁଖର ସିଏ 
ସେମିତି ମୋର ମନେ ହେଉଚି —- ଆଖୁ କାନ ବଂଦ କରି ବସିଯାନ୍ତି 
ଆପଣଂକ ପାଖେ - ଖୋଲି ଦେଇ ଛାତିର ଦୁଆର । ସବୁ 
ବାତାୟନ | 

(ଆବହ ସଂଗୀତ । ରାମଚଂଦ୍ର ମୁହଁ ଫେରାଇ ଚାହିଁଲେ ତରୁଣୀଟିକୁ) 
ପାହାଡ଼ରୁ ଓହ୍ଲାଇଲାବେଳେ ପଥରଟେ ଟଳମଳ ଯଦି ମୁଁ ତାକୁ 
ଆଡ଼େଇ ଦେଇ ଚାଲିଯାଏ | ନ ହେଲେ ସକଳ ଶକ୍ତି ଦେଇ ପଥରକୁ 
ଓଲଟାଇ ଦିଏ । ଆଜି କିଂତୁ ମୁଁ ଅସହାୟ ସୁଂଦରୀ! ମୁଁ ବିବାହିତ, 
ଏବଂ ମୁଁ “ଏକ-ପତ୍ନୀ” ବ୍ରତରେ ବିଶ୍ଵାସ କରେ। 

(ସୀତା ବାହାରକୁ ଆସିଲେ ଦୂରରେ ଠିଆହେଲେ) 

ଏଇ ସେଇ କୁଟୀର ପାଖରେ ଦଣ୍ଡାୟମାନା ମୋର ପତ୍ନୀ ¬ ସୀତା | 
ମୁଁ ତମକୁ ଗ୍ରହଣ କରି ପାରିବି ନାହିଁ। ତେବେ ତମକୁ ମୁଁ ଗୋଟେ 
ବିକଳ୍ପ ଦେବି। ମୋ” ସାଂଗରେ ମୋର କନିଷ୍ଠ ଭ୍ରାତା ଲକ୍ଷ୍ମଣ 
ଅଛଂତି| ପାଖରେ ତାଂକର ପତ୍ନୀ ନାହାନ୍ତି । ତେଣୁ ତାଂକୁ ତମେ 
ଅନୁରୋଧ କର | ଭ୍ରାତା ଲକ୍ଷ୍ମଣ । 

(ଦୂରରୁ) ଆଜ୍ଞା! ଆସୁଛି | 

(ସୀତାଙ୍କୁ ଡେଇଁ ଲକ୍ଷ୍ମଣ ଆସିଲେ) 

ଏ ସୁଂଦରୀ କହୁଚି ସେ ବ୍ରହ୍ମାଙ୍କ ନାତିଙ୍କ କନ୍ୟଯା। ଅର୍ଥାତ୍‌ ରଷି 
ବିଶ୍ରବାଙ୍କର କନିଷ୍ଠା କନ୍ଯା। ତାର ସମସ୍ଯା କଣ ବୁଝି ସମାଧାନ 
କର ମୁଁ କୁଟୀର ଭିତରେ ଅଛି। (ରାମଚଂଦ୍ର ଚାଲିଗଲେ) 
ସୁଂଦରୀ ! ଭାଇ କୁଟୀରକୁ ଗଲେ। ବର୍ଭମାନ ବୟାନ କର ତମର 
ସମସ୍ୟା। ତମପରି ଲାବଣ୍ଯବତୀମାନଂକର ପୁଣି ସମସ୍ଯା କଣ ? 


ଉର୍ମିଳା ଞ୍ଞ ୩୫ 

ତରୁଣୀ 


ଲକ୍ଷ୍ମଣ 


ତରୁଣୀ 


ଲକ୍ଷ୍ମଣ 


ତରୁଣୀ 


ଲକ୍ଷ୍ମଣ 


କୁହ, କଣ ଏମିତି ତମର ସମସ୍ୟା ? 

ପାଣିବିନା ମାଛ ପରି ମୁଁ ଛଟପଟ। କାହିଁ କେଉଁ ଯୁଗରୁ ପାଇନି 
କାହାଠୁ ସ୍ବେହ ପ୍ରେମ ଆଶ୍ଲେଷ । ଅଥଳ ଜଳରେ ଭାସୁଥିବା ମୁଁ 
ଗୋଟେ ଡଙ୍ଗା । ମୋ” ଡଂଗାକୁ ଦରକାର ସକ୍ଷମ ଆହୁଲା। ତୁମେ 
ମୋ” ଡଂଗାର ଶ୍ରେଷ୍ଠ ନାଉରିଆ। ଆଉ ତୁମେ ହିଁ ଆହୁଲା। ଆସ 
ମୋର ଦ୍ଵାର ମେଲା। କାହିଁ କେଉଁ ଯୁଗରୁ ମୁଁ ରଖୁଚି ମୁକୁଳା! 
ଧୈର୍ଯ୍ୟ ଧର। ଅଧାରୁ ଖୋଲି ଦିଅନି ତମ ମୁଖଶାଳା ଅସଂପୂର୍ଣ୍ଣ 
ରହିଯିବ କୃତି, କୀର୍ରି ଓ କଛନା। ତମର କାମନାର ନିଶ୍ଵାସରେ 
ଝଡ଼! ଧୈର୍ଯ୍ୟ ଧର। ସାମାନ୍ୟତମ ସଂଦେହରେ ଲିଭିଯିବ ମୋର 
ନିଷ୍ଠା ସବୁ ନିପୁଣତା। ଆ” ବୋଲି ଡାକିଦେଲେ ରଜାପୁଅ 
ହୋଇଯିବି ଯୋଗୀ | 

ତମେ ପରା ସବୁଠାରୁ ବଡ଼ ତ୍ୟାଗୀ ? ତମେ ପରା ବୁଲୁଚ ଏ 
ଅରଣ୍ୟରେ ବିନା ପତ୍ନୀ ବିନା ପ୍ରେୟସୀରେ ? ଟିକିଏ ବୁଝୁନ ? 
କେମିତି ବଂଚିବି ମୁଁ ଗୋ” କାମନାର ସୁଲିଙ୍ଗରେ ଫୁଟି ଉଠେ 
ରଂଗ ବିଛୁରଣ ? ଏ ଅରଣ୍ୟ ପରି ପ୍ରସାରିତ ମୋ” କାମନା! 
ମପାଚୂପା ତମ ସଭ୍ୟତାରେ କେମିତି ମୁଁ ହେବି ଆତଯାତ ? 
ତମେ ଆ” ବୋଲି ଡାକିଦେଲେ ଖଣ୍ଡାପାଖରୁ ଖସି ଆସିଲା 
କଂସେଇର ହାତ, ଅଂଗାରର ଡାଳରେ ବି ଉଡ଼ିଆସି ବସିଗଲା 
ହଳଦୀ ବସଂତ | 

ମୁଁ ତ ତମ ପାଇଁ ତିଆରି ହେଇଟଚି। ମତେ ଗ୍ରହଣ କର। ମୋ’ 
ଉପରକୁ ଲଂଫ ପ୍ରଦାନ କର। ମତେ ବିଦୀର୍ଣ୍ଣ କର। ମତେ ପତ୍ନୀ 
ରୂପେ ଗ୍ରହଣ କର | ହାତ ପାଦ ପ୍ରସାରି ଦେଲି । ବାଟ ଛାଡ଼ି ଦେଲି। 
ତମେ ପରା ମେଘବର୍ଣ୍ ମହାପୁରୁଷଙ୍କ ନିଜ ସହୋଦର ? 

ମୁଁ କି ଛାର? ମୁଁ ତ ପଡ଼ିଛି ହୋଇ କେବଳ ସେବକ 
ରାମଚଂଦ୍ରଙ୍କର! ମୁଁ ନିଜେ ବିବାହିତ ପତ୍ନୀ ଅଛି ମୋର । ବରଂ 
ତମେ ଯାଅ ¬ ତାଂକୁ ହିଁ ପଚାର | ଗ୍ରହଣ କରିବେ ଯଦି ତମେ 
ହେବ ଦ୍ଵିତୀୟ ପତ୍ନୀ ଅଯୋଧ୍ୟାର ଭାବି ରାଜାଙ୍କର | 

(ସୀତା ପୁଣି ଆସି ଠିଆ ହେଲେ ଉପର ମଂଚରେ) 


୩୬ ଆଞ୍ଚ ଉର୍ମିଳା 


Source: Author, Digitized by PPRACHIN, SOA 


ତରୁଣୀ 


ଲକ୍ଷ୍ମଣ 


ତରୁଣୀ 


ସୀତା 


ଲକ୍ଷ୍ମଣ 


ସୀତା 


ଏ ବାଳିକାଟି କିଏ ? ଏତେ ଥର ଭିତରକୁ ଯାଉଛି କାହିଁକି ପୁଣି 
କୁଟୀର ବାହାରକୁ ଆସୁଛି କାହିଁକି ? 

ସିଏ ଦେବୀ ସୀତା ପ୍ରଭୁ ଶ୍ରୀରାମଙ୍କର ପତ୍ନୀ] ମୋର ମାତାପରି 
ଭାଉଜ | 

(ତରୁଣୀଟି ମୁହଁ ଲୁଚାଇ ଚାଲି ଆସିଲା। ଦର୍ଶକମାନଂକୁ ଚାହିଁ ବ୍ୟଙ୍ଗ 
କରି ହସିଲା ଏବଂ ସ୍ଵବଗତୋ୍ତି କଲା) 

ମୁଁ ଜାଣିନି, ହେ ପୁରୁଷ! ତମକୁ ଦେଖୁଲା ମାତ୍ରେ ଲାଗିଲା ତମେ 
ମୋର ଜନ୍ମ ଜନ୍ମର ଅତି ଆତ୍ମୀୟ ଓ ଅନ୍ତରଙ୍ଗ ପୁରୁଷ। କାହିଁକି 
ଲାଗିଲା ତମେ ମୋର ପ୍ରତ୍ୟେକ କାମନାର ଫଳ | ଲାଗିଲା, ତମ 
ବିନା ତୁଛ ଏ ସଂସାର । (ଆବହ ସଂଗୀତ) 

ଏଇ ମଳିନ ବାଳିକାଟା ତାହେଲେ ରାମଚଂଦ୍ରଙ୍କର ପତ୍ନୀ! ସିଏ 
କିଏ ମୋ” ମାୟା ଆଗରେ ? ମୂଲ୍ଯହୀନ ଗୋଟାଏ ଦେହ 
ମୂଲ୍ୟହୀନ ତାର ଇନ୍ଦ୍ରିୟମାନେ, ମୂଲ୍ୟହୀନ ସମସ୍ତ ଏଶ୍ଵର୍ଯ୍ୟ। ମୁଁ 
ଯଦି ରୂପାନ୍ତରିତ ହୋଇ ଏଇଟାକୁ ଖାଇଯାଏ ? ତାଂ ହେଲେ ଆଉ 
କିଛି ଅସୁବିଧା ନାହିଁ। ଏକ-ପତ୍ନୀ-ବ୍ରତ ଭାଂଗିଯିବ! (ହସିଲା) 
ଏକ-ପତ୍ନୀ-ବ୍ରତ... (ହସି ହସି ଭିତରକୁ ଚାଲିଗଲା ସୁଂଦରୀ | ଉପର 
ମଂଚରୁ ନିମ୍ନ ମଂଚକୁ ଆସିଲେ ସୀତା!) 

ଏ ପଞ୍ଚବଟୀ ଅରଣ୍ୟ ଭିତରେ ଏ ରୂପସୀ ତରୁଣୀଟି କିଏ ଲକ୍ଷ୍ମଣ ? 
ହସି ହସି କିଛି ନ କହି ଚାଲିଗଲା କାହିଁକି ? 

ମତେ ଲାଗିଲା ଏ ଜଂଗଲର ଅନେକ ସବୁଜ ରହସ୍ଯ ଭିତରେ 
ସେ ମଧ୍ଯ ଗୋଟେ ରହସ୍ୟ ।| 

ନା ଲକ୍ଷ୍ମଣ ମତେ ଦିଶୁଚି ସିଏ ଗୋଟେ ମାୟାବିନୀ । ଜଂଗଲର 
କୋଉ ରାକ୍ଷସୀଟେ | ଆସ, ଚାଲିଯିବା କୁଟୀର ଭିତରକୁ | ନହେଲେ 
ଆମ ଜୀବନ ପ୍ରତି ବିପଦ ଅଛି। ଆସ! 

(ହଠାତ୍‌ ଗର୍ଜନ କରି ବିକଟାଳ ସେଇ ହାଣ୍ଡି ଭଳି ପେଟ ଥୁବା 
ମଧ୍ଯ ବୟସ୍କା ସୂର୍ପଣଖା ପ୍ରବେଶ କଲା ମୁଖା ପିନ୍ଧି । ଏଇ ଭୂମିକାରେ 
ଜଣେ ପୁରୁଷ ଅଭିନେତା ଅଭିନୟ କଲେ ଅଭିନୟଟି ସଫଳ 
ମନେହେବ। ବାଲ୍ଲିକୀ ରାମାୟଣରେ ସୂର୍ପଣଖା “ ପ୍ରିୟରୂପମ୍‌ ବିରୂପା 

ଲକ୍ଷ୍ମଣ 


ସା ସୁସ୍ଵବରଂ ଭୈରବ ସ୍ଵନା” ¦ ତାଂକର ରୂପ ଏକାଧାରରେ ସୁଶ୍ରୀମୟ 
ଏବଂ କଦାକାର। ତାଂକର ସ୍ଵର ଏକାଧାରରେ ସୁଶ୍ରାବ୍ୟ ଏବଂ 
ଗର୍ଜନଶୀଳ। ଏଣୁ ଏଠାରେ ପୁରୁଷଟିଏ ଅଭିନୟ କଲେ ଭଲ 
ଲାଗିବ |) 

ଏୟ ! ଶଳା ଦିଗୋଡ଼ିଆ ମଣିଷ! ତମେ କଣ ରହିପାରିବ 
ଭୋକରେ ? ତମକୁ ପରା ସବୁବେଳେ ଲୋଡ଼ା ଉଷ୍ପତା ଆଉ 
ଚୂମା ? ସେଥପାଇଁ ମୋ” ଛାତିର ଖତ କାଣ୍ତିରେ ତମେ ହେଲ 
ନୀଳ ପଦ୍ଧ ଏବଂ ମୁଁ ହେଲି ତୁଛ ଆବର୍ଜନା ? କଣ ଭାବିଛ 
ତମେମାନେ ? ନିଆଁଖାଲି ଜାଳିଦିଏ, ନିଜେ ଜଳେ ନାହିଁ। ମତେ 
ଦେଖ, ମୋ” ଛାତିର କୋରଡ଼ରେ ଅଂଗାରର ନିଆଁ! ହୁତୁ ହୁତୁ 
ଅଗ୍ନିକୁ ମୁଁ ସାଇତିଛି। ଖାଇବି ତତେ ଲୋ ଟୋକୀ ? ତୁ' କିଏ 
ରାମଚଂଦ୍ରର ସ୍ତ୍ରୀ ହେବା ପାଇଁ ? ଦି” ଭାଇ ଖେଳିବା ପାଇଁ ଗୋଟିଏ 
କଣ୍େଇ ? 

ଏୟ୍‌ ! ସାବଧାନ (ଲକ୍ଷ୍ମଣ ଧନୁରେ ଶର ଯୋଖୁଲେ | ପ୍ରତ୍ଯାଞ୍ଚା 
ଟାଣିଲେ।) 

ତତେ ଖାଇ ମୁଁ ନୀଳବର୍ଣ୍ଣର ସେ ରଜାପୁଅକୁ ଧରି ଶୋଇବି | ତାକୁ 
ମୁଁ ଧର୍ଷଣ କରିବି ବେ! ତତେ ମୁଁ ଧର୍ଷଣ କରିବି ¦ କାଲିଠୁ ତୁ 
ମୋର ଦକ୍ଷିଣ ମେରୁର ସେବକ ହୋଇ ରହିବୁ | 

(ସୁର୍ପଘଣଖା ଆକ୍ରମଣ କଲା ସୀତାଙ୍କୁ । ଲକ୍ଷ୍ମଣ ପ୍ରତିରୋଧ କଲେ | 
ସେ ଲକ୍ଷ୍ମଣଙ୍କ ସାଂଗେ ଯୁଦ୍ଧ କଲା ଓ ଲକ୍ଷ୍ମଣ ତାର ନାକ କାନ 
କାଟିଦେଲେ। ଚିକ୍ରାର କରି ଦୌଡ଼ି ପଳେଇଲା ସୂର୍ପଣଖା। ମଂଚ 
ଅଂଧାର ହେଲା) 


UU 


୩୮ ଞ୍ଚ ଉର୍ମିଳା 

ଦୃଶ୍ୟ-୭ 


(ପ୍ରବଳ ଝଡ଼ର ଶବ୍ଦା। ଅଣଚାଶ ପବନ ବହୁଛି। ବନଦୁର୍ଗାଙ୍କ ପୂଜାସାରି ଏକା ଏକା 
ଘୋଡ଼ାରେ ଫେରୁଛଂତି ଉର୍ମିଳା। ଘୋଡ଼ାର ଟାପୁ ଶବ୍ଦ ଶୁଭୁଛି । ମଂଚ ଉପରେ, 
ଅଂଧାର ଭିତରେ, ଗୋଟାଏ ତୀବ୍ର ସ୍ପଟ୍‌ଲାଇଟ୍‌ରେ ଆବିର୍ଦୂତା ହେଲେ ନିଦ୍ରାଦେବୀ।| 
ଆବହ ସଂଗୀତ । ଘୋଡ଼ାରୁ ଓହ୍ଲାଇବାର ମୁକ ଅଭିନୟ କଲେ ଉର୍ମିଳା।) 


ଉର୍ମିଳା 


2) 
୬) 


।ଦେବୀ 


ଉର୍ମିଳା 
ନିଦ୍ରାଦେବୀ 


ଉର୍ମିଳା 


D) 
1D 


।ଦେବୀ 


ଉର୍ମିଳା 
ନିଦ୍ରାଦେବୀ 


କିଏ ତମେ ଦେବୀ ? ଏକି ଉଜ୍ଵଳତା ମୋ” ସାମ୍ବାରେ। ଏ 
ଆଲୋକ ଫୁଟି ପଡ଼ିଲା କିପରି ମୋ” ସତ୍ତାରେ ? ମୋ” ଭିତରେ 
କିପରି ଉଇଁଲା।! ଅପୂର୍ବ ଉଦୟନରେ ନଖରୁ ଶିଖରୁ ମୋର ଜ୍ୟୋତି 
ଅଂକୂରିଲା ? 
ଉର୍ମିଳା! ତମେ ବନଦୁର୍ଗା ମନ୍ଦିରରେ ପୂଜା ସାରି ଫେରୁଛ। 
ଅଶ୍ଵାରୋହଣ କରି ଏକା ଏକା ଫେରୁଚ ଏ ଅରଣ୍ୟ ପଥରେ | 
ଆପଣ ନିଦ୍ରାଦେବୀ। ମୋର ପ୍ରଣାମ ଗ୍ରହଣ କରନ୍ତୁ ମାତେ ! 
ତମର ସାହସକୁ ମୁଁ ସ୍ଵାଗତ କରୁଛି । କିଂତୁ ମତେ ଯୋଉ ପ୍ରତିଶୁତି 
ଦେଇଥୁଲ... ସେଇଟା କଣ ଭୁଲିଗଲ ? 
ମନେ ଅଛି ମାତା, ମୋ” ସ୍ବାମୀ ଲକ୍ଷଣ ଚଉଦ ବର୍ଷ ବିନିଦ୍ର ରହି 
ଅଗ୍ରଜ ଓ ସୀତା ଅପାଙ୍କ ସେବା କରିବେ | ଆଉ ମୁଁ ତାଂକର 
ନିଦ୍ରାହୀନତାର କ୍ଷତି ପୂରଣ ପାଇଁ ଚଉଦ ବର୍ଷ ଶୋଇ ରହିବି। 
ଆପଣ ମୋ” ଉପରେ କୃପା କରନ୍ତୁ ନିଦ୍ରାମାତା | ଚଉଦବର୍ଷ ଶୋଇ 
ରହିବା ପରେ ମୋ” ସ୍ଵାମୀ ଯଦି ତାଂକ କର୍ଭବ୍ଯ କରିବା ପାଇଁ 
ଚଉଦ ବର୍ଷ ବିନିଦ୍ର ରହିବେ, ତା'ହେଲେ ମୁଁ ଧନ୍ଯ ହେଇଯିବି 
ନିଦ୍ରାମାତା। ମତେ ଶରଣ ଦିଅନ୍ଧୁ। 
ମୁଁ ତମର ତ୍ୟାଗର ଏ ମହତ ଆଦର୍ଶକୁ ସ୍ଵାଗତ କରୁଚି ଉର୍ମିଳା! ମୁଁ 
ତମ ଉପରେ ପ୍ରସନ୍ଧ । ଆସଂତାକାଲି ଠାରୁ ତମେ ଆଉ ଅଶ୍ଵବାରୋହଣ 
କରି ପାରିବ ନାହିଁ 
କାହିଁକି ମାତେ ? 
ତମେ ମୋ” ପାଖରେ ଶରଣ ପଶିଲ | ମୁଁ ଶରଣ ଦେଲି | କାଲିଠାରୁ... 
ଉର୍ମିଳା ୩୯ 

ଉର୍ମିଳା 


ଉର୍ମିଳା 


ନିଦ୍ଵାଦେବୀ 


ଉର୍ମିଳା 
ନିଦ୍ରାଦେବୀ 


ଆସଂତା କାଲିଠାରୁ ତମେ ଚଉଦବର୍ଷ ପାଇଁ ନିଦ୍ରାରେ ଆସକ୍ତ 
ହେବ... ୟେ ଯେ ମୋର ଦୁଇବାହୁ ପରିପୂର୍ଣ୍ଣ ଆଲିଙ୍ଗନର ମୁଦ୍ରାରେ 
ତୁମକୁ ହିଁ ବେଢ଼ି ରହିଥବ। 

ତାହା ହେବ ଆଉ ଏକ ଅଭିନବ ବିସ୍କରଣ। ତାପରେ ମୁଁ କଣ 
ମାତା ଭୁଲିଯିବି ମୋର ଗନ୍ତବ୍ୟକୁ ? ଅଯୋଧ୍ୟାର ଆକାଶକୁ, 
ପାହାଡ଼କୁ ଦେଇଥ୍‌ବା ଅଟକି ନରହି ସେବା କରିବାର ପ୍ରତିଶୁତି 
ଭୁଲିଯିବି ? 

ନା ଉର୍ମିଳା! ପ୍ରତି ଅପରାହ୍ଵରେ ତମେ ଉଠୁଥବ ଗଛପତ୍ର କୂଳରେ 
ଘାସରେ... ସ୍ବାନ କରୁଥିବ ନିତି ହଳଦୀ ପାଣିରେ। ଲେଉଟାଣି 
ଖରା ଜଳୁଥବ ତମ ସୁବର୍ଣ୍ଣ ଦେହରେ । 

ପୁଣି ସଂଧ୍ୟା ହେଲେ ମୁଁ ପୁଣି ନିଜର ପରିଚୟ ଭୁଲିଯିବି ତୁମରି 
ଇଛାର ପ୍ରତିଧ୍ବନିଟିଏ ହୋଇ । ଗଢ଼ିହେଉଥବି ପୁଣି ଭାଂଗିଯାଉଥବି। 
ବେଳେ ବେଳେ ନମେ ସ୍ଵପ୍ନ ଦେଖୁଥୁବ। ନିର୍ବେଦ ପଥର ଖୋଲ 
ଉହାଡ଼ରେ କେତେ ଜନ୍ତ୍‌ ପୂର୍ବର ଅପ୍ରକଟିତ ବେଦନାରେ ଗୁମ୍‌ସୁମ୍‌ 
ଫୁଟି ଲାଗିଥ୍‌ବ। ସେ ସ୍ଵପ୍ନ ତମର ହେବ ନିତି ନୂଆ ଶୋଷ... 
ଖୋଜିବାକୁ ନୂଆ ନଦୀ ନୂଆ ସ୍ରୋତକୁ ଲଂଘିଯିବାର ଉଦଗ୍ରତା। 

ସେ ଦିନ ମୋ” ସ୍ରୋତରେ ଥୁବ କାଲି ଗୁଡ଼େ ପ୍ରଶ୍ନ। ପ୍ରଶ୍ନମାନେ 
ଢେଉ ହେଲେ ତମ ମୁହଁର ଚଂଦ୍ର କିରଣ ଦେବ ତାର ପ୍ରତ୍ୟୁତ୍ତର 
ଚଉଦ ବର୍ଷର ନିଦ୍ରାରେ ମୁଁ ଯାଉଥ୍‌ବି କୋଉ ଗୋଟେ ନୂଅ 
ବନସ୍ତକୁ... କୋଟିଏ ନକ୍ଷତ୍ର ସେଠି ଛଂଦାଛଂଦି ହୋଇ ମତେ 
ବେଢ଼ିଥବେ | ମୁହୂର୍ମହୁ ଆପଣାର ପ୍ରଭାବରେ ମୋ” ସତ୍ତାକୁ ଅଧ୍ବକାର 
କରି ନେଉଥ୍‌ବେ। 

ନା ଉର୍ମିଳା। ଚଉଦବର୍ଷର ନିଦ୍ରାଭିତରେ ମୁଁ ତୁମକୁ କରିଦେବି 
ପ୍ରଗାଢ଼ ସୁଗଂଧଟିଏ, ଗୀତର ଲହରଟିଏ... ଚେତନାର ସ୍ରୋତଟିଏ । 
ଧନ୍ୟ ଦେବୀ! ଧନ୍ୟ ହେଲା ଏ ଉପେକ୍ଷିତାର ଜୀବନ। 

ସୁଗଂଧ ତମର ଉର୍ମି, ଗୀତର ଲହରୀ ପ୍ରସରିବ ଅନ୍ତରୀକ୍ଷ ସାରା| ମୁଁ 
କେବଳ ତୁମକୁ ଚିହ୍ନା ଦଉନଥୁ୍‌ବା ସେତୁଟିଏ ହୋଇ ଯୋଡୁଥବି 
ଏ କୂଳ ସେ କୂଳ। ଚେତନ ଓ ଅଚେତନ... ଆଲୋକ ଓ 


୪୦ ଜ୍ଚଞା ଉର୍ମିଳା 

ଅଂଧକାରର ମଧ୍ଯବର୍ଭୀ ସଂଧ୍ୟା ହୋଇ ତମ ଶୂନ୍ୟତାକୁ କରୁଥବି 
ଆହୁରି ପ୍ରଗାଢ଼... ରହସ୍ୟମୟ ! ଯାଅ ଦେବୀ ନିଦ୍ରା ତୁମ ନିରକୂଂଶ 
ହେଉ। 


(ଆବହ ସଂଗୀତରେ ଉଛ୍ଛଳତା। ଆଲୋକ ଦେବୀଙ୍କ ଉପରୁ 
ନିର୍ବାପିତ ହେଲା ଏବଂ ଦେବୀ ଅନ୍ତର୍ହିତା ହେଲେ । ଅଂଧାର) 


= [| 


ଉର୍ମିଳା ଜ୍ଞ ୪୧ 

ଦୃଶ୍ଯ-୮ 


(ଅଂଧାର। ବନସ୍ୁଳୀ |! ଆଲୋକ ଆସିବା ମାତ୍ରେ ପ୍ରବେଶ କଲେ ଖର ଓ ଦୂଷଣ ଓ 
ମଂଚ ପ୍ରବେଶ ପୂର୍ବରୁ ଅନ୍ଧାରରେ ଶୁଭିଲା ସେଇ ନରଭକ୍ଷୀ ରାକ୍ଷସମାନଂକର ହସ । 
ଆଲୋକ ଆସିଲାବେଳକୁ ସେମାନେ ସୁରାପାନ କରି ଉନ୍ମତ୍ତ ଅବସ୍ଥାରେ ନୃତ୍ଯ 
କରୁଚଂତି। ସେମାନେ ରାବଣର ଭାଇ ସଂପର୍କୀୟ । ମଣିଷ ମାଂସରେ ଅନୁରାଗୀ | 
ଆବହ ସଂଗୀତରେ ଢୋଲ / ଅକ୍ଟାପେଡ୍‌ ନିଅନ୍ତୁ ଓ ଆଦିବାସୀ ଯୁଦ୍ଧର ତାଳ ନିଅନ୍ତୁ। 
ଖର ଗୋଟିଏ ଧାଡ଼ି କହିଲେ ଅନ୍ୟଧାଡ଼ିଟି ଦୂଷଣ। ସତେ ଯେମିତି ଗୋଟିଏ ରାକ୍ଷସ- 
ସତ୍ତା ବିଭକ୍ତ ହେଇଛି ଦୁଇ ଭାଗରେ। ଆଲୋକରେ “ଷ୍ଟ୍ରୋବ୍‌ ଇପେଂକ୍ଟ” ଏବଂ 
ଦପ୍ଦପ୍‌ ହେବା ସଂକେତ |) 


ଖର 


ଦୂଷଣ 
ଖର 


ଦୂଷଣ 
ଖର 
ଦୂଷଣ 
ଖର 
ଦୂଷଣ 
ଖର 
ଦୂଷଣ 
ଖର 
ଦୂଷଣ 


ଲକ୍ଷ୍ମଣ 


ଖର 
ଦୂଷଣ 


ତଂତ୍ରବିଦ୍ଧ ଚେତନାଟି ମୋର ମଣିଷ ମାଂସ ପାଇଁ 

ଆଦିମ କାଳର ପାଶବିକତାରେ ଆଜି ଉଠେ ଗୀତ ଗାଇ | 
ଚମଡ଼ା ତଳେ ମୋ’ ଧ୍ଵଂସ ଜୀବାଣୁ ଭୋକରେ ଛାଡ଼େ ମୁଁ ରଡ଼ି 
ଶିରାରେ ଶିରାରେ ବାଜି ଉଠେ ମୋର ଝଂଜାର ଘଡ଼ଘଡ଼ି | 

ସତ୍ତା ମୋ” ଯାଏ ଛାୟାପଥ ପରି ତାରାଙ୍କ ବଣରେ ମିଶି 

ନୂତନ ମଣିଷ ଖୋଜୁଚି ଆଜି ମୁଁ ଶୃଶାନରୁ ହସି ହସି। 

ସମାଜ, ଧରମ, ରାଷ୍ଟ୍ର ପେଷଣେ ଯାହା ମୋ’ ଯାଇଛି ସରି 
ପ୍ରେତାତ୍ମା ମୁଁ ତାର ଶଇତାନ ବେଶେ ଆଜି ଆସେ ଅବତରି । 
ଆଜି ମୋର ଏଇ ଶରୀରର କାରାଗାରେ 

ଜାଗେ ରାକ୍ଷସ ଧ୍ଵଂସର ରାସେ କ୍ଷୁଧୂତ ହାହାକାରେ | 

ବହୁଦିନ ଧରି ବଂଦୀ ରାକ୍ଷସ ଧ୍ଵଂସେ ମୁଁ ଅନୁରାଗୀ 

(ଆଜି) ମଣିଷ ମାରିବି ମଣିଷ ଖାଇବି ମଣିଷ ହେବାର ଲାଗି | 
(ଢୋଲ ଶବ୍ଦ ବଂଦ ହେବ। ଲକ୍ଷ୍ମଣ ପ୍ରବେଶ କରିବେ) 
(ଧନୁତୀର ଧରି ପ୍ରବେଶ କରି) କିଏ ତମେ ? ପଶୁଭଳି ଗର୍ଜନ 
କରୁଚ ଏଠି ? 

ମୁଁ ଖର ରାକ୍ଷସ ରାଜା ରାବଣର ମୁଁ ଭାଇ ସଂପର୍କୀୟ | 

ମୁଁ ଦୂଷଣ। ମୁଁ ମଧ୍ଯ ନରମାଂସ ଭୋଜୀ ରାକ୍ଷସ | ରାବଣର ଭାଇ 
ସଂପର୍କୀୟ | 


୪୨ ଆଞ୍ଚ ଉର୍ମିଳା 

ଲକ୍ଷ୍ମଣ 
ଖର 

ଦୂଷଣ 
ଲକ୍ଷ୍ମଣ 


ଖର 


ଦୂଷଣ 


ଏଠି ଆସି ଏମିତି ଡିଆଁ ଡେଇଁ କରିବାର ଉଦ୍ଦେଶ୍ଯ ? ଭାବିଛ 
ଆମେ ସବୁ ନିରସ୍ତ କୁଟୀରବାସୀ ? ଯାଅ ଏଇଠୁ 
ହୁହୁହାହାହାହାହା- 

ହୁହୁହାହାହାହାହା- 

ଆଛା। ଏଡ଼େ ଗର୍ବ ତମର ? ଏଡ଼େ ଗର୍ବ ? 

(ଢୋଲରେ ଯୁଦ୍ଧ ବାଜା ବାଜିଲା। ଯୁଦ୍ଧ ଆରମ୍ଭ 1) 

(ଆବେ) ଜୀଇଁବାକୁ ହେଲେ ଲୋଡ଼ା ଅହମିକା ପଶୁ ମୁଁ ଖାଇବି 
ଡାକି | 

ପାଶବିକତାର ଗର୍ବ ଛଡ଼ା ମୋ” କିବା ଅଛି କହ ବାକି ? 
(ଯୁଦ୍ଧର ବାଜା ତୀବ୍ରତର ହେଲା ଏବଂ ପାରଂପରିକ ଗୀତି ନାଟ୍ୟ 
ଶୈଳୀରେ ଯୁଦ୍ଧ । ଲକ୍ଷ୍ମଣ ଖର ଦୂଷଣଂକୁ ବଧ କଲେ । ଅଂଧାର) 


= |= | 

ଦୃଶ୍ୟ-୯ 


(ଅଯୋଧା ରାଜପ୍ରାସାଦର ଅନ୍ତଃପୁର। ଅସଂଖ୍ୟ ଦାସଦାସୀଙ୍କ ସହ କୌଶଲ୍ୟା ଓ 
ସୁମିତ୍ରା ରଷି ବାଲ୍ଲିକୀଙ୍କୁ ଦୀପରେ ଆଳତି କରି କରି ନିମ୍ନ ମଂଚର କେନ୍ଦ୍ର ପର୍ଯ୍ଯନ୍ତ 
ଆଣିଲେ। ବାଳଲ୍ଲିକୀ ସେଠାରେ ଦଣ୍ଡାୟମାନ ହେଲେ । ସେମାନେ ସମସ୍ତେ ଏକା 
ସୀଂଗରେ ହୁଳହୁଳି ଦେଉଥଲେ ଓ ଦାସୀମାନେ ତାଂକ ମୁଣ୍ଡରେ ଓ ଚଲାବାଟରେ 
ପୁଷ୍ପ ବୃଷ୍ଟି କରୁଥୁଲେ। ସେମାନେ ପ୍ରସ୍ଥାନ କଲାପରେ ଉର୍ମିଳା ସାଧାଲୁଗା ଖଣ୍ଡେ ପିନ୍ଧି 
ଖଣ୍ଡେ ଚୌକୀ ଆଣି କହିଲେ...) 


ଉର୍ମିଳା 


ବାଲ୍ଲିକୀ 


ଉର୍ମିଳା 


ବାଲ୍ଲିକୀ 


ଉର୍ମିଳା 


ବାଲ୍ଲିକୀ 


ଉର୍ମିଳା 


ଆସନ ଗ୍ରହଣ କରନ୍ତୁ ରଷିବର ! (ବାଳ୍ଲିକୀ ବସିଲେ। ଉର୍ମିଳା 
ତାଂକର ପାଦ ଧୋଇ ପୋଛି ଦେଲେ । ପୁଷ୍ଠମାଲ୍ୟ ଓ ଚଂଦନର 
ଟିପା ଲଗାଇଲେ।) 

କଲ୍ୟାଣମସ୍ତୁ। ତୁମର ଆତିଥ୍ଯରେ ମୁଁ ଅତ୍ଯନ୍ତ ପ୍ରସନ୍ନ ବାଳିକେ ! 
କିଏ ତୁମେ ? ଏ ପ୍ରାସାଦର କୂଳବଧୂ ନା ଦାସୀ ? 

ମୋର ପରିଚୟ ପଚାରୁଛଂତି କବି... ? ମୁଁ ତ ଆପଣ ଲେଖୁଥିବା 
ରାମାୟଣର ଗୋଟିଏ ଛିନ୍ନ ପୃଷ୍ଠା... ଆପଣଂକ ମହାକାବ୍ୟର ମୁଁ 
ଗୋଟେ ବିସ୍ବୃତା ନାୟିକା! ମୋ” ନାଁ ଉର୍ମିଳା। ମୋର ସ୍ଵାମୀ 
ସୈମିତ୍ରି 

ଭାରି ସୁଶୀଳା ଓ ଭଦ୍ରା ତମେ। ତମକୁ ଆଶୀର୍ବାଦ କରୁଛି ଦ୍ଵିତୀୟ 
ରାଣୀ! କିଂତୁ ସୀତାର ବନବାସ ପରେ ତମେ ତ ଏ ପ୍ରାସାଦର 
ଜୋ୍ୟେଷ୍ଠା ! କୁଆଡ଼େ ଗଲା ତମର ରକ୍ତବର୍ଣ୍ଣ ପାଟ, ଆୟ ଅଳଂକାର ? 
ରାଜପ୍ରାସାଦର ଏ ପାଟ-ଅଳଂକାର ମୋର କଣ ହେବ ରଷିବର ? 
ସ୍ଵାମୀ ତ ମୋର ଚଉଦ ବର୍ଷ ପତ୍ର ଶେଜରେ ଶୋଇବେ ! 

ତା” ଵୋଲି ଅଯୋଧାର ପାଟରାଣୀ ବିନା ଅଳଂକାରରେ, ବିନା 
ପ୍ରସାଧନରେ ଗୋଟେ ସାଧାବସ୍ତ ପରିଧାନ କରି ମୋ!” ସାମ୍ରାକୁ 
ଆସିବେ ? 

ମୁଁ ବନସ୍ତରେ ଉଡ଼ି ଯାଉଥ୍‌ବା ଗୋଟେ ରଂଗୀନ ପକ୍ଷୀର ଝଡ଼ି 
ଯାଇଥୁବା ପରଟିଏ କବି । ପରିଧ୍ବକୁ ବାରମ୍ବାର ଲଂଘିଯିବାର 


୪୪ ଜ୍ଞ ଉର୍ମିଳା 

ବାଲ୍ଲିକୀ 
ଉର୍ମିଳା 


ଉପକ୍ରମଟିଏ । ଅଯୋଧ୍ଧାରୁ ଚିତ୍ରକୂଟ ମାଲ୍ୟବନ୍ତ ଯାଏଁ ବ୍ୟାପ୍ତ ମୋର 
ପରିସୀମା | ତଥାପି ମୁଁ ଜାଣିନି କବି କେଉଁଠୁ ଆରମ୍ଭ ହୋଇ କେଉଁଠି 
ସରିବ ମୋର ତପସ୍ୟାର ଯତ୍ରା 

ଯାତ୍ରା ତମର ଆଧ୍ଧାମ୍ମିକ ରାଣୀ। ସବୁ ଶୁଭ ହେବ । 

ଜାଣେନା, କେତେ ଅଲକ୍ଷ୍ୟ ଓ ପଥଭ୍ରଷ୍ଠ ପଦପାତରୁ ଅଂକୁରିଛି 
ମୋର ପଥହୀନତାର ଦୀର୍ଘପଥ। (ଦୀର୍ଘଶ୍ବାସ) କଳନାର ଚକ୍ଷୁରେ 
ମୁଁ ଦେଖୁ ପାରୁଛି — ସ୍ବାମୀ ମୋର ଘଞ୍ଚ ଅରଣ୍ୟରେ ଜ୍ୟୋସ୍ସାର 
ବିଷାକ୍ତ ଚୋଟ ଖାଇ ଅଗ୍ରଜଙ୍କ କୂଟୀର ଆଗରେ ପ୍ରହରୀ ବେଶରେ 
ଠିଆ ହୋଇଥିବେ... ହୁଏତ ଠିଆ ହେଇ ରହିବେ ଆଗାମୀ ଚଉଦ 
ବର୍ଷ ପାଇଁ |...( ଆଲୋକ ହଠାତ୍‌ କଟିବ ଓ ପରବର୍ଭୀ କ୍ରୋଡ଼ ଦୃଶ୍ୟ 
ଆରମ୍ଭ) 


ou 

ଦୃଶ୍ୟ-୯( କ) 


(ଆବହ ସଂଗୀତ କରୁଣ, ବି-ଫ୍ୁଟ୍‌ ବଂଶୀରେ ଆଳାପ | କିଛି ସମୟପରେ ତାଳ 


me ~~ 


ବାଜିବ ହଠାତ୍‌ ଆଲୋକ କଟିଯିବ। ଦିଶିଯିବ ପଞ୍ଚବଟୀ ଅରଣ୍ୟର ଏକ ଅଂଧାର | 
ଆକାଶରେ ବିଜୁଳି ଓ ଘଡ଼ଘଡ଼ି। ବଂଶୀ ସ୍ଵର ବଂଦ ହେଇଯିବ। ଗୋଟିଏ କ୍ଷୀଣ 
ଆଲୁଅରେ ଦିଶିବ ଲକ୍ଷଣ ଖୋଲା ଦେହରେ ଧନୁଶର ଧରି ପଦଚାରଣା କରୁଛଂତି 
କୁଟୀର ବାହାରେ ଏବଂ ସ୍ଵଗତୋକ୍ରି କରୁଛଂତି |) 


ଲକ୍ଷ୍ମଣ 


ଲକ୍ଷ୍ମଣ 


କେତେ ରାତି ଦେଖୁଛି। କେତେ ଦିନରୁ କେତେ ଅଂଧାର। 
ଅଯୋଧାରେ ଅଂଧାରର ଘର ବୁଲିଛି ପିଲାଦିନରୁ| ଅଥଚ, ଆଜିର 
ରାତି ଓ ଅଂଧାରକୁ ଚିହ୍ନି ହେଉନାହିଁ । (ତବଲାରେ ତ୍ରିତାଲ୍‌ର ଲୟ !) 
ଆଜି କିଂତୁ ଭୟଂକର ରାତି। ମେଘର କାଳିସୀ ସାରା ଆକାଶ 
ଗ୍ରାସିଛି। ମନ ଭିତରେ କେତେ ପୂର୍ଣ୍ଣ ଝଡ଼ବର୍ଷା। ଅରଣ୍ୟର ବିଧ୍ଵସ୍ତ 
ଅବସ୍ଥା ଦେଖୁ ହେଉନାହିଁ। ଚାହିଁ ହେଉନାହିଁ ଅରଣ୍ୟ ରାସ୍ତାକୁ, 
ନିଜକୁ। ବଂଧୁ ସହୋଦର ଜ୍ଞାତି କୁଟୁମ୍ବଙ୍କୁ| 

(ଆବହ ସଂଗୀତରେ ପୁଣିଥରେ ବଂଶୀ ଓ କି” କୋର୍ଡର ଗମ୍ଭୀର 
ଆଳାପ) 

ଏ ଭୟଂକର ରାତିରେ କେତେ ଭୟ! କେତେ ଲୁହ, କେତେ 
କୋହ ଲୁଚେଇ ରଖୁଚି ମୋ” ଛାତିରେ। କାନ୍ଦିବାକୁ ମନା। କହି 
ପାରୁନାହିଁ। ଦୁଃଖାୟିତ ବିସ୍ଫୋଟକ ପରି କେଉଁଠାରେ ଫୁଟି 
ପାରୁନାହିଁ... 

(ଶୁଭିଲା ଉର୍ମିଳାଙ୍କ କଂଠରେ ଏକ ଦୀର୍ଘ ବିରହାମୃକ ରାଗର ଆଳାପ 
ଯାହା ବିଳାପ ପରି। ତାହା ନିମ୍ନଳିଖୂତ ସଂଳାପ କହିଲାବେଳେ 
ଆସ୍ତେ ଆସ୍ତେ ଶୁଭୁଥୁବ) 

ମୋ ଛଡ଼ା କିଏ ସେ ବୁଝେ ତମେ କି ଅଧୈର୍ଯ୍ୟା। ତମେ ପୁଣି 
କେଡ଼େ ଶୋକାତୁର ! ସାଂଗରେ ନ ଆଣି କିଛି ମୁଁ ଆସିଛି। ତେଣୁ 
ତମକୁ ଛୁଇଁବି ନାହିଁ କି ଦେଖୁବି ନାଇଁ। ମୁଁ ଜାଣି ପାରିବି ନାଇଁ 
ଅଯୋଧାରେ କେଉଁମାନେ ଶୋଇ ସାରିଲେଣି - କେଉଁମାନେ 

ରହିଛଂତି ଚାହିଁ। ତମେ ଯଦି ବଂଦ କର ସଂଗୀତର ସ୍ଵର, ତମ 
କଂଠ ବାସ୍ରବ୍ଧ ହୋଇଯିବା ପରେ ଶୁବ୍ଧ ନିସ୍ତଦତା ପରି ପ୍ରତ୍ୟେକ 
ଥର ମୁଁ ଆସୁଥିବି ତମ ନିଃଶବ୍ଦ ଡାକରେ | 

(ଆସ୍ତେ ଆସ୍ତେ ଆଲୋକର ସ୍ପଟ୍‌ କଟିଲା ଲକ୍ଷ୍ମଣଂକ ମୁହଁ ଉପରୁ | 
ଆବହ ସଂଗୀତ ଉଚ୍ଚତର ହେଲା ଏବଂ ମଂଚ ଅଂଧାର ହେଲା।) 


UU 

ଦୃଶ୍ୟ-୯ (ଖ) 


(ମଂଚରେ ଆଲୋକ ଆସିଲା ବେଳକୁ ରଷି ବାନ୍ଧିକୀଙ୍କ ସାମ୍ନାରେ ଉର୍ମିଳା!) 


ବାଲ୍ଲିକୀ 


ଉର୍ମିଳା 


ବାଳ୍ଲିକୀ 


ଉର୍ମିଳା 


ବାଲ୍ଲିକୀ 


ଉର୍ମିଳା 


ଧନ୍ୟ ସେଇ ଲକ୍ଷ୍ମଣର ତ୍ୟାଗ, ଧନ୍ୟ ତାର ଭ୍ରାତୃଭକ୍ତି | ଧନ୍ୟ ତାର 
ସେବା ପ୍ରବଣତା! ତାଂ କର୍ଭବ୍ୟବୋଧର ପଟାନ୍ତର ନାହିଁ ମା ! 
ମଝିରେ ମଝିରେ ଧ୍ୟାନ ଚକ୍ଷୁରେ ମୁଁ ଦେଖୁଚି ଲକ୍ଷ୍ମଣଂକୁ। ୟା 
ଭିତରେ ଗୋଟେ ଦରବୁଢ଼ି ରାକ୍ଷସୀ ତାଂକୁ ବାହାହବା ପାଇଁ 
ଅନୁରୋଧ ଜଣାଇବାକୁ ଆସିଥୁଲା! 

ଏ ମାଂ ! ଜଂଗଲରେ ରାକ୍ଷାସୁଣୀ ଅଛଂତି ? ମୁଁ ଜାଣିଛି ଦେବୀମାନେ 
ମଧ୍ଯ ଅରଣ୍ୟରେ ଭ୍ରମଣ କରନ୍ତି | କିଏ ସେଇ ରାକ୍ଷାସୁଣୀ ? 
ସୂର୍ଘଣଖା। ଶେଷରେ ସୀତାକୁ ଖାଇବା ପାଇଁ ଅଗ୍ରସର ହେଲା। 
ଲକ୍ଷ୍ମଣ ତାର ନାସାକର୍ଣ୍ଣ ଛେଦନ କଲେ। ତାପରେ ଖର ଦୂଷଣ 
ବୋଲି ଦି”ଜଣ ନରମାଂସ ଭୋଜୀ ରାକ୍ଷସ ଆସିଥ୍‌ଲେ। ଏ 
ଦୁଇଭାଇ ମିଶି ସେମାନଂକୁ ହତ୍ୟା କଲେ । 

ମୋ” ସ୍ଵାମୀ ପରମବୀର ମହର୍ଷି ସିଏ ଝଡ଼ବର୍ଷା, ଶୀତ କାକର 
ସହି ଚଉଦବର୍ଷ ବନବାସ କରୁଛଂତି। ତେଣୁ ପତ୍ନୀ ହିସାବରେ ମୁଁ 
ମଧ୍ଯ ରାଜପ୍ରାସାଦକୁ ଅଗନାରଗ୍ତି ବନସ୍ତ ବୋଲି ଭାବିଚି। ଏ 
ରାଜପ୍ରାସାଦର ପଥ ଚାଲିବାରେ ମୋର ନିର୍ବାସନ । ଏଶ୍ବର୍ଯ୍ୟର 
ଅଯୋଧାରେ ମୋର ଦେଶାନ୍ତର ନୀରବ ନିର୍ଜନ । ହାରିଯିବୀ ଭଳି 
ବଡ଼ ପରାଜୟ ମୋ” ଅପା ଅର୍ଜିଛି ବସୁଂଧରା ଠାରୁ। ମୁଁ କିଂତୁ 
ହାରିବିନି ଗୁରୁଦେବ | ମତେ ଏ ଚଉଦ ବର୍ଷର ବନବାସ ସହିବାକୁ 
ସାହସ ଦିଅନୁ | 

(ପାଦ ଧରି ବସିଗଲେ ବାଳ୍ଲିକୀଙ୍କ ପାଖରେ। ଆଲୋକର ସ୍ପଟ୍‌ 
ପଡ଼ିଲା ଉଭୟଙ୍କ ଉପରେ | ବାଲ୍ଲିକୀ ଆଶୀର୍ବାଦ କଲେ।) 

ତଥାସ୍ତୁ ଉର୍ମିଳା ସ୍ଵାମୀ ତୁମର ରଷ୍ିି ବିଶ୍ବାମିତ୍ରଙ୍କ ଶିଷ୍ୟ | ଶେଷନାଗଙ୍କ 
ଅଂଶ ଅଛି ତାଂକ ଶରୀରରେ। 

ଜାଣିଛଂତି ରଷିବର ! ସ୍ବାମୀ ମୋର ପ୍ରତିଜ୍ଞା କରିଛଂତି ଚଉଦ ବର୍ଷ 

ବାଲ୍ଲିକୀ 


ଉର୍ମିଳା 


ବାଲ୍ଲିକୀ 


ଉର୍ମିଳା 


ବାଲ୍ଲିକୀ 


ଉର୍ମିଳା 


ଧରି ବିନିଦ୍ର ରହିବେ।ଆଉ ରାତିରେ ନଶୋଇ ଭ୍ରାତୃ ସେବା କରି 
ମଣିଷ ପ୍ରକୃତିର ସଂତୁଳନରେ ଯେଉଁ ବାଧା ସୃଷ୍ଟି କରିବେ — 
ସେଥ୍ପାଇଁ ମତେ ଚଉଦବର୍ଷ ଧରି ଶୋଇ ରହିବାକୁ ପଡ଼ିବ। ତେଣୁ 
ଯୋଗ ବଳରେ ତାଂକୁ କହିଦିଅନ୍ତୁ ¬ ସ୍ଵାମୀ ତାଂକର ଚଉଦ ବର୍ଷର 
ବ୍ରହ୍ମଚର୍ଯ୍ୟ ପାଳନ କାଳରେ ମୋ” କଥା ଆଦୌ ଭାବିବେନାହିଁ। 
ମୁଁ ତାଂକ ପାଇଁ କେବଳ ଏଇଠି ଶୋଇବି | 

ରାମ ଓ ଲକ୍ଷ୍ମଣ କେବଳ ଅଯୋଧାର ନୂହନ୍ତିୟ ଏ ଭାରତଖଣ୍ଡର 
କୀର୍ରି ସ୍ତମ୍ଭ । ତାଂକର ମଙ୍ଗଳ ପାଇଁ ତମେ ଚଉଦ ବର୍ଷ ଶୋଇ ରହି 
ଯେଉଁ ତ୍ୟାଗ ସ୍ଵୀକାର କରୁଛ ସେଇଟା ମୋର ପୁରାଣରେ ଲିପିବଦ୍ଧ 
ହେବ। 

ସତ କହୁଛଂତି ତପିବର ? ଆପଣଂକ ମହାକାବ୍ୟରେ ତା'ହେଲେ 
ମତେ ଟିକିଏ ସ୍ଥାନ ଦେବେ ? 

ଅବଶ୍ୟ ଦେବାପାଇଁ ମୁଁ ଚେଷ୍ଟା କରିବି। ଆଉ ଯଦି ଏଇ ବୃଦ୍ଧ 
ବାଲ୍ଲିକୀର ବିସ୍ମରଣ ଘଟେ, ଦକ୍ଷିଣ ଭାରତର କିମ୍ବଦନ୍ତୀମାନେ ତମ 
ତ୍ୟାଗର କାହାଣୀ ଅବଶ୍ଯ ଲିପିବଦ୍ଧ କରିବେ | 

ଅଯୋଧାର ଏ ବିରାଟ ରାଜପ୍ରାସାଦ ଭିତରେ ମୁଁ ବ୍ରହ୍ମଚାରିଣୀ ହେଇ 
ରହିବାର କଥା ତା'ହେଲେ ଭାରତବାସୀ ଜାଣିବେ ? ଜାଣିବେ 
ଉର୍ମିଳା ବୋଲିରାଜା ଜନକଙ୍କରଏଇ କନିଷ୍ଠା କନ୍ୟାଟି, ତା” ସ୍ବାମୀ 
ପାଇଁ ଏଇଠି ଯୋଉ କଠୋର ନିର୍ବାସନର ଦଣ୍ଡ ଭୋଗି ଶୋଇ 
ରହିବ, ତାର ଚରିତ୍ରରେ ତ୍ୟାଗର ଅଂଶ ଅଛି ବୋଲି ? ତା ମାନେ... 
ତାମାନେ... ମୁଁ ଜଣେ ବିସ୍ତ ନାୟିକା ନୁହେ । (ପ୍ରଣାମ କଲେ) 
ମୁଁ ଯାଉଛି ମା” ! ଏ ପର୍ଯ୍ୟନ୍ତ ଭରତ ପାଖକୁ ଯାଇ ନାହିଁ। ସିଏ 
ପରା ଅଯୋଧାର ସିଂହାସନକୁ ସଂଭାଳିଛି। ତାକୁ ଦେଖା କରିବା 
ମୋର କର୍ଭବ୍ୟ ! (ଚାଲିଗଲେ | ଉର୍ମିଳା ପ୍ରଣାମ ମୁଦ୍ରାରୁ ଉଠିଲେ । 
ଚାଲି ଯାଇଥିବା ରଷିଙ୍କ ଉଦ୍ଦେଶ୍ୟରେ ସ୍ଵଗତୋଲ୍ତି କଲେ।) 

ହେ ରଖି ପ୍ରବର। ମହାକାବ୍ୟ ରାମାୟଣର କବି! ମୁଁ ନାରୀ! 
ଅର୍ଵ୍ବେକ ଦେହର ବୋଝ ବୋହୂଚି ମୁଁ ପୁରୁଷର | ଆଜି ଏ ପ୍ରାସାଦ 
ମୋ” ପାଇଁ ପ୍ରାସାଦ ନୂହେ - ଗିରିପଥ | ନିର୍ଜନ ପ୍ରାନ୍ତର | ପ୍ରାଚୀନ 

ଅଂଧାରରେ ମୁଁ ଛଳଛଳ ଲହରୀ ପ୍ଲାବନ। ଭାସୁଚି କିପରି ଦେଖ 
ତ୍ରେତା ଯୁଗେ ସତ୍ୟ ପାଇଁ ଡଂଗା ଭଳି ଏ ମୋର ଜୀବନ | କାମନା 
ମୋର ଚଉଦିଗ, ମୁଁ ଖୋଜୁଚି କେଳି ସରୋବର। ଲଜ୍ଜା ନାହିଁ 
ମୋର, ନାହିଁ ଅନୁତାପ! ଭାବୁଚି ମୁଁ ଆରଜନ୍ସ ଆସିବା ଆଗରୁ 
ମୋର ଏଇ ନିର୍ଜନ ପ୍ରାନ୍ତରକୁ ମିଳିଯିବ ଗୋଟେ ଚଂଦ୍ରାତପ। 
(ଆବହ ସଂଗୀତ | ଆକାଶରେ ଝଡ଼ ଓ ବତାସ) 

ଭାବୁଚି ମୁଁ ମଣ୍ଡିଦେବି ଏ ଦେହକୁ ଉଦ୍ୟାନ ପୁଷ୍ଠରେ - ପାଇଯିବି 
ମୋର ହୃତ ସୁଗଂଧକୁ କଅଁଳ ପତ୍ରରେ ¦ ତମ ପରି ଶେଜ ବିଛାଇବି | 
କାଲିଠାରୁ ଶୋଇଯିବି ଗଭୀର ନିଦରେ (ଆବହ ସଂଗୀତ, ହାଇ 
ମାରିଲେ ଭର୍ମିଳା। ପୁନୟ୍ଢ ଆବହ ସଂଗୀତ - ନିଦ୍ରା ପାଇଁ ) ନିଦରେ 
ମୁଁ ମୋ” ଦେହକୁ ନାଁଟିଏ ଦେବି| ତମ ପାଇଁ ଫୁଟିବାର ଅଭିଳାଷ 
ରଖୁ କାଲି ପାଇଁ। ହେ ମୋର ଚଉଦ ବର୍ଷର ନିଦ୍ରା। ମତେ ଗ୍ରାସ 
କରି ମୋ' ସ୍ବାମୀଙ୍କୁ ଉନ୍ନିଦ୍ର ରହିବା ପାଇଁ ଏକାଗ୍ରତା ଦିଅ। ଚଉଦ 
ବର୍ଷ ପରେ ଉଠିଲା ବେଳକୁ... ଯଦି ଥାଏ ମୋର ପୋଡ଼ିଯାଇଥୁବା 
ହୃଦୟ ଓ ମାଂସ ପିଣ୍ଡୁଳାରେ ଟିକିଏ ଜୀବନ; ଜାଣିବି ସାର୍ଥକ 
ମୋର ପାଉଁଶ କଣିକାଟିରେ ଜୀବନିକା ସହସ୍ର ବର୍ଷର। 

(ଆବହ ସଂଗୀତ।| ଶୋଇପଡ଼ିଲେ | ଅଂଧାର) 


uu 

ଦୁଶ୍ୟ- ୧୦ 


(ଗୋଟିଏ ମାଙ୍କଡ଼ ଦୂତ ବେଶରେ ପ୍ରବେଶ କଲା! ତା” ମୁହଁରେ ମାଙ୍କଡ଼ର ମୁଖା! 
ଲାଂଜ ଅଛି ଏବଂ ସେ ଭାରତଲୀଳା ଲୋକ ନାଟକର ଦ୍ଵାରୀ ଶୈଳୀରେ 
(ହାସ୍ୟାଭିନେତା) ନାଚ କରି କରି ଗୀତ ଗାଇବା) 


ଦୂତା ଡଗର 


ଭରତ 


ସୃର୍ଗେ ଲାଗେ ଚେର ମୋର ମର୍ରୟେ ଅଛି ଡାଳ 

ମୁଁ ଖୋଜୁଚି ସବୁଧୂଳି, ଗୋଡ଼ିମାଟି ଅଯୋଧ୍ୟା ନଗ୍ରର ॥୦॥ 
ପଞ୍ଚବଟୀ ବନ ମୋର ଶ୍ରୀରାମଙ୍କ ଚର 

ଦେବି ଗୋଟେ ଭୟଂକର ଅଶୁଭ ଖବର 

ମର୍କଟ ମୁଁ ଶ୍ରୀରାମଙ୍କ ଅସଲ ଡଗର 

ସଵର୍ଗେ ମୋର ଚେର ଭାଇ ମର୍ର୍ୟେ ମୋର ଡାଳ ॥୧॥ 

ସୀତାଙ୍କୁ ଚୋରାଇ ନେଲା ଭୀଷଣ ଅସୁର 

ଅରଣ୍ୟେ କାନ୍ଦୁଚି ରାମ କରି ହାହାକାର 

ସଵର୍ଗେ ଲାଗେ ଚେର ମୋର ମର୍ରୟେ ଅଛି ଡାଳ 

ରାମ ଯାଉଛଂତି ଲଙ୍କା କରିବେ ସମର ॥ ୨॥ 

(ହଠାତ୍‌ ପ୍ରବେଶ କଲେ ମହାରାଜା ଭରତ ଓ ଡଗରର ନୃତ୍ୟ ଠପ୍‌ 
ହେଇଗଲା) 

ମହାରାଜା ଭରତଙ୍କୁ କୋଟିଏ ଜୁହାର 

ରାମ ରାଜା ଦେଇଛଂତି ଚିଟାଉ ଖବର 

(ଚିଟାଉ ଦେଲା। ଭରତ ପଢ଼ିଲେ ଉଦଗ୍ରୀବ ହୋଇ ପଚାରିଲେ) 
କେଉଁଠି ଅଛଂତି ଭ୍ରାତା ମୋର 

ଶୀଘ୍ର କହ ବାନର ଡଗର 

କହିଦେବ ସେବକ ଏ ଭାଇର ଜୁହାର | 

କହିଦେବ ପୂଜ୍ୟ ଭ୍ରାତା ମୋର ଏକାକୀ ନୁହଂତି ସେଠି। ହେବେ 
ନାହିଁ ବାତୁଳ ଆତୁର। ପଠାଇବି ଅଯୋଧ୍ଯାରୁ ଏକ କୋଟି 
ଅଶ୍ଵାରୋହୀ ତରବାରୀ ସାଥେ। ଏକ କୋଟି ସୈନ୍ଯ ଯିବେ 
ଖୋଜିବାକୁ ଅପହୃତା ମାତେ | (ଆବହ ସଂଗୀତରେ ବୀରବାଜା) 


ଉର୍ମିଳା ଜ୍ଞା ୫୧ 


Source: Author, Digitized by PPRACHIN, SOA 


ଭରତ 


ଭରତ 


ଭରତ 


ଡଗର 


ଲକ୍ଷ୍ମଣଙ୍କୁ କହିଦେବ ଲଂକା ଯାଇ ଉଦ୍ଧାରିବେ ଭାଉଜଙ୍କୁ ମୋର। 
କିଂତୁ ଏପରି ଅଘଟଣ କିପରି ଘଟିଲା ? ଥାଉ ଥାଉ ଜ୍ୟେ୍ଠଭ୍ରାତା 
ମୋର, କିପରି ସଂଭବ ହେଲା ଭିଡ଼ିବାକୁ ତାଂକ କଂଠେ ନାଗଫାଶ 
ଅପହରଣର ? 

ପାଷାଣ କାରାର ଲୌହ କବାଟ ନାହିଁ ଶ୍ରୀଲଂକା ପୁରେ 

ଅଶୋକ ବନରେ ରଖୁଚି ରାବଣ, ମାତା ଅସୁରୁଣୀ ମେଳେ | 
(ଆବହ ସଂଗୀତ | ସାମାନ୍ୟ କରୁଣ! ବିଚଳିତ ହୋଇ ପଡ଼ିଲେ 
ଭରତ) 

ସ୍ତନ୍ୟେ ଯାହାର ଜନ୍ମ ଲଭଂତା ଦେଶର ଆଗାମୀ ମନ 

ଗର୍ଭେ ଯାହାର ବୃଦ୍ଧି ପାଆଂତା ଅନାଗତ ଯଉବନ 

ଆଲୋକ ବିହୀନ ଅଶୋକ ବନରେ ସଢୁଛି ସେ ରାଜଜେମା 
ଶୋଣିତେ ତାହାର କାନ୍ଦି ଉଠୁଛି ସୃଷ୍ଟି ତା' ଅନୁପମା। 

(ଆବହ ସଂଗୀତ କରୁଣରୁ ଗତି କଲା ପ୍ରତିଶୋଧର ରଣ ହୁଂକାର 
ଆଡ଼କୁ । ମୁଖ ମଣ୍ଡଳର ଭାବ ପରିବର୍ଭିତ ହେଲା। ପ୍ରତିଶୋଧର 
ବହି ଜଳିଉଠିଲା ଚକ୍ଷୁରେ | ସେ ସମଗ୍ର ଅଯୋଧ୍ୟାର ସୈନିକମାନଂକୁ 
ଉତ୍ତେଜକ ଭାଷାରେ କହିଲେ...) 

ଅଯୋଧରେ କଣ ନାହିଁରେ ପୁରୁଷ ନାହିଁକି ଏ ଦେଶେ ନାରୀ ? 
ନାହିଁ ପିତାମାତା ହେବାର ଯୋଗ୍ୟ ଜଣେ ହେଲେ ଅଧୂକାରୀ ? 
ଦେଶର ଭୂଷଣ ଅଯୋଧ୍ୟାର ସତୀ ଅକାଳେ ଯାଉଛି ସରି ? 
ଶ୍ରୀରାମଚଂଦ୍ରଙ୍କ ଭ୍ରାତା ଏ ଭରତ ଆଜି ଦେଉଛି ରଣ ହୁଂକାର 
ଭାଂଗିଦେବିରେ ସ୍ଵର୍ଣ୍ଣ ଲଂକାର ଧର୍ଷଣ-କାରାଗାର। 

ନା, ମହାରାଜ! ଆମେ ଧ୍ବଂସ କରିବୁ ଅତ୍ୟାଚାରୀ ରାବଣର ସୃର୍ଣ୍ 
ଦୁର୍ଗ। ଆପଣଂକ ଅଯୋଧା ସୈନ୍ୟମାନଂକୁ ଏତେବାଟ ପଠେଇବା 
ଦରକାର ନାହିଁ । ଆମେ ପ୍ରଭୁ ଶ୍ରୀରାମଚନ୍ଦ୍ରଙ୍କ ପାଖରେ ଲକ୍ଷ ଲକ୍ଷ 
ବାନର ଆଉ ଭଲ୍ଲୁକ ସେନା ମହଜୁଦ୍‌ ଅଛୁ । ଆମ୍ଭମାନଂକୁ ପ୍ରଭୁଙ୍କ 
ସେବା କରିବାର ସୁଯୋଗ ଦିଅନ୍ତୁ । ଆପଣ ଜାଣି ନାହାନ୍ତି ମହାରାଜ ! 
ରାବଣ ଯୁଦ୍ଧରେ ତଂତ୍ର ପ୍ରୟୋଗ କରିବ । ଆମେ ମଧ୍ଯ ତଂତ୍ରରେ 
ତାର ପ୍ରତ୍ୟୁତ୍ତର ଦେବୁ | 


୫୨ ଞ୍ଚ ଉର୍ମିଳା 


Source: Author, Digitized by PPRACHIN, SOA 


ଭରତ ଆସ ବାନର | ମୁଁ ତମ ହାତରେ ଭ୍ରାତାଙ୍କ ପାଖକୁ ପତ୍ର ପଠାଇବି | 
ପ୍ରଭୁଙ୍କୁ ମୋର କୋଟି ପ୍ରଣିପାତ ଜଣାଇ କହିଦେବ ସମଗ୍ର ଅଯୋଧ୍ଧା 
ପ୍ରସ୍ତୁତ ଅଛି ଯୁଦ୍ଧ କରିବା ପାଇଁ। ଦରକାର ହେଲେ ଆମେ ସମସ୍ତେ 
ଯିବୁ | 
(ଉଭୟଙ୍କ ପ୍ରସ୍ଥାନ | ଅଂଧାର) 
oo 


ଉର୍ମିଳା ଜ୍ଞ ୫୩ 


Source: Author, Digitized by PPRACHIN, SOA 


ଦୃଶ୍ୟ-୧୧ 


(ଅଗ୍ନାଗି ବସନ୍ତରେ ବୁଲୁଛଂତି କ୍ଲାଂତ ଶ୍ରୀରାମ) 


ଶ୍ରୀରାମ 


ସବୁ ମତେ ମାୟାପରି ଲାଗୁଅଛି 

ଇନ୍ଦ୍ରଜାଲ ଦେଖୁଛି ଯେମିତି 

କେତେବେଳେ ହସୁଚି ମୁଁ କେତେବେଳେ ଛଳଛଳଆଖୁ। 
ସବୁ ବୁ ଦେଖୁଚି ଏଇ ଅରଣ୍ୟରେ ବସି 

ପରକ୍ଷଣେ ବିସ୍ଲରି ଯାଉଛି । 

ମୁହୂର୍ଭେ ପାଉଛି ତତେ ଆନବେଳେ ହଜେଇ ଦେଉଛି। 
ହତଭାଗ୍ୟ ରାଜପୁତ୍ର ଅଗ୍ନାଅଗ୍ନି ବନସ୍ତେ ଘୁରୁଚି 

ଛାତିରେ ଛାତିଏ ଭୟ ମତେ ପାରେ ନାହିଁ ଅଟକାଇ 
ମୃତ୍ୟୁକୁ ମୁଁ ମୋ ଭିତରୁ ଦେଉଛି ହଜେଇ।| 


(ଆବହ ସଂଗୀତ କରୁଣ | ରାମଚଂଦ୍ର କାଂଧରେ ଝୁଲେଇ ଦେଲେ ଧନୁଶର) 


ତମେ ସିନା ଯିବ ଘୁଂଚି ମୋ' ସ୍ପିତିରୁ ଦୂର ଦୂରାଂତକୁ 

ପାରିବିନି କେବେ ଛାଡ଼ି ମୋ” ଆତ୍ମାରେ ଘୁରୁଥୁବା ତମ ଅସ୍ତିତ୍ଵକୁ 
ଅଜ୍ଞାତ ମାଟିର ମୋହଠାରୁ ଭଲ ଅଶରୀରି ଦେହ 

ଯେଉଁଠି ବିଚ୍ଛିନ୍ନ ଥୁବ ଆଲୋକ ଓ ଅଂଧାରର ସରୀସୃପ ମୋହ | 
ଆଦିଗଂତ ତମେ ଥୁବ, ତମେ ଥବ ମୋ” ଦେହର ପ୍ରତିଟି ସତ୍ତାରେ 
ସ୍ୃତିର କଅଁଳ ସ୍ଵପ୍ପେ ପୁଣି ଜୀଇଯିବ ଅଦୃଶ୍ୟ ଇଛାରେ 


(ଆବହ ସଂଗୀତ | ଧନୁଟିକୁ ସୀତା ମନେକରି ସେ ଆଉଁସି ଚାଲିଥ୍‌ବେ ଏବଂ 


ଶ୍ରୀରାମ 


କହୁଥିବେ...) 

ମୁଁ ତମକୁ ଭୁଲି ପାରୁ ନଥବି କି ପାଇ ପାରୁନଥବି 
ଆଖୁରୁ ଆଖପାଣି ମରିଯାଇ ଥୁବ | 

ତମେ ମୁଁ ଏକାଠି ହେବା ଦିନ ଆଉ ନଥ୍‌ବ କେବଳ 
ତମେ ମୁଁ ଅଲଗା ହୋଇ ରହିଥିବା ଦିନ ରହିଥୁବ। 
ଚଂଦ୍ରତାରା ବୃକ୍ଷଲତା ନଦୀ ଆଗପରି 


୫୪ ଞ୍ଚା ଉର୍ମିଳା 


Source: Author, Digitized by PPRACHIN, SOA 


ଜଡ଼ ହେଇ ରହିଥ୍‌ବେ, ଯଦି ଉତ୍ତାପ ଆସେ କଦାପି ରକ୍ତରେ 
ଆପେ ଆପେ ତାହା ଅଣ୍ଡାହେବ, ତରଳ ପାଉଁଶ 
ବୋହିଯାଇଥବ ମୋ! ଶିରା ପ୍ରଶିରାରେ | 
(ଅଂଧାର) 

Qo 


ଉର୍ମିଳା ଜ୍ଞ ୫୫ 


Source: Author, Digitized by PPRACHIN, SOA 


ଦୃଶ୍ୟ-୧୨ 


(ପ୍ରବେଶ କଲେ କୌଶଲ୍ୟା ଓ ସୁମିତ୍ରା) 


କୌଶଲ୍ୟା 


କୌଶଲ୍ୟା 


କୌଶଲ୍ୟା 


ସୁମିତ୍ରା 


କେମିତି ରାମଚଂଦ୍ର ଥାଉ ଥାଉ ସୀତା ଚୋରି ହେଲା, ବନସ୍ତରେ 
କେମିତି କଟୁଚି ଦିନ ଦୂଇ ଭାଇଙ୍କର - କିଛି ପଚାରନା! ମୁଁ ତ 
ଅନେକ ଦିନରୁ ପ୍ରଶ୍ନଙ୍କ ଡରରେ ବସିଚି ମୂକ ହୋଇ | 

ମୁଁ ଶ୍ରୀଲଙ୍କାର ଝିଅ ଅପା! ମୁଁ ଜାଣିଚି ରାବଣ ଦୀର୍ଘକାଳ ତପସ୍ୟାରେ 
ବ୍ୟସ୍ତଥଲା ଏକାଧାରରେ ଶ୍ରେଷ୍ଠ ବ୍ରାହ୍ମଣ ଓ ଶ୍ରେଷ୍ଠ କ୍ଷତ୍ରିୟ ହେବା 
ପାଇଁ| ସେ ତପସ୍ୟା କରୁଥଲା ଲଙ୍କାର ପଶୁ ପ୍ରବୃତ୍ତିର ଲୋକମାନଂକୁ 
କେମିତି ସଭ୍ୟ କରିବ | କିଂତୁ ସୀତାକୁ ଚୋରେଇ ନେଲା ମାନେ 
ତଂତ୍ର ପ୍ରୟୋଗ କରିଛି । ଆଉ ସୀତାଟା... ସରଳ ଝିଅଟା... ବରଡ଼ା 
ପତ୍ର ପରି ଥରୁଥବ ଅଶୋକ ବନରେ | ରାକ୍ଷସମାନଂକ ଗହଣରେ | 
ଲେଖାଥୁଲା କପାଳରେ,କାଠ ହୋଇ ବସିଥୁବି ରାଣୀହଂସ ପୁରେ | 
ଛାତିରେ ନଥୁବ କେବେ କାଲି ପାଇଁ ସ୍ଵପ୍ନ ଆଉ ଆଜି ପାଇଁ 
ଟିକିଏ ଜିଜ୍ଞାସା କି ଧାତୁରେ ଗଢ଼ା ହେଲି ଜାଣିନି ସୁମିତ୍ରା । ନିଜର 
ଦୁଃଖରେ ଏତେ ବେଶୀ ଭାଂଗି ପଡ଼ିଲିଯେ - କାହାରି ଦୁଃଖରେ 
କେବେ କାନ୍ଦି ପାରିଲିନି ମୁଁ କି ଜାଣେ ପୁତ୍ର ଆଉ ପୁତ୍ରବଧୂ ମୋର 
ରାକ୍ଷସଙ୍କ ଗହଣରେ କେମିତି କାଟନ୍ତି ଦିନ ? ମୁଁ କି ଜାଣେ ମୁଁତ 
ରହେ ମୋ” ଭିତରେ କେବେଠୁ ଏକେଲା! 

ପୁତ୍ର ମୋର ଲକ୍ଷ୍ମଣ ତ ସାଂଗରେ ଅଛି ଅପା। ଅନେକ ବଜ୍ବାଣ, 
ଅନେକ ଅସ୍ତ ତାର ଆୟତ୍ତରେ ଅଛି । ଦୁଇଭାଇଙ୍କ ସାଂଗରେ ଲକ୍ଷ 
ଲକ୍ଷ ବାନର ଓ ଭଲ୍ଲକ ସେନା ଅଛଂତି ବୋଲିତ ଡଗର କହିଲେ। 
ସେମାନେ ନଶ୍ଚୟ ସମୁଦ୍ର ପାର ହେଇ ଲଙ୍କାପୁରକୁ ଆକ୍ରମଣ 
କରିବେ । ସୀତାକୁ ଫେରେଇ ଆଣିବେ ଆମ ପୁଅ | 

ମୁଁ ଜାଣେନା। ଆମ୍ବାର କଂଦର ଭିତରୁ ଉଠେ ଖାଲି ଆତଂକର 
ହତବାକ୍‌ ସ୍ବର | 


ବ୍ୟସ୍ତ ହୁଅନା ଅପା | ସୀତାକୁ ନେଇ ଦୁଇଭାଇ ନିଶ୍ଚୟ ଫେରିବେ | 


୫୬ ଜ୍ଞା ଭର୍ମିଳା 

କୌଶଲ୍ୟା 


ସୁମିତ୍ରା 


କୌଶଲ୍ୟା 
ସୁମିତ୍ରା 


କୌଶନ୍ୟା 


ପୁଣିଥରେ ରାମର ଅଭିଷେକ ହବ | ଅଯୋଧ୍ାରେ ବଣ୍ଟାହେବ ସୁଖ 
ସୁଖ କଣ... ? ମୁଁ ତ ତାକୁ ଦେଖୁ ନାହିଁ କେବେ। ଶୁଣି ନାହିଁ 
ପାଦଶବ୍ଦ ତାର | ସୁଖ ତେଣୁ ଏ ଜନ୍ମର ନୂହେ ବୋଲି ଅନେକ 
ଆଗରୁ ମୁଁ ପିଛି ଦେଇଚି ଧଳାଲୁଗା, ବୈଧବ୍ୟ ସଂକେତ | (ଆବହ 
ସଂଗୀତରେ କାରୁଣ୍ୟ ଓ ଦୀର୍ଘଶ୍ଵାସର ଝଂକାର) ସୁଖ ବୋଧେ ତାହା, 
ଯାହାର ଅପେକ୍ଷା କରି କରି ହାତ ଗୋଡ଼ ଲଂବା ହେଲେ ¬ ଛାତି 
ହେଲା ଦିନୁ ଦିନ ଅଧୁକ ଓସାର | ଆଜିକାଲି ବୟସ ବଢ଼ିଲା ପରେ 
ଆଖୁକି ଦିଶିଲା ବେଶୀ ଅଂଧାରରେ। କାନକୁ ଶୁଭିଲା ବେଶୀ ସ୍ଵର 
ସୁଦୂରର | ଯାହା ପାଇଁ ଡେଙ୍ଗା ହେଲା ଦେବଦାରୁ ଗଛ। (ଆବହ 
ସଂଗୀତ) ଉର୍ମିଳା କେଉଁଠି ସୁମିତ୍ରା ? ଆଜିକାଲି ଦେଖାଯାଉ ନାହିଁ। 
ଚଉଦ ବର୍ଷ ନିଦରେ ଶୋଇଛି। ପୁଅ ଲକ୍ଷ୍ମଣକୁ ମୋର ବିନିଦ୍ର 
ରଖୁବ ଚଉଦ ବର୍ଷ ପାଇଁ| 
କାହିଁକି ? 
ଭାଇ ଭାଉଜ କୁଡ଼ିଆ ଘରେ ଶୋଉଛଂତି। ବାଘ ଭାଲୁ ଗଧୁଆ 
ପଶିଯିବେ ବୋଲି ପୁଅ ମୋର ଦ୍ଵାର ପାଖରେ ଧନୁଶର ଧରି ପ୍ରହରୀ 
ବେଶରେ ଜଗିବ। 
ଆଉ ଲକ୍ଷ୍ମଣ ଲାଗି ଉର୍ମିଳା ଚଉଦ ବର୍ଷ ଶୋଇବ ? କି ଅଭୁତ 
କଥା... ଏବେ ଶୋଇଥ୍‌ବ ଉର୍ମିଳା ? ଚାଲିଲ... ମୁଁ ଟିକିଏ ଦେଖ୍‌ 
ଆସିବି। ତାକୁ ଖବରଟା ଅନ୍ତତଃ ଦେଇ ଦେବା! (ଯାଉ ଯାଉ) 
ଭଉଣୀଟା ହରଣଚାଳ ହେଇ ଗଲାଣି ବଣ ଭିତରେ - ସାନ 
ଭଉଣୀଟା ଜାଣିବନି ? 
(ଦୁହେଁ ଚାଲିଗଲେ ଭିତରକୁ | ଅଂଧାର) 

oo 

ଦୃଶ୍ୟ-୧୩ 


(ଉର୍ମିଳା ଶୟନ କକ୍ଷରେ ଶାୟିତା। ଅଂଧାର ମଂଚ ଭିତରେ ଗୋଟିଏ ସ୍ତଟ୍‌ ଆଲୁଅ 
ଦ୍ଵାରା ସୂଚିତ ହୋଇ ସ୍ଟ୍‌ର ତୀବ୍ରତା କମି ଆସିଲା। ଗୋଟିଏ ପୁଷ୍ଠକ ଯାନର ଘର୍ଘର 
ଶବ୍ଦ ଶୁଭିଲା ଓ ଷ୍ଟୋବ୍‌ ଲାଇଟ୍‌ରେ ରାବଣ ସୀତାଙ୍କୁ ଭିଡ଼ି ନେଉଥୁବା ଦୃଶ୍ଯଟି 
ଦେଖାଗଲା! ଅତି ମଂଥର ଗତିରେ ରାବଣ ସୀତାଙ୍କୁ ବିଭିନ୍ନ ଭଂଗୀରେ ଟାଣି ଟାଣି 
ମଂଚର ଏ ପଟରୁ ସେପଟକୁ ନେଇଗଲା। ଗଲାବେଳେ ସୀତା ଚିକ୍ରାର କରି ଉଠୁଥାନ୍ତି 
ଷ୍ଟୋବ୍‌ ଲାଇଟ ସେମିତି ଚାଲିଥାଏ) 


ସୀତାଙ୍କ ସ୍ଵର : 


ଉର୍ମି... ! ଉର୍ମ... ! ଉର୍ମିଳା... ! ମତେ ରକ୍ଷା କର ! 

(ରାବଣ ସୀତାଂକୁ ନେଇ ଚାଲିଗଲା ପରେ ଷ୍ଟ୍ରୋବ୍‌ ଆଲୁଅର 
ସଂପାତ କାର୍ଯ୍ୟ ବଂଦ ହେଲା ଉର୍ମିଳା ନିଦ୍ରାରୁ ଉଠିଲେ) 

ଆଃ ! କି ଦୁଃସ୍ଵପ୍ନ। ସୀତା ଅପା! ସୀତା ଅପା! ରାକ୍ଷସ ରାଜ 
ରାବଣ... (ସୁମିତ୍ରା ପ୍ରବେଶ କଲେ) 

କ”ଂଣ ହେଲା ଉର୍ମି ? ଏମିତି ସୀତାକୁ ଡାକୂଚୁ କାହିଁକି ୨ ଅପା ପରା 
ତୋର ଚଉଦ ବର୍ଷ ବନବାସରେ ଚାଲି ଯାଇଛି ! 

ନା! ରାକ୍ଷସ ରାବଣ ତାକୁ ଭିଡ଼ି ଭିଡ଼ି ନେଇଗଲା (କାଂଦିଲା) 
ମା” ! ଅପା ଉପରେ ବନସ୍ତରେ କିଛି ବିପଦ ପଡ଼ିଛି। ଦେଖୁଲି 
ରାକ୍ଷସଟାଏ ଆସି ତାକୁ ଟେକି ନେଇ ଯାଇଛି। ତାର ନାକ, କାନ 
କାଟି ଦଉଚି। କ”ଣ କରିବା ମା” ? ପାହାନ୍ତି ସ୍ଵପ୍ନ ମିଥ୍ୟା ହବନି । 
ଏଇଟା ତୋର ମନର ଭ୍ରମ ହେଇପାରେ ଉର୍ମି। ସୀତାର ତପୋଦୀପ୍ତ 
ଶୁବ୍ଧ ଶରୀରଟା ସର୍ବଦା ସଂଗୋପିତ | ପ୍ରଭୁ ଶ୍ରୀରୀମ ସାଂଗରେ ଯାଇଚି 
କେବଳ ମର୍ଭ୍ଯର ମାୟାମୟ ମର ଦେହଟା। ତାକୁ ତ ଦୁଃଖ ସହିବାକୁ 
ପଡ଼ିବ । 

କେତେ ଦୁଃଖ ଆଉ ସହିବ ମୋର ଅପା ? 

ସବୁ ସୀତାର ଭୁଲ୍‌। ମୋ” ପୁଅ ଲକ୍ଷଣ ଯୋଉ ବାରଣବଂଧର 
ତିନିଟା ଗାର ଟାଣିଥୂଲା ସେଇଟାକୁ ସୀତା ଡେଉଁଥୁଲା କାହିଁକି ? 
କିଂତୁ ପ୍ରଭୁ ଶ୍ରୀରାମ ଓ ତାଂକ ସେବକ ସାନଭାଇ ଲକ୍ଷ୍ମଣ ଥାଉ 

ଥାଉ ଗୋଟାଏ ରାକ୍ଷସ ଆସି ଯଦି ଅପାକୁ ମୋର ନେଇଗଲା, 
ସେମାନଂକର ଯଶରେ କ”ଣ କଳଂକ ଲାଗିଲା ନାହିଁ ମାଂ ? 
ନାଇଁ ଏଇଟା ନିଶ୍ଚୟ ଗୋଟେ ଅଘଟଣ । ଆମ ପାଖରେଏ ପର୍ଯ୍ୟନ୍ତ 
ଘଟଣାର ସଂପୂର୍ଣ ବିବରଣୀ ପହଂଚି ନାହିଁ। ବିବରଣୀ ପହଂଚିଲେ 
ଜଣୀ ପଢ଼ିବ | 

ମା” ! ମତେ ଲାଗୁଚି ହେମ ହରିଣୀଟା ସାଂସାରିକ ମାୟାର ପ୍ରତୀକ | 
ମଣିଷ ଯେତେ ଦିବ୍ୟ ହେଲେବି ମଣିଷ । ମାୟାକୁ ଛାଡ଼ି ସେ ମୁହୂର୍ରେ 
ବଂଚିବ ନାହିଁ| (କିଛି ସମୟ ପରେ) ମତେ ଅନୁମତି ଦିଅନୁ ମାଂ ! 
ମୁଁ ନିତ୍ୟକର୍ମ ସମାପନ କରି ଯୋଗରେ ବସିଲେ ସମସ୍ତଙ୍କ ଦେଖୁ 
ପାରିବି। (ଉର୍ମିଳାଙ୍କ ପ୍ରସ୍ଥାନ) 

(ଉର୍ମିଳାଙ୍କୁ ଲକ୍ଷ୍ୟ କରି) ତୁ' ତ ଏକାଧାରରେ ନାୟିକା, ଗାୟିକା 
ଆଉ ବାୟିକା ଉର୍ମିଳା। ପିଞ୍ପଡ଼ିପରି କୀଟମାନଂକୁ ମିଷ୍ଟାନ୍ନ ଦେଉ, 
ଆଉ ମଧ୍ଯ ବୁଝିପାରୁ ପକ୍ଷୀମାନଂକର ଭାଷା। ଏ ପୃଥବୀଯାକର 
ନିର୍ବାସନ ଦଣ୍ଡ ତୁ' ହିଁ ଭୋଗୁଟୁ। ହେଲେ ମାଂ! ସବୁ ବିଷାଦ 
ଭିତରେ ତୁ' କରୁଚୁ ଆନଂଦ ସଂଧାନ! ବେଦନାର ଅନ୍ତରାଳେ 
କରୁଚୁ ତୁ ସୁଖ ଅନ୍୍‌େଷଣ। ପୂର୍ଣ୍ଣ ହେଉ ଧନ୍ୟ ତୋ” ଜୀବନ 
(ଆବହ ସଂଗୀତରେ ତାନପୁରାରେ ଓର ଆଳାପ | ପୁରୁଷ କଂଠରେ | 
ଆଲୋକ ସ୍ତିମିତ ହେଲା।) 


gu 


< 

(ରାବଣର ଶୟନ କକ୍ଷ | ଗୋଟିଏ ଭୟଂକର ସ୍ଵପ୍ନ ଦେଖୁ ଭୟରେ ଚିଚ୍କାର କରି ଉଠି 


ଆସିଛି ରାବଣ) 


ରାବଣ 


ଆଃ ! କି ଭୟଂକର ଦୁଃସ୍ବପ୍ନ ! ନିଜର ମୂତ୍ୟୁର ସ୍ଵପ୍ନ ? ନା | ଅସମ୍ଭବ | 
ରାବଣର ଜରା ନାହିଁ କି ମୂତ୍୍ୟୁ ନାହିଁ। କୌଣସି ସ୍ଵପ୍ପର କୌଣସି 
ଅର୍ଥ ନାହିଁ। ରାବଣ! ତୁ ଆଜି ମଧ୍ୟ ସଭ୍ୟତାର ଶିଖରରେ ଠିଆ 
ହେଇଚୁ | କିଏ କହିଲା ଶ୍ରୀଲଂକାର ସଭ୍ୟତାର ସୌଧ ଟଳି ପଡ଼ିବ ? 
କିଏ କହିଲା ସଂସ୍କୃତିର ସୁରଧୂନୀ ମରୁରେ ପରିଣତ ହେଇଯିବ ? 
ହା ହା ହା ହା... ସବୁ ମିଥ୍ୟା ! କିଏ କହିଲା ସୀତାଙ୍କୁ ଚୋରେଇ 
ଆଣି ମୁଁ ଭୁଲ କରିଛି ? କିଏ ସେଇ ଅଯୋଧାର ଆର୍ଯ୍ୟମାନେ ? 
ମୋ” ଭଉଣୀଟା ସେ ରାମ ଟୋକାଟାକୁ ଦେଖୁ ଟିକିଏ ଲୋଭେଇ 
ଗଲା। ତାଂ ବୋଲି ତାର ନାକ କାନ କାଟି ତାକୁ ବିକଳାଙ୍ଗ 
କରିଦେଲ ? ନାରୀ ଉପରେ ଅତ୍ୟାଚାର କଲ ? ସେଇଥ୍‌ 
ପାଇଁ...ତାକୁ ସବକ୍‌ ଶିଖେଇବା ପାଇଁ... ତାର ସେଇ... କ”ଣଟେ 
ଭୁଲ ହେଇଗଲା ମୋର ? ମୁଁ କଣ ସ୍ୈଣ ? କାମୁକ ? (ଆବହ 
ସଂଗୀତ ¦! ଆମ୍ବ ଧୁଵକ୍‌କାର କରିବାକୁ ଯାଉଥବା ରାବଣ ହଠାତ୍‌ 
ଅଟକି ଗଲା |) ଦେବତାମାନଂକ ରାଜ୍ୟରେ ମଧ୍ଯ ସମସ୍ତେ ମଦ୍ୟପ 
ଆଉ ସ୍ତ୍ରୀ-ଲିପ୍‌ସୁ। ରାବଣର ସେଇଠି ସ୍କଳନ ଘଟିଲା କେଉଁଠି ? 
(ହଠାତ୍‌ ଦେବୀ ବେଶରେ ସୀତା ଆବିର୍ଦୂତା ହେଲେ ସାମ୍ପାରେ) 
କିଏ ସୀତା ? ତମେ ଆସିଚ ? ଆସ ଆର୍ଯ୍ୟ ସୁଂଦରୀ। ଆସ ମୋ” 
ବାହୁ ପାଶରେ ବଂଦୀ ହୁଅ | 

(ସବୁ ଆଲୁଅ କଟିଗଲା! ଆଲୋକର ସଟ୍‌ ସୀତାଙ୍କ ମୁହଁରେ ପଡ଼ିଲା 
ଓ ଆଲୋକର ରଂଗ ଲାଲ୍‌ ହୋଇ ଚିକ୍ଚିକ୍‌ କଲା।) 

ଏ କ”ଣ ସୀତା ? ହଠାତ୍‌ ଏ”କି ରୂପ ତମର ? ଏ ଜି ଅଗ୍ନି 
ଉଦ୍‌ଗୀରଣ ହେଉଛି ତମ ଚକ୍ଷୁରୁ ? ଚକ୍ଷୁ ମୁଦ୍ରିତ କର... ନହେଲେ 
ଏ ଅଗ୍ନିରେ ସ୍ଵର୍ଣ୍ଡଲଂକା ମୋର ଧ୍ଵଂସ ହେଇଯିବ ? ନା - ନା - 

ଲଂକା ମୋର ସ୍ଵର୍ଗ... ମୁଁ ମୋ” ଲଂକାକୁ ଧୃଂସ ହେବାକୁ ଦେବିନି... 


ପ୍ରଛଛଦପଟରୁ ପୁରୁଷ ସ୍ଵର (ପ୍ରତିଧ୍ବନିତ ହେବ) 


ରାବଣ 


ମନ୍ଦୋଦରୀ 


ରାବଣ 


ତୁ ଅନ୍ୟାୟ କରିଛୁ ରାବଣ ! ସେଇଟା ସୀତା ନୁହେ! ତୋର ମୃତ୍ୟୁ 
ପାଇଁ ଜଳୁଥବା ଚିତା। ଚିତାଗ୍ନି ଜଳିବ ତୋର 

ନା! ତୁ ମୋର ଚିତାଗ୍ନି ନୋହୁ | ତୁ ମୋର ଜନ୍ମଦାତ୍ରୀ! ତୁ ମୋର 
ମା' | ମତେ କ୍ଷମାକର ମାଂ... କ୍ଷମାକର... ! ! ଆଃ ! ଲଂକାକୁ 
ମୋର ରକ୍ଷାକର | 

(ଆବହ ସଂଗୀତରେ ଏକ ଅଭୂତପୂର୍ବ ଉନ୍ନାଦନା| କି' ବୋର୍ଡରେ 
କର୍ଡରେ ରୋଲ୍‌ ନିଆଯାଇ ପାରେ। ସୀତାଙ୍କ ମୁହଁରେ ରଂଗୀନ 
ଆଲୋକର ଉଜ୍ଵଳ ବର୍ଷା ଏବଂ ହଠାତ୍‌ ଅଂଧକାର। ଆବହ 
ସଂଗୀତ । ଆଲୋକ ଆସିଲା ବେଳକୁ ମନ୍ଦୋଦରୀ ଆସି ରାବଣର 
ସାମ୍ପାରେ) 

କ”ଣ ହେଲା ମହାରାଜ ? ଆପଣ ଏ ବ୍ରାହ୍ଲ ମୁହୁର୍ଗରେ କଣ ଚିକ୍ରାର 
କରି ଉଠିଲେ । କଣ ହେଇଚି ? 

ସୀତା... ସୀତା... ସୀତା ମୋର ଚିତା... ମତେ ରକ୍ଷାକର 
ମନ୍ଦୋଦରୀ... ମତେ ରକ୍ଷାକର... ! ମୋ! ଶ୍ରୀଲଂକାକୁ ରକ୍ଷାକର ! 
(ମନ୍ଦୋଦରୀ ରାବଣକୁ ଛାତିରେ ଆଶ୍ରୟ ଦେଲେ । ଅଂଧାର) 


gu 


< 

ଦୃଶ୍ୟ-୧୫ 


(ଭରତ ଧ୍ାନମଗୁ ଅବସ୍ଥାରେ। ପାଖରେ ଅଯୋଧାର ସିଂହାସନ ଉପରେ ଶ୍ରୀରାମଙ୍କ 
କଠଉ । ଓଁକାର ଶବ୍ଦ ଆଗଭଳି ଶୁଭୁଛି । ମଂଚ କ୍ରମଶଃ ଆଲୋକିତ ହେଲାବେଳକୁ 
ଏକ ଉଚ୍ଚ ସ୍ଥାନରେ ଭରତ ଆସୀନ ଧାନ ମୁଦ୍ରାରେ । ପଛପଟେ ଏକ ସ୍ଵତଂତ୍ର ଆଲୋକର 
ଯୋଗରେ ଅବତୀର୍ଣ୍ଣ ହେଲେ ଶ୍ରୀରାମ। ଅଭୟ ମୁଦ୍ରା ଦେଖାଇ ଠିଆ ହେଲେ ଏବଂ 
କହିଲେ...) 


ଶ୍ରୀରାମ ଭରତ ପ୍ରାଣପ୍ରିୟ ଭାଇ ମୋର ? ଏ ଅବସ୍ଥାରେ ମତେ କାହିଁକି 
ସ୍ମରଣ କଲ ? ଆମେ ଦୁଇଭାଇ ସୀତାଙ୍କୁ ଉଦ୍ଧାର କରିବା ପାଇଁ 
ରାକ୍ଷସରାଜ ରାବଣ ସାଂଗରେ ଯୁଦ୍ଧ କରୁଛୁ । ରାବଣର ପୁତ୍ର 
ଇଂଦ୍ରଜିତ ମୃତ୍ୟୁବରଣ କରିବାରୁ ରାବଣ ଏକାଗ୍ୀ ବାଣ ପ୍ରୟୋଗ 
କରି ପ୍ରିୟ ଭାଇ ଲକ୍ଷଣଙ୍କ ଶକ୍ତିଭେଦ କରିଛି। ଲକ୍ଷ୍ମଣ ବର୍ଭମାନ 
ଅଚେତ ହୋଇ ପଡ଼ିଛଂତି ଆଉ ରାତି ଭିତରେ ବିଷଲ୍ଯକରଣୀ 
ପତ୍ରର ରସ ଦିଆଯାଉ ବୋଲି ବୈଦ୍ଯରାଜ ସୁଶେଣ କହିଲେ । 
ଦିଆ ନଗଲେ ତାଂକର ଚେତା ଫେରିବ ନାହିଁ। କୁହ ଭରତ ! 
କଂ ଣ ଏମିତି ପ୍ରୟୋଜନ ହେଲା ଯେ ମତେ ସ୍ମରଣ କଲ ? 
(ଆବହ ସଂଗୀତ | ଭରତ ବସିବା ସ୍ଥାନରୁ ଉଠିଲେ । ଶ୍ରୀରାମଙ୍କ 
ସାଷ୍ଟାଙ୍ଗ ପ୍ରଣାମ କଲେ ଏବଂ କହିଲେ।) 

ଭରତ ପ୍ରଭୁ ଶ୍ରୀରାମଙ୍କୁ ଏ ସେବକର ସାଷ୍ଟାଙ୍ଗ ପ୍ରଣାମ। ଗତ କାଲିଠାରୁ 
ଅଯୋଧାର ରାଜସିଂହାସନ ଉପରେ ଥୁବା ଆପଣଙ୍କର ପାଦୂକା 
ଦୁଇଟି ଅସମ୍ଭବ ଭାବେ କଂପି ଉଠୁଚି। ତାକୁ ଆମେ ଏକ ପ୍ରଳୟର 
ସୂଚନା ବୋଲି ଅନୁଭବ କଲୁ। ଏ କଂପନ ସାଂଗକୁ ଭାଉଜ 
ଉର୍ମିଳା ସ୍ଵପ୍ନ ଦେଖୁଛଂତି ଗୋଟାଏ ରାକ୍ଷସ ଆସି ତାଂକ ଅପାଙ୍କୁ 
ଟେକି ନେଉଛି । ତାଂକର ନାସା କର୍ଣ୍ଣ କାଟି ଖଣ୍ରିଆ କରି ଗୋଟେ 
ଗଛ ମୁଳେ ବସେଇ ଦେଇଛି। 

ଶ୍ରୀରାମ ସବୁଠୁ ବଡ଼ କଥା ହେଲା ରାଜ୍ୟରେ ଏହି ସଂକଟମୟ ପରିସ୍ଥିତିରେ 
ବିଦ୍ରୋହ ଆରମ୍ଭ ହେଇଯାଇପାରେ। ସେଥୁପାଇଁ ଅତ୍ଯନ୍ତ ସତର୍କ 


୬୨ ଜ୍ଞ ଉର୍ମିଳା 
Source: Author, Digitized by PPRACHIN, SOA 


ଭରତ 


ରହିବ। ଲକ୍ଷ୍ମଣ ବର୍ଭମାନ ମଧ୍ଯ ଅଚେତ ଅବସ୍ଥାରେ | ପ୍ରାଣପ୍ିୟା 
ସୀତା, ଅଯୋଧ୍ୟାର ଭାବିରାଣୀ ଏବେ ଅପହୃତା। ଏ ଅବସ୍ଥାରେ 
ଉର୍ମିଳା ରାଜପ୍ରାସାଦରେ ଏକାକିନୀ । ତାଂକର ମାନସିକ ସମିତି ପାଇଁ 
ଧ୍ୟାନ ଦେବ। ମୁଁ ଯାଉଛି। 

(ଅନ୍ତର୍ବାନ ହୋଇଗଲେ । ଅଂଧାର) 

(ନିମ୍ବ ମଂଚକୁ ଆସିଲେ। ସ୍ଵଗତୋଲ୍ତି କଲେ :) 

ଆପଣଂକ ଆଦେଶ ଶିରୋଧାର୍ଯ୍ୟ ପ୍ରଭୁ । ମୁଁ ଗୁଇନ୍ଦା ସଂସ୍ଥା ଓ 
ତ୍ଵରିତ ବାହିନୀକୁ ସଜାଗ ରହିବା ପାଇଁ ସତର୍କ କରିଦେଇଛି । 
ଆଯୋଧାର କୂଳବଧୂ ଜଣେ ରାକ୍ଷସଦ୍ଵାରୀ ଅପହ୍ୃତା ହେବା 
ଅଯୋଧ୍ୟା ପାଇଁ ଏକ ଆହ୍ବାନ । ପୃଥୁ୍‌ବୀରେ ମୁନିମାନଂକୁ, 
ପ୍ରକାମାନଂକୁ ଶାନ୍ତିରେ ରଖୁବା ଏବଂ ଅସୁର ଶକ୍ତିକୁ ନିୟଂତ୍ରଣ 
କରିବା ଆମର ପ୍ରଥମ କର୍ଭବ୍ୟ । ପ୍ରଭୁ ଶ୍ରୀରାମ ଏ ବିପଦକୁ ଟାଳିଦେବା 
ପାଇଁ ଅସମର୍ଥ ନୂହଂତି। (ଆବହ ସଂଗୀତ) ମୋର ମନେହୁଏ, 
ବୋଧହୁଏ ଦେବତାମାନେ ଏ ବିସ୍ଫୋରକ ପରିସ୍ଥିତି ସୃଷ୍ଟି କରିଛଂତି 
ନେପଥ୍ୟରେ ରହି । ସେମାନଂକ ଷଡ଼ଯତ୍ର ଦ୍ଵାରା ପ୍ରଭୁ ଶ୍ରୀରାମ ବନକୁ 
ଗମନ କଲେ। ଏହା ଅଯୋଧା ରାଜକୂଳ ପାଇଁ ଦଣ୍ଡ ନୁହେ - ଏହା 
ଦେବତାମାନଂକର ରାଜନାତି | ପ୍ରଭୁ ରାମଚଂଦ୍ର, ଭ୍ରାତା ଲକ୍ଷ୍ମଣ ଆଉ 
ମାତା ସୀତା ବନକୁ ଗଲେ ରାକ୍ଷସକୁଳ ନିହତ ହେବେ । ସେମାନେ 
ଶାଂତିରେ ତଂତ୍ର କର୍ମ କରି ପାରିବେ ସୀତାଙ୍କର କଷଣ ହି ଶ୍ରୀରାମଙ୍କ 
ସାମରିକ ଉପଚାର ପାଇଁ କ୍ଷେତ୍ର ପ୍ରସ୍ତୁତ କରିବ । 

(ହଠାତ୍‌ ଅଯୋଧାର ଆକାଶରେ ପୁଷ୍ଠକଯାନର ଶବ୍ଦ ଶୁଭିଲା।) 
କିଏ ? ଏ ଅସମୟରେ ଅଯୋଧା ଆକାଶରେ ଏ କି ଶବ୍ଦ ? କିଏ 
ଅଛ ପ୍ରହରୀ । ମଂତ୍ରୀ ସେନାପତି ! ପ୍ରସ୍ତୁତ ହୋଇ ରୁହ ! (ଭରତ 
ଠିଆ ହୋଇ ଧ୍ୟାନମଗ୍ନ ହେଲେ) 

(କ୍ରମେ କ୍ରମେ ପୁଷ୍ଠକ ଯାନଟି ଅବତରଣ କଲା ଏବଂ ଶୁଭିଲା : 
“ ଜୟ ଶ୍ରୀରାମ ! ଜୟ ଶ୍ରୀରାମ ! ଜୟ ଶ୍ରୀରାମ! ” ପରେ ହାତରେ 
ଗଂଧମାର୍ଦଦନ ପର୍ବତର ଏକ କ୍ଷୁଦ୍ର ପ୍ରତିରୂପ ଧରି ପ୍ରବେଶ କଲେ 
ହନୁମାନ |) 

ହନୁମାନ 


ଭରତ 


ହନୁମାନ 


ଭରତ 


ହନୁମାନ 


ଉର୍ମିଳା 


ହେ ପ୍ରଭୁ! କହିବା ହୁଅନ୍ତୁ ମୋ” ଗତିପଥକୁ କାହିଁକି ଆପଣ 
ଅବରୋଧ କଲେ ? ମୁଁ ଗୋଟାଏ ଅତି ଗୁରୁତର କାମରେ ଯାଉଥୁଲି, 
ମୋର ସମୟ ଅତି ଅଳ | 

(ଯୋଡ଼ହସ୍ତ କରି କହିଲେ) କ୍ଷମା କରିବେ ହେ ଭକ୍ତଶ୍ରେଷ୍ଠ ବାନର 
ରାଜ ! ମୁଁ ପ୍ରଭୁ ଶ୍ରୀରାମଙ୍କର କନିଷ୍ଠ ଭ୍ରାତା ଭରତ | ତାଂକର ସେବକ 
ମାତ୍ର। ଆପଣ ଦୟାକରି ନିଜର ପରିଚୟ ଦିଅନ୍ତୁ | 

ମୁଁ ପ୍ରଭୁ ଶ୍ରୀରାମଙ୍କ ସେବକ, ଦାସାନୁଦାସ ହନୁମାନ |! ମୋର ପିତା 
ବାୟୁଦେବତା ଓ ମାତା ଅଂଜନା। 

(କୌଶଲ୍ୟା, ସୁମିତ୍ରା, ଉର୍ମିଳାଙ୍କର ପ୍ରବେଶ) 

ଆପଣଂକୁ ଦର୍ଶନ କରି ଆମେ ପବିତ୍ର ହୋଇଛୁ | ପ୍ରଭୁ ଶ୍ରୀରାମଙ୍କର 
ଅଭିମଂତ୍ରିତ ପାଦୁକା ଏଇଠି ଥୁଆ ହେଇଛି ରାଜସିଂହାସନରେ। 
ଏ ହେଉଛନଂତି ଭାଇ ଲକ୍ଷ୍ମଣଙ୍କର ଧର୍ମପତ୍ନୀ କଲ୍ୟାଣମୟୀ ତପସ୍ବିନୀ 
ଉର୍ମିଳା। ଆଉ ଏମାନେ ମୋର ଜ୍ୟେଷ୍ଠ ମାତା | 

(ହନୁମାନ ସମସ୍ତଂକୁ ପ୍ରଣାମ କଲେ ଏବଂ କହିଲେ) 

ଆହା କି ସୌଭାଗ୍ୟ ମୋର। ପ୍ରଭୁଙ୍କ ସେବା କାମରେ ଆସି, 
ପ୍ରଭୁଙ୍କ ଜନନୀ, ତାଂକ ପରିବାର ଏବଂ ପ୍ରଭୁଙ୍କ ଧାମ ଦର୍ଶନ 
କରିବାର ପରମ ସୌଭାଗ୍ୟ ମତେ ମିଳିଗଲା। ଏଣିକି ପରିଷ୍କାର 
ହୋଇଗଲା ମୋ ମୁକ୍ତିପଥ। ଆଃ ! ଏ ମର୍ଭ୍ଯ ବୈକୁଣ୍ଠ ମତେ କି 
ଆନଂଦ ଦେଉଛି । କିଂତୁ ହେ ଅଯୋଧା ସମ୍ରାଟ ! ମୁଁ ଆପଣମାନଂକ 
ସହ ବେଶୀ ସମୟ କଟେଇ ପାରିବି ନାହିଁ। ଘମାଘୋଟ 
ଲଢ଼େଇରେ ରାକ୍ଷସକୂଳ ପ୍ରାୟ ଧ୍ଵଂସ ହେଇଗଲେଣି। ରାବଣର 
ଦୁର୍ବଷ ବୀର ଭାଇ କୁମ୍ଭକର୍ଣ୍ଣ ଓ ଅଜେୟ ପୁତ୍ର ଇନ୍ଦ୍ରଜିତ୍‌ ବୀରଗତି 
ପାଇଗଲେଣି। ବାକି ଅଛି ରାବଣ। ଗତକାଲି ସେ ସେଇ ରାଗରେ 
ଭାଇ ଲକ୍ଷ୍ମଣଙ୍କୁ ଶକ୍ତିଭେଦ କରିଛି। 

(ଆବହ ସଂଗୀତ ଗନ୍ଭୀର) 

ମୋ! ସ୍ବାମୀଙ୍କର ବର୍ଭମାନ ଅବସ୍ଥା କଂଣ ? ସେ କିପରି ଅଛଂତି ? 


(ହନୁମାନ ଉର୍ମିଳାଙ୍କର ଉଦ୍‌ବିଗ୍ନ ଅବସ୍ଥାରେ କଣ କହିବେ ଜାଣି 
ପାରିଲେ ନାହିଁ) 


୬୪ ଜ୍ଞ ଉର୍ମିଳା 


Source: Author, Digitized by PPRACHIN, SOA 


ହେ ବାନର ରାଜ! କପଟ ନ କରି କୁହନ୍ତୁ ମୋ” ପୁତ୍ର ଲକ୍ଷଣ 
କିପରି ଅଛି ? ତାର ସର୍ବ କୂଶଳ ତ ? 

ମାତେ ! ଗତକାଲିଠାରୁ ସେ ଅଚେତ ଅଛଂତି। ପୁତ୍ର ଇଂଦ୍ରଜିତର 
ନିଧନରେ କ୍ୃଦ୍ଧ ହୋଇ ସେ ଏକାଗ୍ସୀ ବାଣ ପ୍ରୟୋଗ କରିଛି । 
ଭ୍ରାତା ଲକ୍ଷ୍ମଣ ଅଚେତ ଅଛଂତି। ପ୍ରଭୁ ରାମଚଂଦ୍ର ତାଂକ ସାଂଗରେ 
ଅଛନ୍ତି। ବୈଦ୍ୟରାଜ ସୁଷେଣଙ୍କ ପରାମର୍ଶରେ ମୁଁ ଗଂଧମାର୍ଦନ ପର୍ବତରୁ 
ବିଶଲ୍ୟକରଣୀ ଓ ମୃତ ସଂଜୀବନୀ ଉଭିଦ ଦୁଇଟି ଖୋଜିବାକୁ 
ଆସିଥ୍‌ଲି। ପାଇଲି ନାହିଁ ବୋଲି ପୁରା ପର୍ବତଟାକୁ ନେଇ ଯାଉଛି। 
ଏଇ ଥିଷଧ ପ୍ରୟୋଗ କଲେ ସେ ଚେତା ଫେରି ପାଇବେ | 

(ଅନ୍ୟ ଚରିତ୍ରମାନେ କାନରେ କଣ କୁହାକୁହି ହଉଥ୍‌ଲେ । ଭରତ 
ଭିତରକୁ ଗଲେ) 


ରାମଚଂଦ୍ରଙ୍କ ସ୍ଵର ପ୍ରତିଧ୍ବନିତ : ଶୁଣି ପାରୁଛ ହନୁମାନ ! ଶୁଣି ପାରୁଛ ? 


ହନୁମାନ 


(ଆବହ ସଂଗୀତ ଗମ୍ଭୀର | ହନୁମାନ ସାମ୍ବା ମଂଚର ଗୋଟିଏ 
କୋଣକୁ ଚାଲିଆସି ଚକ୍ଷୁ ମୁଦ୍ରିତ କରି ଧ୍ଯାନସ୍ଥ ହେଲେ) 


ଶୁଣି ପାରୁଛି ପ୍ରଭୁ ! 


ରାମଚଂଦ୍ରଙ୍କ ସ୍ଵର : କେଉଁଠି ଅଟକି ଯାଇଛ ? 


ହନୁମାନ 


ଉର୍ମିଲା 


ହନୁମାନ 
ଉର୍ମିଳା 


(ବିଭୋର ହୋଇ) ଯାଉଛି ପ୍ରଭୁ। ପୁଣ୍ୟ ଧାମର ସ୍ବେହ ପାଶରେ 
ପଡ଼ିଯାଇଛି! 

(ହଠାତ୍‌ ଗୋଯିଏ ପକ୍ଷୀ ଉଡ଼ିଆସି ବସିଲା ଉର୍ମିଳାଙ୍କ କାଂଧରେ | 
ଥଣ୍ଟରେ ତାର ଗୋଟିଏ ପୁଡ଼ିଆ) 

ମୁଁ ଯାଉଛି ଜନନୀ ! ପ୍ରଭୁ ମୋର ମତେ ସ୍ଵରଣ କଲେଣି| ମତେ 
ସାଂଗେ ସାଂଗେ ଯିବାକୁ ହେବ। 

(ଉଠେଇଲେ କ୍ଷୁଦ୍ର ପର୍ବତଟିକୁ) 

ଟିକିଏ ରହିଯାନତୁ ବାନର ରାଜ! ଏଇଟା ମୋର ପକ୍ଷୀ-ବୈଦ୍ଯର 
ଅିଷଧ | 

ପକ୍ଷୀ-ବୈଦ୍ୟ ! ବୁଝି ପାରିଲିନି ମାତେ ! 

ମୁଁ ପିଲାବେଳୁ ମିଥଳାରେ ପକ୍ଷୀଭାଷା ବିଶାରଦମାନଂକ ଠାରୁ 
ପକ୍ଷୀମାନଂକ ଭାଷା ଶିକ୍ଷା କରିଛି । 


ଉର୍ମିଳା ଜ୍ଞ ୬୫ 
Source: Author, Digitized by PPRACHIN, SOA 


ହନୁମାନ 


କୌଶଲ୍ୟା 


ହନୁମାନ 


ଭରତ 


ହନୁମାନ 


ଉର୍ମିଳା 


ସୁମିତ୍ରା 


ଆହା କି ପାଣ୍ଡିତ୍ୟ ଆପଣଂକର | ପ୍ରଭୁଙ୍କ ରାଜପ୍ରାସାଦରେ ସମସ୍ତେ 
ଅନନ୍ୟ। ହେ ପକ୍ଷୀ-ବୈଦ୍ୟ। ମୋର ପ୍ରଣାମ ନିଅନ୍ତୁ। 

ପୁତ୍ର ଶ୍ରୀରାମ ମୋର ଲକ୍ଷ୍ମଣଙ୍କୁ ଭଲ କରି ପାରିଲେ ନାହିଁ ୨ ହେଲେ 
ଦେଖ ହନୁମାନ, ଯେଉଁମାନେ ସତ୍ପଥ, ଧର୍ମ ପଥରେ ଥାଆନ୍ତି, 
ତାକୁ ପଶୁପକ୍ଷୀ ମଧ୍ଯ ସାହାଯ୍ୟ କରନ୍ତି 

ପ୍ରଭୁଙ୍କର ଲୀଳା ଶରୀରର ମାନସିକ ସ୍ପିତି ଭଲ ନାହିଁ ମାତା ସୀତାଙ୍କୁ 
ହରାଇଲା ପରେ ସେ ବିକ୍ଷୁଷ୍ତ ହୋଇ ପଡ଼ିଛଂତି। ଏବେ ଲକ୍ଷ୍ମଣଙ୍କ 
ସଂଜ୍ଞାହୀନ ଅବସ୍ଥା ଦେଖୁ ସେ ମର୍ମାହତ | ନହେଲେ ଦିଦିନ ପୂର୍ବରୁ 
ଇଂଦ୍ରଜିତ୍‌ ଯେଉଁ ନାଗଫାଶ ବାଣ ପ୍ରୟୋଗ କରି ଲକ୍ଷ୍ଣଂକୁ ଅଚେତ 
କରି ଦେଇଥୁଲା, ପ୍ରଭୁ ତାଂକର ସଂଜ୍ଞା ଫେରେଇ ଆଣିଥୁଲେ | 
(ପ୍ରବେଶ କଲେ ଭରତ ହାତରେ ତାଂକର ଏକ ଛୋଟ ପୁଡ଼ିଆ) 
ହେ ବଂଧୁ ବାନର ରାଜ ।! ଏହା ପ୍ରଭୁ ଶ୍ରୀରାମଙ୍କୁ ଦେବେ । ଏହା 
ଗ୍ରହଶାନ୍ତିର ଯଜ୍ଞ ବିଭୂତି ଭାଇ ଲକ୍ଷ୍ମଣଙ୍କ କପାଳରେ ମାଖୁଦେଲେ 
ତାଂକର ସଂଜ୍ଞା ଫେରି ଆସିବ 

(ପୁଡ଼ିଆଟି ପର୍ବତ ଉପରେ ରଖୁଲେ) ବାସ୍ତବିକ ଗଂଧମାର୍ଦଦନ ପର୍ବତ 
ଏକ ବିରାଟ ପାହାଡ଼ । ମୁଁ ତାକୁ ଅଣିମା ସିଦ୍ଧି ମଂତ୍ରରେ କ୍ଷୁଦ୍ର 
କରିଦେଇଛି 

(ଭିତରୁ ଗୋଟିଏ ବୃହ୍ମାସ୍୍ୟର ପ୍ରତିରୂପ ଧରି ପ୍ରବେଶ କଲେ ଉର୍ମିଳା) 
ହେ ବାନର ରାଜ ! ମୋ' ପ୍ରିୟତମଙ୍କର ସଖା ! ଆଜି ମୁଁ ଅଯୋଧ୍ୟାର 
ହାହାକାର ପାଇଁ ରାବଣକୁ ଦାୟୀ କରୁଛି । ଯୋଉ ରାକ୍ଷସ ଏକାଗ୍ସୀ 
ଅସ୍ତ ପ୍ରୟୋଗ କରି ସ୍ବାମୀଙ୍କୁ ମୋର ସଂଞ୍ଞାହୀନ କରିଛି, ତାର 
ନିଧନ ପାଇଁ ମୁଁ ଦେଉଛି ଏହି ବ୍ରହ୍ମାସ୍ତଚୟ ମୋର ପିତା ରାଜର୍ଷି 
ଜନକ ଏ ବ୍ରହ୍ମାସ୍ତକୁ ଅଭିମଂତ୍ରିତ କରି ମତେ ଯୌତୁକରେ 
ଦେଇଥୁଲେ। ଏହାକୁ ମୁଁ ପ୍ରତିଦିନ ଅଭିମଂତ୍ରିତ କରି, ବଂଦେଇ 
ବଂଦେଇ ଶାଣିତ କରି ରଖୁଛି। ଏ ବ୍ରହ୍ମାସ୍ତକୁ ପ୍ରଭୁ ଶ୍ରୀରାମଙ୍କ ହସ୍ତରେ 
ଅର୍ପଣ କରି କହିବ, ରାବଣର ମୃତ୍ୟୁ ପାଇଁ ଏହାକୁ ପ୍ରୟୋଗ କରିବେ 
ଆଜିକି ତେରବର୍ଷ ହେଲା ଉର୍ମିଳା ମୋର ଶୋଇଛି ବାନରରାଜ ! 
ସେଥୁପାଇଁ ପୁତ୍ର ଲକ୍ଷଣ ତେର ବର୍ଷ ହେଲା ରାତି ଅନିଦ୍ରା ହେଇ 


୬୬ ଜ୍ଚଞା ଉର୍ମିଳା 


Source: Author, Digitized by PPRACHIN, SOA 


ଉର୍ମିଳା 


ହନୁମାନ 


ଉର୍ମିଳା 


ହନୁମାନ 


ରାମଙ୍କର ପ୍ରହରୀ ରୂପେ ସେବା କରି ଆସୁଅଛି। ଆଜି ଲକ୍ଷ୍ମଣ 
ସଂଜ୍ଞାହୀନ ହୋଇ ଶୋଇ ପଡ଼ିଥୁବାରୁ ତାର ନିଦ୍ରାଭଂଗ ହେଇଛି। 
ମାଂ ମୋର ଅଯଥା ପ୍ରଶଂସା କରୁଛଂତି | ମୁଁ ମୋର ପତ୍ନୀର କର୍ଁବ୍ୟ 
ସଂପାଦନ କରୁଛି ବାନରରାଜ ! ସ୍ଵାମୀ ମୋର ଚଉଦ ବର୍ଷ ବନବାସ 
ଗଲେ ଆଉ ମୁଁ ଏ ରାଜପ୍ରାସାଦ ଭିତରେ ତପସ୍ଵିନୀ ବେଶରେ ରହି 
ମାତାମାନଂକ ସେବା କରୁଛି। ମୋ” ଶ୍ଵଶୁର ମୋ” ଛାତି ଉପରେ 
ମୁଣ୍ଡରଖୁ ସ୍ଵର୍ଗବାସ ଗଲେ। 
ମୁଁ ଲଙ୍କାରେ ପହଂଚିଲେ, ଭାଇ ଲକ୍ଷ୍ଣଙ୍କର ଚେତା ଫେରି ଆସିଲେ 
ସବୁ କଥା କହିବି ମାତା! 
ଆହୁରି ମଧ୍ଯ କହିଦେବ ମୁଁ କ୍ଷତ୍ରିୟ କନ୍ୟା ଉର୍ମିଳା । ଯୋଉ ରାକ୍ଷସ 
ରାଜ ମୋ” ଅପାକୁ ହରଣଚାଳ କରି ଅଶୋକ ବନର ଖରାବର୍ଷାରେ 
ଶୀତ କାକରରେ ବଂଦୀ କରି ରଖୁଚି, ଯୋଉ ରାକ୍ଷସ ରାଜ ମୋ’ 
ସ୍ବାମୀଙ୍କୁ ବାରମ୍ବାର ମାରିବାକୁ ଚେଷ୍ଟା କରୁଛି, ତାକୁ ଏ ବ୍ରହ୍ମାସ୍ତରେ 
ମାରିବ | (ଆବହ ସଂଗୀତ) 
ମୁଁ ନିଦ୍ରାଦେବୀଙ୍କ ପାଖରେ ଶପଥ କରିଥୁଲି ଚଉଦ ବର୍ଷ ଶୋଇବି 
ବୋଲି | ଯାଉଛି ମୁଁ ନିଦ୍ରାଦେବୀଙ୍କ କୋଳକୁ | ଯଦି ନିଦ୍ରା ଭାଂଗେ, 
ମୁଁ ଯେମିତି ପ୍ରଥମ ଖବର ଶୁଣିବି ରାବଣ ମରିଛି। ପ୍ରଭୁ ମୋ'ର, 
ସ୍ବାମୀ ମୋ”ର ଲଙ୍କା ଜୟ କରି ମୋ” ସୀତା ଅପାକୁ ନେଇ 
ଅଯୋଧା ଫେରି ଆସୁଛଂତି। 
ଆପଣଙ୍କ ସ୍ବପ୍ନକୁ ଆମେ ସତ୍ୟରେ ପରିଣତ କରିବୁ ମାତେ ! ମତେ 
ବିଦାୟ ଦିଅନ୍ତୁ। ଜୟ ଶ୍ରୀରାମ ! ଜୟ ଲକ୍ଷ୍ମଣ । 
(ଅଯୋଧା ରମଣୀମାନଙ୍କ ହୁଳହୁଳି । ହନୂମାନ ଗନ୍ଧମାର୍ଦନ ପର୍ବତ 
ନେଇ ଚାଲିଗଲେ | ଶୁଭିଲା ପୁଷ୍ଠଣକଯାନ ଉପରକୁ ଉଠିବାର ଶହ | 
ଆଲୋକ କମି କମି ଆସିଲା ଓ ପୁଷ୍ପକ ଯାନର ଶହ ବଢ଼ିଲା। 
ଅଂଧାର) 

oo 


ଉର୍ମିଳା ଜ୍ଞ ୬୭ 
Source: Author, Digitized by PPRACHIN, SOA 


ଦୃଶ୍ୟ-୧୬ 


(ଉତ୍କ୍ଷିପ୍ତ ରାବଣ ପ୍ରବେଶ କଲା ତାର ଅସ୍ତ୍ାଗାର ଭିତରେ। ଚିକ୍ରାର କରୁଥଲା। 
ଅସ୍ତାଗାରରେ ତୀର, ଧନୂକ, ଢାଲ, ଗଦା, ବର୍ମ ଇତ୍ୟାଦି ପୂର୍ଣ) 


ରାବଣ 


ତ୍ରିଜଟା 
ରାବଣ 
ତ୍ରିଜଟୀା 
ରାବଣ 


ତ୍ରିଜଟା 


ରାବଣ 


ଅସମ୍ଭବ ! ରାବଣର ଅସ୍ତ୍ରାଗାରରୁ ଅସ୍ତ ଚୋରୀ ? ଏହା କିପରି ସମ୍ଭବ 
ହେଲା ? ତାଂ ପୁଣି ବାନରମାନଂକ ଦ୍ଵରା ? ବାନରମାନେ ମୋ” 
ଅସ୍ତ୍ାଗାରର ସଂଧାନ ପାଇଲେ କିପରି ? ବିଭୀଷଣ ନା ତ୍ରିଜଟା ? 
ତ୍ରିଜଟା ନା ସୁରମା ?... ସମସ୍ତେ ବିଶ୍ଵାସଘାତକ | ମୁଁ ସେମାନଂକୁ 
ବଂଦୀ କରିବି। କିଏ ଅଛି ସେଇଠି ? କିଏ ? ତ୍ରିଜଟା ? 

(ପ୍ରବେଶ କଲା) 

ସେଇଠି ଲୁଚି ଲୁଚି ମୋ” ଅସ୍ତାଗାର ଦେଖୁଥୁଲୁ ? 

ଆଜି ଦେଖୁନି। ତମ ସାଂଗରେ ରହିବା ଦିନୁ ଦେଖୁ ଆସିଛି। 
ମୋ” ଉପରେ ପ୍ରତିଶୋଧ ନେବାକୁ ଯାଇ ତୁ' ବିଭୀଷଣ ଶିବିରରେ 
ସାମିଲ ହେଇଚୁ । ଆଉ ବିଭୀଷଣ ଯାଇ ସେ ରାମ ପାଖରେ ଶରଣ 
ପଶିଛି। ମୁଁ... ତମଭଳି ଗୃହଶତୃମାନଂକୁ ଶେଷ କରିଦେବି । (ଖଣ୍ଡା 
ବାହାର ଖଲା ଅସ୍ତାଗାରରୁ) 

ମତେ ଆଜି ଶେଷ କରିଦେବ ସତ। କିଂତୁ କାଲି ତମେ ନିଜେ 
ଶେଷ ହେଇଯିବ। ଆଉ ସେତିକିବେଳେ ଜାଣିବ... ତ୍ରିଜଟା 
ଯେତେବେଳେ ତମ ଭଳି ବି ଶ୍ଵାସଘାତକମାନଂକ ଉପରେ 
ପ୍ରତିଶୋଧ ନିଏ — ସେତିକିବେଳେ ପ୍ରାଚୂର୍ଯ୍ୟର ସ୍ଵର୍ଣ୍ଣ ଲଙ୍କାମାନେ 
ଧ୍ଵଂସ ହୋଇଯାଆନ୍ତି। 

(ଖୁବ୍‌ ଜୋର୍‌ରେ ହସିଲା) ରାବଣ ବଂଚି ଥାଉ ଥାଉ ସ୍ଵର୍ଣ୍ତଲଂକା 
ଧ୍ବଂସ ହେବ ? ଅସମ୍ଭବ । (କ୍ଷିପ୍ର ଗତିରେ ଯାଇ ଧନୁ ଓ ଶର ବାହାର 
କରି) ମୁଁ ଆଜି ଏ ଧନୁ ଓ ଶରରେ ଯୁଦ୍ଧ କରିବି। (ତୀରଟାକୁ 
ପରୀକ୍ଷା କରି) ତୀ୍ଷ ଶଲ୍ୟ | ଇଏ ଆଜି ରାମର ବକ୍ଷ ଭେଦ କରିବ 
ତା” ପୂର୍ବରୁ... ତା” ପୂର୍ବରୁ ମୁଁ ତତେ ଆଉ ବିଭୀଷଣକୁ ଶେଷ 
କରିଦେବି ତ୍ରିଜଟା।! ବାହାରି ଯା” ¬ ବାହାରି ଯାଅ ମୋ!” ସାମ୍ମାରୁ 

ରାବଣ 


(ତ୍ରିଜଟା ଚାଲିଗଲା) ନଚେତ୍‌,.. (ଶରଟାକୁ ପୁନଃ ପରୀକ୍ଷା କଲା) 
ଅନେକ ଦିନ... ଅନେକ ଦିନରୁ ଏ ଶଲ୍ଯମାନେ ବୀର ରକ୍ତର 
ସ୍ବାଦୁ ପାଇନାହାନ୍ତି। ଆଜି ଏଇ ଶଲ୍ୟ ପ୍ରଥମେ ଚାଖ୍ମବ ଲକ୍ଷ୍ମଣର 
ରକ୍ତ । ସେଇଟା ଏକାଘ୍ସୀ ବାଣରେ ଅଚେତ ହେଇଯାଇଥୁଲା। ପୁଣି 
ଉଠିଛି । ପ୍ରଥମେ ତାକୁ ଶେଷ କରିବି। ପୁତ୍ରହନ୍ତା ଲକ୍ଷ୍ମଣ ମରିବ 
ଏଇ ଶରରେ। ତାପରେ ରାମ। (ହସିଲା) ଆଜି! ଆଜି ଶେଷ 
କରିଦେବି | 

ଅନ୍ତରାଳରୁ ଶୁଭିଲା ସୈନ୍ଯମାନଂକର ଜୟଧ୍ବନି : 

“ଜୟ ! ମହାବୀର ରାବଣଙ୍କର ଜୟ ! 

ଜୟ ! ଆର୍ଯ୍ୟଟଶତ୍ଵ ରାବଣଙ୍କ ଜୟ ।! 

ଜୟ ! ରାମ ଅରି ରାବଣଙ୍କ ଜୟ ! 

ନା| ଏ ପର୍ଯ୍ୟନ୍ତ ରାବଣର ବିଜୟ ହୋଇ ନାହିଁ| ତ୍ରିଭୁବନ ବିଜୟୀ 
ରାବଣର ଜୈତ୍ର ପତାକା ଉଡ଼ିନାହିଁ। ତାର ଶତ ରାମ ଓ ଲକ୍ଷ୍ମଣଙ୍କର 
ମସ୍ତକ ଏ ପର୍ଯ୍ୟନ୍ତ ଭୁଲୁଂଠିତ ହୋଇନାହିଁ... ସେଇଥ୍‌ ପାଇଁ 
ବଂଦକର ଏଇ ଜୟଗାନ (ଜୟ ଶବ୍ଦ ବଂଦ ହୋଇଗଲା) 

ଏ ଜୟଧ୍ବନି ଆସିବ ଯୁଦ୍ଧ ଭୂମିରେ | ଅସ୍ତ୍ର ଝଂକାରରେ | ଶିରଛେଦ 
ହେଉଥୁବା ଶତୃମାନଂକର କବଂଧ ନୃତ୍ୟରେ । ସୈନ୍ୟଯଗଣ ! ତମର 
ଅଧ୍ୂନାୟକ ରାବଣ ତମମାନଂକୁ ସମର ଶିକ୍ଷା ଦେଇଛି। ଆଜିର 
ଯୁଦ୍ଧରେ ତମେ ଦେବ ତାର ଶେଷ ପରିଚୟ । ଏଇ ଶ୍ରୀଲଙ୍କାର 
ରଣ ଭୂମିରେ ତମେ ଅସଂଖ୍ୟ ଯୁଦ୍ଧରେ ବିଜୟୀ ହୋଇଛ । ଆଜି 
ଆର୍ଯ୍ୟମାନଂକର ପ୍ରବଂଚନା ବିରୁଦ୍ଧରେ ତମେ ଦ୍ରାବିଡ଼ମାନେ ଯୁଦ୍ଧ 
କରୁଛ । ଦିବସର ଶେଷ ଭାଗରେ ଯେତେବେଳେ ରାମ ଲକ୍ଷ୍ମଣ 
ଆଉ ବାନରସେନାମାନଂକର ମସ୍ତକ ଭୁଲୁଂଠିତ ହେବ 
ସେତେବେଳେ ମୁଁ ତମମାନଂକୁ ଅଭିବାଦନ ଜଣାଇବି । 

(ଯୁଦ୍ଧ ବାଜାରେ ଆବହ ସଂଗୀତ ନିର୍ମିତ ହେବ | ମଂଚ ଅଂଧକାର) 


Qu 

ଦୃଶ୍ୟ-୧୭ 


(ଆବହ ସଂଗୀତରେ ଯୁଦ୍ଧର କ୍ଷିପ୍ରତା। ଶ୍ରୀଲଙ୍କାର ଯୁଦ୍ଧଭୂମି। ରାମଚଂଦ୍ର ଧନୁଶର ଧରି 
ଶର ନିକ୍ଷେପ କରୁଛଂତି ଶତୃ ପକ୍ଷକୁ। ପାଦରେ କ୍ଷିପ୍ରତା ଓ ସେ ବିଭିନ୍ନ ପଟକୁ ଶର 
ନିକ୍ଷେପ କରୁଛଂତି। କ୍ଷିପ୍ର ଗତିରେ ପ୍ରବେଶ କଲେ ଲକ୍ଷ୍ମଣ!) 


ଲକ୍ଷ୍ମଣ 


ରାମ 


ଲକ୍ଷଣ 


ଲକ୍ଷ୍ମଣ 


ଲକ୍ଷ୍ମଣ 


ମତେ ସେ ବ୍ରହ୍ମାସ୍ତଟା ଦିଅନ୍ତୁ ଭ୍ରାତା | ମୁଁ ତାକୁ ରାବଣ ବିରୁଦ୍ଧରେ 
ପ୍ରୟୋଗ କରିବି । 

ନିଜକୁ ସଂଯତ କର ଲକ୍ଷ୍ମଣ | ଶତୃପକ୍ଷ ତୁମକୁ ଦୁଇ ଦୁଇ ଥର ବାଣ 
ପ୍ରୟୋଗ କରି ଅଚେତ କରି ସାରିଲେଣି। ତମେ ଚେତନା ସ୍ତରରେ 
ଦୁର୍ବଳ ଅଛ | ବହଲାସ୍ତ୍ ପ୍ରୟୋଗ କରିବାର ମାନସିକ ଦକ୍ଷତା ତମର 
ବର୍ଭମାନ ନାହିଁ। 

ତା'ହେଲେ ଆପଣ ପ୍ରୟୋଗ କରଂତୁ ଭ୍ରାତା ନହେଲେ ଉର୍ମିଳାକୁ 
ମୁଁ ଧାନରେ ପଚାରିବି । ପ୍ରୟୋଗ କରିବାର ଉପାୟ ସେ ମତେ 
ବତାଇ ଦେବ ଏ ବ୍ରହ୍ମାସ୍ତ୍ର ଆମର ଶ୍ଵଶୁର ମହର୍ଷି ଜନକ ଅଭିମଂତ୍ରିତ 
କରି ଦେଇଛନଂତି। ତାକୁ ପ୍ରୟୋଗ ନ କଲେ ରାବଣ ବଧ 
ହେବନାହିଁ। ପଠାନ୍ତୁ ବ୍ରହ୍ମାସ୍ତକୁ। ଉର୍ମିଳା ଏ ବ୍ରହ୍ମାସ୍ତକୁ ପ୍ରତିଦିନ 
ସକାଳୁ ମଂତ୍ରସିଦ୍ଧ କରୁଛି। (ରାମଚଂଦ୍ର ଧନୁ ଉଠାଇଲେ, ଆବହ 
ସଂଗୀତରେ ଉଜ୍କଣ୍ଡା | ତୂଣୀରରୁ ବ୍ରହ୍ମାସ୍ତବାହାର କଲେ । ଶର ଖଞ୍ଜି 
ଦ୍ଵିଧାଗ୍ରସ୍ତ ହୋଇ ପଦ ଚାରଣା କଲେ।) 

ଚିଂତା କରିବା ପାଇଁ ଆଉ ସମୟ ନାହିଁ ପ୍ରଭୁ। ଏଇ ଆଗରେ... 
ସେଇଠି ରାବଣ ଠିଆ ହେଇଚି | ଛାଡ଼ନ୍ତୁ । ବ୍ରହ୍ମାସ୍ତକୁ ଛାଡ଼ନ୍ତୁ । 
(ରାମଚଂଦ୍ର ବ୍ରହ୍ମାସ୍ତ୍ର ପ୍ରୟୋଗ କଲେ! ଆବହ ସଂଗୀତରେ 
ସ୍ଵତଂତ୍ରତାର ଇଂଦ୍ରଜାଲ ପରି ଜଣାଯିବ।) 

ଭେଦିଚି ? 

(ଯୁଦ୍ଧ କ୍ଷେତ୍ରରେ କୋଳାହଳ | ହଜାର ହଜାର ସୈନିକଙ୍କ ଚିଳ୍କାର | 
ତା' ଉପରେ ରାବଣର “ଆଃ” ଚିକ୍ରାର ସ୍ପଷ୍ଟ ଭାବେ ଶୁଭିଲା। 
ଆବହ ସଂଗୀତରେ ଉଚ୍କଣ୍ଡାର ସ୍ଵର | ବାନରସେନାମାନେ ରାବଣଂକୁ 

ରାବଣ 


ରାମଚଂଦ୍ର 


ରାବଣ 


ଲକ୍ଷ୍ମଣ 


ରାମଚଂଦ୍ର 


ଉଠାଇ ନେଇ ଆସିଲେ ମଂଚ ଉପରକୁ । ରାବଣ ଅର୍ଵ ମୂ୍ଚିତ 
ଅବସ୍ଥାରେ ଥଲା। ତଥାପି ଚେତନାର ପ୍ରଦୀପ ସଂପୂର୍ଣ୍ଣ ଭାବେ 
ଲିଭିଯାଇ ନାହିଁ। 

(ଅର୍ବ ଚେତନ ଓ ରକ୍ତାକ୍ତ ଅବସ୍ଥା) ମୁଁ... ମୁଁ... ବର୍ଭମାନ କେଉଁଠି 
ସୂର୍ଯ୍ୟାସ୍ତ ୨ କେତେଦୂର ମୋ” ଭାଗ୍ୟରେ ରାତି ? (ଆବହ 
ସଂଗୀତରେ କୋରାଲ୍‌ ହମିଂ) ଆଉ ବେଳ ନାହିଁ ମୋର କହିବାକୁ 
ବାହାଟେକି ଅଂଧାର ଆଗରେ | ମୁଁ ସନ୍ତାନ ଆଲୋକର | ଭେଦିଯିବି 
ବାଟ ନ ଛାଡ଼ିଲେ। ବ୍ୟାପିଯିବି ଚରାଚର ଆଲୋକର ମୁଁ ହିଂସ୍ର 
ଜୀବାଣୁ | 

ଆପଣ ବିଶ୍ରାମ କରନ୍ତୁ ମହାରାଜ | ଏ ସୂର୍ଯ୍ୟାସ୍ତ ଆପଣଂକ ଜୀବନର 
ଶେଷ ସୂର୍ଯ୍ୟାସ୍ତ | ବିଶ୍ରାମ କରନ୍ତୁ । (ଉତ୍ତରୀୟରେ ବିଂଚି ଦେଉଥଲେ 
ରାବଣକୁ) 

ଏଁ ? ବିଶ୍ରାମ ? (ଅଛହସି) ଏ ସମୟ ନୂହେ ବିଶ୍ରାମର। ନାହିଁ ଆଉ 
ମିଛରେ ମିଛରେ ସ୍ଵପ୍ନ ପଛେ ଧାଇଁବାର | ହଁ, କିଏ ଜିତିଲା ଆଜିର 
ଯୁଦ୍ଧରେ ? (ରାମଚଂଦ୍ର ଭିତରକୁ ଗଲେ କମଶ୍ଡତଳୁରେ କିଛି ଜଳ 
ଆଣିବାପାଇଁ) 

କାହାର ବିଜୟ ହେଲା ଜାଣି ପାରୁନାହାନ୍ତି ମହାରାଜ ? କିଏ 
ଆପଣଂକର ଏ ଅବସ୍କା କଲା, ତାହା ମଧ୍ଯ ଅନୁଭବ କରି 
ପାରୁନାହାନ୍ତି ? ନାହିଁ ରାଜ୍ୟ, ନାହିଁ ଅଧୁକାର। ତଥାପି ଜାଣି 
ପାରୁନାହାନ୍ତି ? (ଶ୍ରୀରାମ କମଣ୍ଡଳୁରେ ଜଳ ଆଣି ସିଂଚନ କଲେ 
ରାବଣ ମୁଖରେ) ମହାରାଜ ରାବଣ ! ଲୁଂଠନକୁ ନେଇ ଆପଣଂକ 
ପ୍ରଭୁପଣ। ଆପଣ ବହୁ ରାଜ୍ୟର ଲୁଣ୍ଠିତ ସଂପତ୍ତିର ପ୍ରଭୁ | ଲୁଣ୍ଠିତ 
ନାରୀର ପ୍ରଭୁ ଆପଣ ଲୁଣ୍ଠିତ ପୁଣ୍ୟର ପ୍ରଭୁ ଆପଣ । ଅଯୋଧ୍ୀର 
ଭାବି ରାଜା ଶ୍ରୀରାମ ଓ ତାଂକ ଭାଇ ଲକ୍ଷ୍ମଣ ଚଉଦବର୍ଷ ବନବାସ 
କରିଛଂତି ଏ ଲୁଣ୍ଡନର ପୂର୍ଣ୍ଣଛ୍ଥେଦ ଟାଣିବା ପାଇଁ... ଏ ରାକ୍ଷସ 
ଶକ୍ତିର ବିଲୟ ପାଇଁ| 

ଆଃ ! ଲକ୍ଷ୍ମଣ ! ମରିବାକୁ ଯାଉଥବା ଲୋକଙ୍କ ପାଇଁ ତମ ହୃଦୟରେ 
ଶାନ୍ତ୍ନାର ପଦୁଟିଏ କଥା ନାହିଁ ? ତମେ ଇକ୍ଷ୍ମାକୁ ବଂଶର ପୁତ୍ର 


ଉର୍ମିଳା ଜ୍ଞ ୭୧ 
Source: Author, Digitized by PPRACHIN, SOA 


ଲକ୍ଷ୍ମଣ 


ରାମଚଂଦ୍ର 


ରାବଣ 


ଲକ୍ଷଣ 
ରାବଣ 


ରାମଚଂଦ୍ର 


ରାବଣ 


ଲକ୍ଷଣ, ସଂଭ୍ରମତା ରକ୍ଷା କର | 

କାହିଁକି ସଂଭ୍ରମତା ରକ୍ଷା କରିବି ଭାଇ ଏ ରାକ୍ଷସ ଆଗରେ ? ପ୍ରଥମେ 
ନାଗଫାଶ ବାଣ ପ୍ରୟୋଗ କରି ମାରିବାକୁ ଚେଷ୍ଟା କଲା। ୟାର 
ପୁଅ ଇଂଦ୍ରଜିତ ପାଇଁ ମୋ” ଉପରେ ଏକାଘ୍ସୀ ବାଣ ପ୍ରୟୋଗ କରି 
ମତେ ହତ୍ୟା କରୁନଥିଲା ଭାଇ ! ଉର୍ମିଳା ପରି ଗୋଟାଏ ତ୍ୟାଗର 
ପ୍ରତିମୁର୍ଭିକୁ ବିଧବା କରିଦେବା ପାଇଁ ଚେଷ୍ଟା କରୁଥୁଲା। 

ତଥାପି ତାଂକର ପ୍ରତିଭା ଅଛି | ବୀରତ୍ଵ ଅଛି । ବିଦ୍ୟାର ଅଧ୍ବକାରୀ 
ସିଏ। 

ବିଦ୍ୟା ? ବିଦ୍ୟାର ଅର୍ଥ ତମେ କଣ ବୁଝିଲ ରାଘବ ? ବିଦ୍ୟା ଏକ 
ତପସ୍ୟା | ଗୋଟାଏ ଗୋଡ଼ରେ ଠିଆ ହେଇ ବହୁବର୍ଷ ମୁଁ ତପସ୍ୟା 
କରିଛି। ମୋର ଛିନ୍ନ ମସ୍ତକର ରକ୍ତରେ ତାଂକର ଯଜ୍ଞରେ ଆହୁତି 
ଦେବାକୁ ଶପଥ କରିଥୁଲି । ଯଜ୍ଞରେ ଝାସ ଦେବାକୁ ଗଲାବେଳେ 
ସ୍ଵୟଂ ବ୍ରହ୍ମା ମତେ ବର ଦେଲେ। 

ତାର ଅର୍ଥ ନୁହେ ତମେ ସେ ବିଦ୍ୟାର ଅପବ୍ୟବହାର କରିବ ? 
ବିଦ୍ୟାର ପୁଣି ଅପବ୍ୟବହାର କେଉଁଟା ରାଘବ ? ତମେ ମୋର 
ବିଦ୍ୟାର ବିଲୟ ବେଳେ ମତେ ବିଦୂପ କରି ବିଜୟର ଆନଂଦ 
ପାଇବାକୁ ଯାଉଛ ? କିଏ ଜିଣିଲା ଏ ଯୁଦ୍ଧରେ ? ତମେ ଏ ପୂଥ୍‌ବୀର 
ରାକ୍ଷସ ଶକ୍ତିକୁ ପରାହତ କରି ପାରିବ ନାହିଁ ରାଘବ | ଏହା ତ୍ରେତୟା 
ଯୁଗ ପାଇଁ ସତ୍ୟ ହେଇପାରେ। ହେଲେ ଦ୍ଵାପର ଆଉ କଳି 
ଯୁଗରେ ? କଣ ହେବ ସେତେବେଳେ ? ରାଘବମାନେ କାହାଣୀ 
ହୋଇଯିବେ । ବଂଚିବ କେବଳ ଅସୁରଶକ୍ତି। 

ଏ ପର୍ଯ୍ୟନ୍ତ ଦେବତାମାନଂକର ଯୌଥ ପରାଜୟ ଘଟି ନାହିଁ 
ମହାରାଜ ରାବଣ ! ସବୁବେଳେ ସତ୍ୟ ଓ ଧର୍ମର ଜୟ ହୋଇଛି। 
(ହଠାତ୍‌ ଆଲୋକ କଟିଯାଇ ଗୋଟିଏ ରଂଗୀନ ସଟ୍‌ ପଡ଼ିଲା 
ରାମଚଂଦ୍ର ଓ ରାବଣଙ୍କ ଉପରେ | ସ୍ଵର୍ଗର ଅସ୍ତ୍ରରାମାନେ ହୁଳହୁଳି 
ପକାଇଲେ ଓ ପୁଷ୍ପ ବୃଷ୍ି କଲେ। ରାବଣ ଉପରେ ଅଧୁୂକ ଫୁଲ 
ପଢ଼ିଲା।) 

କିଏ ତମେ ଦେବତାମାନେ ? ଓଃ ! ତମେ ଧର୍ମ, ତମେ ଇନ୍ଦ୍ର, 


୭୨ ଞ୍ଚ ଉର୍ମିଳା 


Source: Author, Digitized by PPRACHIN, SOA 


ରାମ 
ରାବଣ 


ରାମଚଂଦ୍ର 


ରାବଣ 


ଲକ୍ଷ୍ମଣ 


ରାମଚଂଦ୍ର 


ରାବଣ 


ତମେ ନାରଦ ଆଉ ତମେ... ଓ... ବ୍ରହ୍ମା ? କାହା ଉପରେ ପୁଷ୍ଠ 
ବୃଷ୍ଟି କଲ ? ଅଧର୍ମର ରାକ୍ଷସ ରାବଣକୁ ମାରିଥିବା ଏଇରାଘବ 
ଉପରେ ? ଆର୍ଯ୍ୟ ଶ୍ରେଷ୍ଠ ରାମଙ୍କର ଶିରରେ ନ ପଡ଼ି ମୋ” ଶିରରେ 
କାହିଁକି ପଡ଼ିଲା ? 

ମହାରାଜ ଆପଣ ଶାନ୍ତ ହୁଅନ୍ତୁ। ସମାହିତ ଅବସ୍ଥାରେ ରୁହନ୍ତୁ | 
ତମେ କଣ ଭାବିଲ ରାଘବ ଆଜି ତମର ଧର୍ମର ବିଜୟ ହେଲା ? 
ନା, ରାଘବ | ଜୀବନର ଏଇ ଅନ୍ତିମ ମୁହୂର୍ଭରେ ମଧ୍ଯ ରାବଣ ତମର 
ଅସ୍ତିତ୍ଵକୁ ସ୍ବୀକାର କରେନା। ରାବଣ ନିଜ ତପସ୍ଯା ବଳରେ 
ସୃର୍ଣ୍ଡଲଂକା ଗଢ଼ିଥଲା | ଅସଭ୍ୟ ବର୍ବର ପ୍ରଜାମାନଂକୁ ମଣିଷ କରିବାକୁ 
ଚେଷ୍ଟା କରିଥଲା! ହେଲେ ମଣିଷ ମନର ଅଭ୍ୟନ୍ତରରେ ଥବା 
ପାଶବିକତାକୁ ନିର୍ମଳ କରି ପାରିଲା ନାହିଁ। 

ସେଇଥ୍‌ ପାଇଁ ତୁମେ ସୀତା ଉପରେ ପାଶବିକତାର ଦୃ୍ଚି 
ପକେଇଥୁଲ ? 

ନିଜର ରିପୁମାନଂକ ସାଂଗରେ ମୁଁ ଯୁଦ୍ଧ କରୁଥିଲି । ଦେଖ ଧର୍ମର 
ମାଲିକ ରାମଚଂଦ୍ର । ମୁଁ ସାରାଦିନ ନିଜ ସାଂଗେ ଯୁଝି ଯୁଝି ଶୋଇବି 
ବୋଲି ପାତିଛି ଏ ଶେଜ ଆକ୍ରୋଶର | ହେ ସୂର୍ଯ୍ୟ ତମେ ଆଉ 
କେବେ ହେଲେ ନଉଠ ପଛକେ ମତେ ବାଟ ଦିଶୁଥାଉ | ସାରାଦିନ 
ଅଂଧାରରେ ରାତି ଘୋଟିଥାଉ | 

କଣ ହେଲା ଭାଇ ? ଏ ରାକ୍ଷସଟାର ଏଇଟା ମତିଭ୍ରମ ନା 
ଅହଂକାର ? ଇଏ କଣ ମରିବ ନାହିଁ ? 

ଶାନ୍ତ ହୁଅ ଲକ୍ଷ୍ମଣ! ମହାରାଜ ରାବଣଙ୍କ ପତନ ଅବଧାରିତ। 
ତାଂକର ଅନ୍ତିମ ସମୟ ଉପଗତ। ସେ ଓ ତାଂକ ସହିତ ଏ ପୂୃଥବୀର 
ସମସ୍ତ ଅନ୍ୟାୟକୁ ବର୍ଭମାନ ବିଦାୟ ଦେବା ସମୟ ।! 

ବିଦାୟ ! ହଁ ବିଦାୟ ! (ଚାପା ସ୍ବରରେ ଏକ କରୁଣ ଆଳାପ ଶୁଭିଲା) 
ହେ ମୋର ସୁବର୍ଣ୍ଣର ଲଙ୍କା ! ତମଠୁ ବିଦାୟ | ହେ ମୋର ପରାଜୟ ! 
ତମଠୁ ବିଦାୟ ! ହେ ମୋର ବାକିଥବା ସ୍ଵପ୍ନ ହେ ମୋର ଅବଶିଷ୍ଟ 
ଯୁଦ୍ଧ 1 ତମଠୁ ବିଦାୟ ! ବିଦାୟ ଦିଅ ହେ ମତେ ମୋର ସବୁ 
ଦୀର୍ଘଶ୍ବାସ, ନିସ୍ଵ ଲୁହ ଟୋପା, କାଂଦୁଥୁବା ମନ୍ଦୋଦରୀ ବିଦାୟ 


_ 
ଉମଳା ଞ୍ଚା ୭୩ 
Source: Author, Digitized by PPRACHIN, SOA 


ଦିଅ 1 ହେ ମୋର ତଂତ୍ରଶକ୍ତି, ପାର୍ଥିବ କାମନା ଓ ଆୟତ୍ତ ବାହାରେ 
ଥିବା ସବୁ ଉତ୍ତେଜନା, ତମଠୁ ବିଦାୟ ! (ଏହାପରେ ରାବଣର 
ଶିର ଗୋଟାଏ ପଟକୁ ଢଳି ପଡ଼ିଲା। ଆବହ ସଂଗୀତରେ ଶୁଭିଲା 
ସମବେତ କଂଠରେ ଆବୃଭି।) ଜଟା କଟାହ ସଂଭୂମ ଭ୍ରମନ୍ଧିଲିଢ଼ୁପଂ 
ନିର୍ଝରୀ ବିଲୋଳବୀଚି ବଲ୍ଲରୀ ବିରାଜମାନ ମୂର୍ବନ | ଧଗଦ୍ଧଗଦ୍ଧଜଵଳ 
ଲଲାପଟ ପାବକେ କିଶୋର ଚନ୍ଦ୍ର ଶେଖରେ ରତିଃ ପ୍ରତିକ୍ଷଣ ମମ | 
ଧରା ଧରେନ୍ଦ୍ର ନଳିନୀ ବିଳାସ ବଂଦୂରସ୍ତୁରର୍ଦଦିଗନ୍ତ ସନ୍ତତି ପ୍ରମୋଦ 
ମାନ ମାନସେ। କୃପା କଟାକ୍ଷଧୋରଣୀ ନିରୁଦ୍ଧ 
ଦୁର୍ଧରାପଦିକ୍ଚିଚିଦମ୍ବରେ ମନୋ ବିନୋଦମେତୁ ବସ୍ୁୁନି। 
(ବି.ଦ୍ର: ଯେଉଁମାନେ ରାବଣକୃତ ତାଣ୍ଡବର ଛଂଦ ଜାଣିନାହାନ୍ତି 
ସେମାନେ ଏ ଆବୃଭିକୁ ଗାଇବା ନିଷିଦ୍ଧ । ଅଂଧାର) 


= [| 

ଦୃଶ୍ୟ- ୧୮ 


(ବାଜିଲା ବିଜୟର ବାଜା ଓ ଅଯୋଧାର ପ୍ରଜାମାନଂକର ହର୍ଷଧ୍ବନି ଶୁଭିଲା! “ ଜୟ 
ରାଜା ରାମଚଂଦ୍ରଙ୍କର ଜୟ... ଜୟ ରାଜା ରାମଚଂଦ୍ରଙ୍କର ଜୟ” | ରାଜପ୍ରାସାଦରୁ 
ଶୁଭିଲା ହୂଳହୁଳିର ଧ୍ଵନି । ଜନନୀ ଓ ପତ୍ନୀମାନେ ଦୀପ ଓ ଫୁଲମାଳ ଧରି ରାମଚଂଦ୍ର, 
ଲକ୍ଷ୍ମଣ ଓ ସୀତାଙ୍କୁ ବଂଦନା କରି କରି ମଂଚ ଉପରକୁ ଆଣିଲେ | ହୁଲହୂଳି ନାଦରେ 
ଆକାଶ ପବନ ପ୍ରକଂପିତ ହେଉଥାଏ। “ବଂଦେ ଶ୍ରୀରାମ, ବଂଦେ ଶ୍ରୀରାମ” ଧ୍ଵନି 
ଶୁଭୁଥୁଲା ବାହାରୁ | ଶ୍ରୀରାମ, ଲକ୍ଷ୍ମଣ ଓ ସୀତା ମଂଚର ବାମପଟରୁ ଆସି ଡାହାଣପଟେ 
ଚାଲିଗଲେ । ମଂଚରେ ରହିଗଲେ କୌଶଲ୍ୟା ଓ ସୁମିତ୍ରା । ଉଭୟେ ବର୍ଭମାନ ବୃଦ୍ଧା) 


କୌଶଲ୍ଯା ସୁମିତ୍ରା ! ଉର୍ମିଳା କାହିଁ ? 

ସୁମିତ୍ରା ତପସ୍ବିନୀ ଉର୍ମିଳା ଲକ୍ଷ୍ମଣ ପାଇଁ ଚଉଦ ବର୍ଷ ଶୋଇ ରହିବ ବୋଲି 
ଯେଉଁ ଶପଥ କରିଥଲା... 

କୌଶଲ୍ୟା ଚଉଦ ବର୍ଷ ପୁରିଗଲା ସୁମିତ୍ରା । ତାକୁ ନିଦରୁ ଉଠାଅ... ସକାଳୁ 
ରାମଚଂଦ୍ରର ଅଭିଷେକ ଉତ୍ସବ ହେବ । କୂଳ ଗୁରୁ ବଶିଷ୍ଠ ଆସି 
ପହଂଚିଗଲେଣି। ଆସିଲାବେଳେ ବାଟରେ ରଖି ଭରଦ୍ଵାଜଙ୍କ 
ଆଶ୍ରମରେ ସେମାନେ କିଛିସମୟ ବିଶ୍ରାମ କରିଥଲେ | ରଖି ଭରଦ୍ଵାଜ 
ମଧ୍ଯ ସାଙ୍ଗରେ ଆସିଛଂତି। ଆସ, ସେପଟକୁ | ସେମାନଂକ ଚର୍ଚ୍ଚାରେ 
ଯେମିତି ଅବହେଳା ନ ହୁଏ| 
(ଉଭୟେ ଚାଲିଗଲେ । ମଂଚ ଅଂଧାର) 


Qu 

ଦୃଶ୍ୟ-୧୯ 


(ହାତରେ କମଣ୍ଡନୁ ଓ ପୁଷ୍ପମାଲ୍ୟ ଧରି ଅପେକ୍ଷା କରିଛଂତି ଭରତ ଓ ଶତୃଘ୍ନ | ଭରତ 
ମୁଣ୍ଡ ଉପରେ କଠଉ ଦୁଇଟି ଧରିଛଂତି | ପ୍ରବେଶ କଲେ ଲକ୍ଷ୍ମଣଂଙ୍କ ସହିତ ଶ୍ରୀରାମ | 
ଆବହ ସଂଗୀତରେ ରାମରମକ୍ଷା ସ୍ତୋତମ୍‌ର ନିମ୍ନ ପଦଗୁଡ଼ିକ ଆବୃତ୍ତି କରାଯିବ । ଆବୃର୍ି 
ଭିତରେ ଭରତ କମଣ୍ଡନୁର ପାଣିରେ ରାମଙ୍କର ପଦଥୌତ କଲେ। ନିଜ ଉତ୍ତରୀୟ 
ବସ୍ତରେ ପୋଛି ତାଂକର ଅଭିମଂତ୍ରିତ ପାଦୁକା ପିନ୍ଧାଇ ଦେଲେ | ରାମରକ୍ଷା ସ୍ତୋତର 
ମଂତ୍ରଗୁଡ଼ିକ ନିମ୍ନ ମତେ ପାଠ କରିବେ) 


ଦକ୍ଷିଣେ ଲକ୍ଷ୍ମଣ ଯସ୍ଯ ବାମେ ଚ ଜନକାମୂଜା 
ପୁରତୋ ମାରୁତି ଯସ୍ୟ ତଂ ବଦେ ରଘୁନନ୍ଦନମ୍‌ | 
ଲୋକାଭିରାମଂ ରଣରଂଗଧୀରଂ ରାଜୀବନେତ୍ରଂ ରଘୁବଂଶନାଥମ୍‌ 
କାରୁଣ୍ୟ ରୂପଂ କରୁଣାକରତଂ ଶ୍ରୀରାମଚଂଦ୍ରଂ ଶରଣଂ ପ୍ରପଦ୍ୟେ| 
ମନୋଜବଂ ମାରୁତତୁଲ୍ୟ ବେଗଂ ଜିତେନ୍ଦ୍ରିୟଂ ବୁଵ୍ଧିମତା ବରିଷ୍ଠମ୍‌ 
ବାତାମୂଜଂ ବାନର ଯୁଥ ମୁଖ୍ୟ ଶ୍ରୀରାମ ଦୂତଂ ଶରଣଂ ପ୍ରପଦ୍ୟେ | 
କୂଜନ୍ତଂ ରାମରାମେତି ମଧୁରଂ ମଧୁରାକ୍ଷରମ୍‌ 
ଆରୁହ୍ୟ କବିତାଶାଖାଂ ବନ୍ଦେ ବାଲ୍ଲିକୀ କୋକିଳମ୍‌। 
ଆପଦାଂ ଅପହର୍ଭାରଂ ଦାତାରଂ ସର୍ବ ସଂପଦାମ୍‌ 
ଲୋକାଭିରାମଂ ଶ୍ରୀରାମଂ ଭୂୟୋଭୂୟୋ ନମାମ୍ଯହମ୍‌ ॥ 
ଏହି ସ୍ତୋତ୍ର ମଂତ୍ରଗୁଡ଼ିକ ଆବୃତ୍ତି କଲା ଭିତରେ ଭାଇମାନେ ଶ୍ରୀରାମଙ୍କର ବଂଦନା 
କରିବେ ଓ ସେମାନେ ଠିଆ ହେଲାପରେ ରାମଚଂଦ୍ର ଓ ଲକ୍ଷ୍ମଣ ସେମାନଂକୁ ଆଲିଙ୍ଗନ 
କରିବେ। ଭରତ ଓ ଶତ୍ଧଗ୍ମ ବନ୍ଦନା କରି ଚାଲି ଯିବେ ଓ ଲକ୍ଷ୍ମଣ ସେମାନଂକର 
ପଷ୍ଚାତ୍‌ ଅନୁଗମନ କରିବେ | ଶ୍ରୀରାମ ତାଂକୁ ଡାକିବେ | 


ଶ୍ରୀରାମ ଭ୍ରାତା ଭରତ | ତୁମେ ତ୍ୟାଗର ପ୍ରତିମୁର୍ଭି। ତ୍ରିଭୁବନରେ ତୁମ ତ୍ୟାଗ 
ଅତୁଳନୀୟ | ତୁମେ ତ୍ଯାଗ, ଧର୍ମ, ନ୍ଯାୟୟ ସତ୍ୟ ଓ ସେବାର 
ବିରଳ ବ୍ୟନ୍ତିତ୍ଵ | 

ଭରତ ସେବା ଦାସକୁ ଆଉ ଲଜିତ କରନ୍ତୁ ନାହିଁ ପ୍ରଭୁ । ରାଜ୍ୟ ଭାର 


ଗ୍ରହଣ କରି ଏ ଦାସକୁ ଦାୟମୁକ୍ତ କରନ୍ତୁ | 

ଶ୍ରୀରାମ 


ଲକ୍ଷ୍ମଣ 


(ଶ୍ରୀରାମ ଭରତଙ୍କୁ ଆଲିଙ୍ଗନ କଲେ । ଆଲିଙ୍ଗନ ମୁକ୍ତ ହୋଇ 
ଲକ୍ଷ୍ମଣଙ୍କୁ) ଆସନ୍ତୁ ଭ୍ରାତା ଲକ୍ଷ୍ମଣ । (ଲକ୍ଷ୍ମଣ ଭରତଙ୍କ ପଛେ ପଛେ 
ଗଲେ) 

ଶୁଣ ଲକ୍ଷ୍ମଣ! (ଭରତ ଚାଲିଗଲେ। ଲକ୍ଷ୍ମଣ ଫେରିଲେ) ତୁମେ 
ଭାଇମାନଂକ ସାଂଗରେ ପରେ କ୍ରୀଡ଼ା କରିବ। ବର୍ଭମାନ ପ୍ରଥମେ 
ଯାଅ ଉର୍ମିଳା ପାଖକୁ । ସେ ଏକ ଭିନ୍ନ ତପସ୍ବିନୀ ତମେ ମୋ” 
ସାଂଗରେ ଚଉଦବର୍ଷ ବନଯାଗ କଲ ଆଉ ସିଏ, ନୀରବରେ ତମ 
ପାଇଁ ରାଜପ୍ରାସାଦଟିକୁ ପଞ୍ଚବଟୀ ଅରଣ୍ୟରେ ରୂପାନ୍ତରିତ କରିଦେଲା 
ଆଉ ସେଇଠି ବ୍ରହ୍ମଚାରିଣୀ ବେଶରେ ସବୁ ଜ୍ୟେଷ୍ଠାମାନଂକର ସେବା 
କଲା। ତେଣୁ ତମର ପ୍ରଥମ କର୍ଭବ୍ୟ — ତାଂକୁ ଯାଇ ପ୍ରଥମେ 
ସାକ୍ଷାତ କର | ଯାଅ... 

ଯଥା ଆଜ୍ଞା! 

(ଲକ୍ଷ୍ମଣ ତାଂକ ଶୟନ କକ୍ଷ ଆଡ଼କୁ ଗଲେ। ଅଂଧାର) 


ପପ 

ଦୃଶ୍ୟ-୨୦ 


(ଉର୍ମିଳାଙ୍କର ଶୟନକକ୍ଷ 1 ଉର୍ମିଳା ଗଭୀର ନିଦ୍ରାରେ ଶାୟିତା। ଦେହ ସାରା ତାଂକର 
ଅଳଂକାରମୟ | ଝରକାଦେଇ ଦିଶୁଥୁବା ଅଯୋଧା ରାଜପ୍ରାସାଦର ଉପର ମହଲାର 
ଆକାଶରୁ ଚେନାଏ ଜହ୍ନ ଆଲୁଅ ପଡ଼ିଚି ଉର୍ମିଳାଙ୍କ ଦେହରେ । ଅଳଂକାରଗୁଡ଼ିକ 
ଚକମକ କରୁଛଂତି। ଆବହ ସଂଗୀତରେ ମୂର୍ଚ୍ଛନା ଓ ରୋମାଞ୍ଚ । ପ୍ରବେଶ କରିବେ 
ଲକ୍ଷ୍ମଣ । ଏ ପର୍ଯ୍ୟନ୍ତ ସେ ଅଛଂତି ମୁନିକୁମାର ବେଶରେ | ବ୍ରହ୍ମଚାରୀ ବ୍ରତରେ ! ମୁହଁରେ 
ଦାଢ଼ି। ବକ୍ଷସ୍ଥଳ ପ୍ରାୟ ଖୋଲା। ହାତରେ ବାଜୁବଂଧ। ବେକରେ ମାଳି ଓ ସୁବର୍ଣ୍ଣ 
ହାର | ପରିଧେୟ କଷାୟ ବସ୍ତ। ଏହି ଦୃଶ୍ୟ ସାରା ଉର୍ମିଳା ଚଉଦ ବର୍ଷ ନିଦ୍ରାର ଶେଷ 
ଅଚେତନତା ଅନିଭୋଗ କରୁଛଂତି | ତେଣୁ ତାଂକର ଚେତନାର ସ୍ଵରଟି ପ୍ରଛୁଦ ପଟରୁ 
ପ୍ରକ୍ଷେପିତ ହେବ | ସତେ ଯେମିତି ଲକ୍ଷ୍ମଣଙ୍କ ସ୍ଵର ତାଂକୁ ଅରଣ୍ୟ କିମ୍ବା ଯୁଦ୍ଧ କ୍ଷେତ୍ରରୁ 
ଶୁଭୁଛି ସ୍ବପ୍ନରେ ଏବଂ ସ୍ଵପ୍ନ ଭିତରେ ସେ ତାର ଉତ୍ତର ଦେଉଛନଂତି | ମାଇକ୍ରୋଫୋନରୁ 
୮everb-1 ବା ପ୍ରତିଧ୍ଵନି- ୧ଥରରେ ଫିସ୍‌ଫିସ୍‌ କଂଠରେ ଆସ୍ତେ ଆସ୍ତେ ଆବୃରି 
କରାଯାଉଥ୍‌ବା କବିତା ପରି ଶୁଭିବା ଆବଶ୍ଯକ | ନିର୍ଦ୍ଦେଶକ ଚାହିଁଲେ, ଏଠାରେ 
ଦୁଇଟି ଚରିତ୍ର ଦ୍ଵାରା ଉର୍ମିଳାର ଅଭିନୟ କରାଇବେ । ଯଥା ( ୧) ଉର୍ମିଳାର ଶାୟିତା 
ସତ୍ତା / ଉର୍ମିଳା ୧ ଏବଂ ଉର୍ମିଳାର ସ୍ଵପ୍ନାୟିତା ସତ୍ତା / ଉର୍ମିଳା ୨। ଉଭୟ କ୍ଷେତ୍ରରେ 
ଦୁଇଜଣ ଉର୍ମିଳାଙ୍କ ଅର୍ବ ଚେତନ / ଶାୟିତା / ସ୍ଵପ୍ନାହତା ସତ୍ତାମାନଂକର ମାନସିକ 
ସଂଯୋଗ ଜାରି ରହିଥୁ୍‌ବ ଲକ୍ଷ୍ମଣଙ୍କ ଚେତନ ଅବସ୍ଥା ସାଂଗରେ!) 


ଆବହ ସଂଗୀତରେ ରୋମାଞ୍ଚ ଓ ଏକ ଅଶରୀରି ପରି ଅର୍ଵ ଅଂଧକାର 

ମଧ୍ଯରେ ଲକ୍ଷ୍ମଣ ପ୍ରବେଶ କଲେ କକ୍ଷରେ। କୋରାଲ୍‌ ହମିଂ ଝିଅ କଂଠରେ | ସତେ 

ଯେପରି ଏକ ନିକାଞ୍ଚନ ଅରଣ୍ୟର ଏକାନ୍ତତା ଜହ୍ନରାତି ହୋଇ ଭିଜେଇ ଦେଇଛି 
ଲକ୍ଷ୍ମଣ ଓ ଉର୍ମିଳାଙ୍କର ଚଉଦ ବର୍ଷର ବ୍ୟବଧାନକୁ | 

ଉର୍ମିଳା ନିଘୋଡ଼ ନିଦରେ ଶୋଇଯାଇଛନଂତି। ଲକ୍ଷ୍ମଣ ଆସ୍ତେ ଡାକିଲେ : 

ଲକ୍ଷ୍ମଣ ଉର୍ମିଳା... ଉର୍ମିଳା... ! ମନେ ହେଉଛି, ତମେ ତମ ଦେହରୁ ବାହାରି 

ପହଂଚି ଯାଇଚ କୋଉ ଅନାଗତ ସମୟ ପାଖରେ | କେତେ ନିଦ୍ରା 

ଅଛି ମହଜୁଦ୍‌ ତମ ପାଖେ ଉର୍ମିଳା ? ଶୁଣ... ଆମେ ଲଙ୍କା ଜୟକରି 

ଅଯୋଧାକୁ ଫେରି ଆସିଲୁଣି। ସୀତା ମାତାକୁ ଫେରାଇ ଆଣିଲୁଣି। 


୭୮ ଜ୍ଞ ଉର୍ମିଳା 
Source: Author, Digitized by PPRACHIN, SOA 


ଏଥର ଉଠ ଭର୍ମିଳା। (ଆବହ ସଂଗୀତ) 

ନିଦ ଭିତରେ ତମେ କୋଉ ଆକାଶକୁ ଚାଲିଯାଇଛ ଉର୍ମିଳା ? 
ତମେ ଯୋଉ ଆକାଶକୁ ଯାଇଚ ସେଇଠି... ଅପରିଚିତ ଓ ସଶସ୍ତ 
ଲୋକେ ଆକାଶକୁ ରକ୍ତାକ୍ତ କଲେଣି ନିଜ ନିଜ ଆଶଂକାରେ । 
ଅଥଚ ଅସଂଖ୍ୟ ଯୁଗ ଓ ଯୁଗାନ୍ତରକୁ ବ୍ୟାପି ଥବା ଆଲୁଅ ପବନ ଓ 
ପାଣି ନଥୁବା ଅଥର୍ବ ସମୟରେ ଏକୁଟିଆ ରହିଚ ତମେ ହିଁ। (ଆବହ 
ସଂଗୀତ) 

ଶୁଣ, ଶୁଣ, ମୋର ମଧ୍ଯ ଦୁଃଖ ଅଛି | ତୁମ ଦୁଃଖ ଠାରୁ ଉଣା କି 
ଅଧୁକ ତାହା କିପରି କହିବି ? ଉଠ ଉର୍ମିଳା । ତମେ ଶୋଇ ରହିଲେ 
କାହା ସାଂଗରେ ଜୀବନ ବିତେଇବି ? ଚଉଦବର୍ଷ ବନବାସ ପରେ 
ଫେରିଚି| ବହୁତ କିଛି ହରେଇଛି, ବହୂତ କିଛି ପାଇଛି। ଚଉଦ 
ବର୍ଷ ବିନିଦ୍ର ରହିବା ଭତରେ ଅନେକ ଥର ତମ ସତି ମତେ 
ନିଶ୍ଚେ ବିବ୍ରତ କରିଛି । ଆଜି... ଏଇ ଯେ ତମ ପାଖରେ ପହଂଚିଲି... 
ତମେ ଆଉ ଗୋଟେ ଉର୍ମିଳା ପରି ଦିଶୁଚ। ଏଇ ଯେ ଝରକା 
ସେପଟେ, ଅଯୋଧା ଆକାଶରେ ଜହ୍ନ ଉଠିଚି, ସେଇଟା ବି ଆଉ 
ଗୋଟେ ଜହ୍ନ ପରି ଦିଶୁଚି । ତମେ ଉଠ ଉର୍ମିଳା। ମୁଁ ଜାଣିଚି ତମ 
ପାଖେ ପହଂଚିବା ମାତ୍ରେ ଅଦୃଷ୍ଟ ମୋର ଭିନ୍ନ ହୋଇଯାଏ ! (ଆବହ 
ସଂଗୀତ) 

ତମକୁ ଦେଖୁଲେ ମନେ ହେଉଛି ତମେ ମୋର ହତାଶାର ପରିପୂର୍ଣ୍ଣ 
ରୂପ ମୁଁ ଯୋଉ ଏଇ ଦାଢ଼ି ଆଉ ଲଂବା ଚୁଟିର ଜଟା ପିନ୍ଧିଚି, 
ସେଇଥୁରୁ ମତେ ଚିହ୍ନି ପାରିବ ନାହିଁ। ନା, ସତରେ ତମେ ମତେ 
ଚିହ୍ନି ପାରୁ ନାହଁ ଉର୍ମିଳା ୨ ଏଇ ଯେ ଚୂଟି ସବୁ ମୋର ଅଲରା 
ହେଇ ଯାଇଚି, ତାକୁ ଏ ପର୍ଯ୍ୟନ୍ତ ସଜାଡ଼ିନ କାହିଁକି ? କାହିଁକି 
ଧରିନ ତମ ହାତରେ ମୋ” ହାତ ? ଏ ପର୍ଯ୍ୟନ୍ତ ଚାହିଁନା କାହିଁକି, 
ମୋର ଅଖ ଭିତରକୁ ? (ଆବହ ସଂଗୀତ) 

ଅଭିମାନ କରିଚ ମୋ” ଉପରେ ? ବିତୁଥୁଲା ସାରାରାତି କାହିଁକି 
ବା କାଂଦରେ କାଂଦରେ ? କୁହ ଉର୍ମିଳା! ମୁଁ କଣ ହେଇଥାନ୍ତି 
ଖାଲି ଏକ ଉଷ୍ଠ ଉନ୍ମାଦନା ? ମୁଁ ପରା ବ୍ରହ୍ମଚର୍ଯ୍ୟ ବ୍ରତ ପାନୁଥଲି । 


__& 
ଉମଳା ଜ୍ଞ ୭୯ 
Source: Author, Digitized by PPRACHIN, SOA 


ଉର୍ମିଳାର ସ୍ଵର: 


ଲକ୍ଷଣ 


ଉର୍ମିଳା 


ଉଠ ଉର୍ମିଳା! ଆଖରେ ତମର ଲଗେଇ ଦେବି ଅଂଧାରର କନ୍ଵଳ 
ଓ ଆଂକିଦେବି ମଝି କପାଳରେ ଉଜ୍ବଳ ତିଳକଟିଏ । ତମକୁ ହଜେଇ 
ଦେବା ଦିନଠୁ ଏ ଯାଏ ଶୋଇ ନଥବା ରକ୍ତରେ | ତିଳକ ମଝିରେ 
ଦେବି ଚୂନା ଚୂନା ଆଶା ଆଉ ସ୍ଵପ୍ନ ମାନଂକର ତ୍ରିଭୁଜଟିଏ, ଧୂସର 
ବର୍ଣ୍ଣର । (ଆବହ ସଂଗୀତ) 

ଆସ ଉର୍ମିଳା । ଉଠିଆସ | ଆସ | ମୋର ବ୍ରହ୍ମଚାରୀ ସ୍ଵପ୍ନମାନଂକର 
ଅଳତା ଲଗେଇ ଦେବି ତମରି ପାଦରେ ଏବଂ ଏ ଚଉଦବର୍ଷ ଧରି 
ତମକୁ ଦେଇ ପାରିନଥୁବା ଚୂମାଙ୍କ ଫୁଲରେ ତିଆରିବି ମାଳାଟିଏ, 
ପିନ୍ଧାଇବି ତମରି ଗଳାରେ। 

(ଲକ୍ଷ୍ମଣ ଉପରେ ଷ୍ଟ୍ରୋବ୍‌ ଆଲୁଅ। ସେ ଅତି ମଂଥର ଗତିରେ 
ଉର୍ମିଳାର ଶାୟିତା ଦେହ ସାରା କାଳଛନିକ ଚୂମା ଦେଇ ଚାଲିଛଂତି। 
କାଛନିକ ଆଲିଙ୍ଗନ କରୁଛଂତି ଛଉ ମୁଦ୍ରାରେ। ଶବ୍ଦଗୁଡ଼ିକ 
ଅତିରଂଜିତ ହୋଇ ଶୁଭିବ ମାଇକ୍ରୋଫୋନ୍‌ରେ । ତା'ଉପରେ 
ମାଡ଼ିଯିବ “ କି-ବୋର୍ଡ”ର ଗମ୍ଭୀର ସିଂଫୋନୀ। ଆବହ ସଂଗୀତ 
ବଂଦ ହେଇଗଲା। ଷ୍ଟୋବ୍‌ ଆଲୁଅ ବଂଦ ହେଇଗଲା ଏବଂ ମଂଚ 
ନୀରବ ଏଥର ମାଇକ୍ରୋଫୋନ୍‌ରେ ଶୁଭିଲା ନିଦ୍ରିତା ଉର୍ମିଳାଙ୍କ 
ସ୍ଵର...) 

ଆଃ ! ଆସ... ଆଉ ଟିକେ ନିକଟକୁ ଆସ | ମୋ ନିଦ୍ରିତ ସତ୍ତାକୁ 
ପଶିବାକୁ ଦିଅ ତମର ସେ ବ୍ରହ୍ମଚର୍ଯ୍ୟ ଅରଣ୍ୟ ଭିତରେ । ମତେ 
ରୂପାନ୍ତରିତ କରିଦିଅ ଏକ ଉଷ୍ପ ପଞ୍ଚବଟୀରେ। ଆସ | ଆଉଥରେ 
ଆଲିଂଗନ କର | ଆସ ମୁଁ ତମ ଅନ୍ତଃକରଣରେ ରହିଯିବି ନର ଆଉ 
ବାୟୁ ହୋଇକରି। ତମେ ଯଦି ପୁଣିଥରେ ଚାଲିଯିବ ବନସ୍ତକୂୁ ମତେ 
ଏକାକରି, ଛଳଛଳ ଆଖରେ ମୁଁ ବୋହିଯିବି ଲୁହଧାର ପରି। 
ଚିତ୍ରକୂଟ ଅରଣ୍ୟରେ ପବନ ବହିଲାବେଳେ 

ଗଛରେ ଲଟକିଥବା ଅଧାଶୁଖା ପତ୍ରଙ୍କ ଭିତରେ 

ଜଣାଯାଏ ତମେ ଅବା ମୋ” ପାଖକୁ ଆସ 

ଚାଲି ଚାଲି ଜଂଗଲର ଗୋହିରି ବାଟରେ | 

ମୁଁ ବା କିସ ? ଛାର ଗୋଟେ ଅଜ୍ଞାନୀ ରମଣୀ 


୮୦ ଜ୍ଞ ଉର୍ମିଳା 

ଲକ୍ଷ୍ମଣ 


ଉର୍ମିଳା 


ଲକ୍ଷ୍ମଣ 


ଉର୍ମିଳା 


ଲକ୍ଷ୍ମଣ 


ଶୂନ୍ୟରେ ଝୁଲୁଚଟି; ଆଉ ମୁଁ ଗୋଟେ ଏପରି ଆଲୋକ 
ଯେତେବେଳେ ପ୍ରକ୍ଷେପିତ ହୁଏ 

ତାକୁ ଭାବେ ସେତେବେଳେ ବ୍ରହ୍ମାଣ୍ଡ ଗୋଟାକ । 

ତେଣୁ ତମ ଚେତନାର କନ୍ଦି ବିକନ୍ଦିରେ ରହିଯାଏ 

ହୋଇ ଗୋଟେ ଶୂନ୍ୟର ସଂତକ | 

ତମେ ରହିଥିବା ଯାଏ ଚେତନାରେ 

ଲାଗୁଥିବ ଏ ପର୍ଯ୍ୟନ୍ତ ଭାଗ୍ୟ ମୋର ଅଛି 

ଆଉ... ଦିନେ ତମେ ପହଂଚିବ ରକ୍ତ ମାଂସର ଦେହରେ | 

ତମେ ଆସି ପହଂଚିବ ଅନାଗତ ଭବିଷ୍ୟତ ପରି 

ମୋର ଏ ରକ୍ତମାଂସ ଦେହର ଦୁଆରେ | 

ମୋ” ନିର୍ବାସନର ଦୀର୍ଘରାତି ଆଉ ଦିନବେଳ ଯାକ 

ମୁଁ କେବଳ ଦେଖୁଥିବି ତୁମକୁ ସ୍ବପ୍ନରେ 

ନିଜକୁ ବିଭକ୍ତ କରି ନାନା ମୁହୂର୍ରରେ 

ସବୁ ବୁବ୍ଧି ବୃତ୍ତି ଠୁଳ କରି ଭାବିଲେବି 

ତମ ରୂପ କଣ ଆଉ ଦେଖୁବାକୁ ସାମର୍ଥ୍ୟ ପାଇବି ? 

ଉଠ, ଆଉ ମତେ ଦେଖ ଉର୍ମିଳା 

ମୁଁ ବ୍ରହ୍ମଚର୍ଯ୍ୟ ବ୍ରତ ଛାଡ଼ି ଆସି 

ପହଂଚିଛି ତମ ଶରୀରର ରକ୍ତମାଂସ କାମନାର ତୀରେ । 

ଜମା ଛୁଅଁ ନାହିଁ ମୋ” ଦେହକୁ ଆଉ ଜମା କଥା କୁହ ନାଇଁ 
କିଏ ସେ ପରତେ ନଯାଉ ଯେପରି ସାରା ରାତି ଯାଉ ପାହିଁ। 
ଆଗରୁ ତମକୁ ଯାହା ଜାଣିଥଲି ତମେ ଖାଲି ତାହା ନୁହ 

ତମେ ଅଶରୀରୀ ଅଥଚ ମୋ” ପାଶେ ସବୁବେଳେ ରହିଥାଅ। 
ଏହା କିପରି ସଂଭବ ଉର୍ମିଳା ? ଦୀର୍ଘ ଚଉଦ ବର୍ଷପରେ ଆସିଚି। 
ଅଶରୀରୀ ହେଇ କାହିଁକି ଆସିବି ? ମୁଁ ଶରୀର ସହ ଆସିଛି। ମୋଂ 
ବ୍ରହ୍ମଚର୍ଯ୍ୟ ବ୍ରତକୁ ରଖି ଭରଦ୍ଵାଜଙ୍କ ଆଶ୍ରମରେ ଉଜେଇଦେଇ 
ଆସିଛି। ଉଠା | 

(ହଠାତ୍‌ ମଂଚ ଅଂଧାର ହେଲା | ଉପର ମଂଚର ଏକ ଉଚ୍ଚ ସ୍ଥାନରେ 
ଚକମକି ଆଲୋକ ସଂପାତିତ ହେଲା। ଏହି ସ୍ଵତଂତ୍ର ଆଲୋକ 


ଉର୍ମିଳା ଜ୍ଞ ୮୧ 

ଭିତରେ ଉଦ୍ଭାସିତା ହେଲେ ନିଦ୍ରାଦେବୀ। ତାଂକର ସ୍ଵର ପ୍ରକ୍ଷେପିତ 
ହେବା ଆବଶ୍ଯକ “ ପ୍ରତିଧ୍ବନି- ୧” ଶବ୍ଦ ମାଧ୍ୟମରେ।) 


ନିଦ୍ରାଦେବୀ ଲକ୍ଷ୍ମଣ! ନିଜକୁ ସଂଜତ କର। 

ଲକ୍ଷ୍ମଣ ମାତା ନିଦ୍ରାଦେବୀ ! ଆପଣଂକୁ କୋଟି ପ୍ରଣିପାତ ମାତେ। କେତେ 
ଜନ୍ମର ସୌଭାଗ୍ୟ ମୋର ! ଆପଣ ମୋ” କୋଠରୀରେ ଆବିର୍ଦୂତା 
ହେଲେ। କଣ ଦେଇ ଆପଣଂକର ଅର୍ଚ୍ଚନା କରିବି ଜାଣି ପାରୁନାହିଁ 
ମାତେ । 

ନିଦ୍ଧାଦେବୀ ଅନେକ ସମୟ ଧରି ତମେ ଏଇଠି ଠିଆହେଇ ମତେ ବିଚଳିତ ଓ 
ବିବ୍ରତ କରୁଚ | ମୋ” ନିରବତା ଓ ଶାଂତି ଭଂଗ କରୁଛ | 

ଲକ୍ଷ୍ମଣ ନା ମାତେ! ମୁଁ ଉର୍ମିଳାକୁ ନିଦରୁ ଉଠାଉଥୁଲି। ଚଉଦବର୍ଷ ବନବାସ 
ପରେ ମୁଁ ଆଜି ଅଯୋଧାକୁ ଫେରିଚି ମାତା! ମୁଁ ଉର୍ମିଳାକୁ ଦେଖା 
କରିବାକୁ ଚାହେଁ 

ନିଦ୍ରାଦେବୀ ଉର୍ମିଳା ଚଉଦ ବର୍ଷ ହେଲା ମୋ” କୋଳରେ ଶୋଇଛି। 

ଲକ୍ଷ୍ମଣ ଏହା କିପରି ସଂଭବ ହେଲା ମାତା ? 

ନିଦ୍ରାଦେବୀ ତମର କଣ ମନେ ନାହିଁ ଲକ୍ଷ୍ମଣ ? ତମେ ଚଉଦବର୍ଷ ହେଲା ବିନିଦ୍ର 
ରହି ପ୍ରଭୁଙ୍କର ପ୍ରହରୀ ସାଜିଥଲ ଆଉ ମତେ ପରିତ୍ୟାଗ କରି ସୃଷ୍ଟିର 
ସଂତୁଳନକୁ ବିଚଳିତ କରିଥୂଲ ? 

ଲକ୍ଷ୍ମଣ ମୋ” ପାଖରେ ଅନ୍ୟ କିଛି ଉପାୟ ନ ଥୁଲା ମାତେ । ଅରଣ୍ୟ 
ଭୂତ, ପ୍ରେତ, ପିଶାଚ ଆଉ ରାକ୍ଷସମାନଂକ ଦ୍ଵାରା କବଳିତ | ବିନିଦ୍ର 
ରହି କୂଟୀର ବାହାରେ ପହରା ନଦେଇଥୁଲେ ପ୍ରଭୁ ଓ ମାତା ବିଶ୍ରାମ 
କରନ୍ତେ କିପରି ? 

ନିଦ୍ରାଦେବୀ ତମର ନିଦ୍ରା ନ ଯିବାର ଅପରାଧକୁ ପ୍ରଶମିତ କରୁଥିଲେ ଉର୍ମିଳା। 
ତମ ପାଇଁ ଲକ୍ଷ୍ମଣ... କେବଳ ତମପାଇଁ ସେ ଚଉଦବର୍ଷ ଶୋଇ 
ରହିଲେ! ନହେଲେ ତମେ ଇନ୍ଦ୍ରଜିତକୁ ବଧ କଲ କିପରି ? 
ଇନ୍ଦ୍ରଜିତକୁ ଅଭିଶାପ ଥଲା ସିଏ ସେଇ ବୀର ହାତରେ ମରିବ, 
ଯିଏ ଚଉଦବର୍ଷ ବିନିଦ୍ର ରହିଥୁବ। 

ଲକ୍ଷ୍ମଣ ହଁ, ମୁଁ ଚଉଦବର୍ଷ ଉନ୍ନିଦ୍ର ରହି ତପସ୍ୟା କରିଛି। 

ନିଦ୍ରାଦେବୀ ନା, ଉର୍ମିଳା ଯଦି ସବୁ ତ୍ଯାଗ କରି ଚଉଦବର୍ଷ ତମ ପାଇଁ ଶୋଇ 

୮୨ ଞ୍ଚ ଉର୍ମିବ୍ା 

2D) 
7) 


।ଦେବୀ 


ଲକ୍ଷ୍ମଣ 


ନଥାନ୍ତା ତମେ ଇଂଦ୍ରଜିତକୁ ବଧ କରିବାର ବୀରତ୍ବ ପ୍ରାପ୍ତ ହୋଇ 
ନଥାନ୍ତ ଲକ୍ଷ୍ମଣ। ତାର ତ୍ୟାଗର ପଟାନ୍ତର ନାହିଁ। ତମେ ବ୍ରହ୍ମଚର୍ଯ୍ୟ 
ବ୍ରତ ପାଳନ କରି ବିନା କାରଣରେ ବନବାସ କଲ ଆଉ ତାକୁ 
ବିନା କାରଣରେ ଅଯୋଧାରେ ଛାଡ଼ି ଦେଇଗଲ। ପ୍ରାଚୁର୍ଯ୍ୟର 
ରାଜପ୍ରାସାଦ ଭିତରେ ସେ ତପସ୍ବିନୀ ପରି କାଳ କାଟିଲା। (ଆବହ 
ସଂଗୀତ | ଲକ୍ଷ୍ମଣ ବିବ୍ରତ ହୋଇ ପଡ଼ିଲେ । ଲଜିତ ହେଲେ | ନିମ୍ନ 
ମଂଚକୁ ଚାଲି ଆସିଲେ।) 

ବଡ଼ କଷ୍ଟ ଏଇ ନିର୍ବାସନର ସମୟ। ଆଦୌ ଭଲ ଲାଗୁନଥୁଲା 
ତାକୁ ଫୁଲଙ୍କର ହସ | ସୂର୍ଯ୍ୟାସ୍ତର ବେଶ ଦିଶୁଥୁଲା ଅଂଧାର ସଦୃଶ 
ଉଲ୍ଲସିତ କରୁନଥୁଲା ତାକୁ ରତୁଙ୍କ ବର୍ଣ୍ାଳୀ। (ଆବହ ସଂଗୀତ) 
ଦେଖ ଲକ୍ଷ୍ମଣ! ଯୋଉ ଉର୍ମିଳାକୁ ତମେ ଦିନେ କହୁଥିଲ ଯୁବତୀ 
ଜହ୍ନ... ଆଜି ସେଇ ଲବଣୀ ପିତୁଳା କେମିତି ଝାଉଁଳି ପଡ଼ିଚି। 
ଉଛୁଳି ଉଠୁନି ଆଉ ମଧୁପାତ୍ରର ଶିଥୂଳ ହେଇଯାଇଚି ଭୁଜଲତା! 
ଯେଉ ଭୁଜରେ ଅନେକ ଥର ତମକୁ ଜଡ଼େଇ ଧରିଚି ସିଏ। 
ଅଧରରେ ତାର ସେଇ ପୂର୍ବ ରଂଗ ନାଇଁ, ଯେଉଥ୍‌ରେ ରଂଗେଇ 
ଦେଇଚି ଅନେକଥର, ତମରି ଅଧର! ଗୋଟେ ଗୋପନ 
ଜଳନରେ ଜଳି ଯାଉଚି ତାର ନାରଂଗୀ ରଂଗ। ନାବି ଫିଟି ପଡ଼ିଚି, 
ଫିଟି ପଡ଼ିଚି ଘନ କବରୀ, ଯୋଉଥ୍‌ରେ ଶୋଭା ପାଉଥାନ୍ତା 
ଛୁରିଅନା, ମୁଚୁକୁନ୍ଦ ମଲ୍ଲୀ କି ବଧୁଲି। 

ମୁଁ ଆଉ କଣ କରିପାରିଥାନ୍ତି ମାତେ ? ବନସ୍ତକୁ ଯାଇ ମୁଁ ଜୀବନର 
ସବୁ କିଛି ହରେଇ ଦେଇଛି। ଆଦର୍ଶ ନାଁରେ ଭାବପ୍ରବଣତାକୁ 
ସମ୍ମାନ ଦେଇ ଜୀବନର ନିଶୁର ବାସ୍ତବତାକୁ ଉପେକ୍ଷା କରିଛି। 
ଜୀବନ ସେଇଥୁପାଇଁ ମୋ” ଉପରେ ପ୍ରତିଶୋଧ ନେଇଛି | ହେଲେ 
ମୁଁ ଉର୍ମିଳା ଉପରେ ଅତ୍ୟାଚାର କରିନାହିଁ। 

ଏଇତ ଅତ୍ୟାଚାର କରୁଥିଲ ତାକୁ ନିଦରୁ ଉଠାଇ । କେମିତି ସେ 
ଉଠିଥାନ୍ତା ? ସିଏ ପରା ମୋ” କୋଳରେ ନିଦ୍ରାଗତ ତୁମକୁ ପାଇବା 
ପାଇଁ ସଂସାର ହରାଇ | (ଆବହ ସଂଗୀତ, ଲକ୍ଷ୍ମଣଂକ ପ୍ରତିକ୍ରିୟା) 
ମୁଁ ତାହା ସ୍ଵୀକାର କରୁଛି ମାତେ 1 ଭାରତର ଇତିହାସ ଆଉ ପୁରାଣ 


ଭର୍ମିଳା ଜ୍ଞ ୮୩ 

ଲକ୍ଷ୍ମଣ 


2D) 
2) 


।ଦେବୀ 


ଉର୍ମିଳାଙ୍କ ତ୍ୟାଗ ଓ ପ୍ରତିଭାକୁ ସ୍ଵୀକାର କରୁକି ନ କରୁ ମୁଁ ତାକୁ 
ସ୍ଵୀକାର କରୁଛି । ଆପଣ କହୁଛଂତି ମୁଁ ତାଂକ ବନବାସ ବେଳେ 
ସାଂଗରେ ନ ଯାଇ ଚାଲିଯିବାଟା ଅନ୍ୟାୟ ହେଇଛି। କିଂତୁ ମୋ” 
ସହିତ ବଣକୁ ଯାଇଥ୍‌ଲେ ଅଯୋଧାରେ ମହା ପ୍ରଳୟ ସୃଷ୍ଟି 
ହେଇଥାନ୍ତା। ନିଜେ ଦୁଃଖର ନଇରେ ପହଁରିଛଂତି କିଂତୁ 
ଅନ୍ୟମାନଂକୁ ବୁଡ଼ିଯିବାରୁ ରକ୍ଷା କରିଛଂତି | ପିତା ଦଶରଥଙ୍କ ମୃତ୍ଯୁ 
ହେଇଛି ଉର୍ମିଳାଙ୍କ ଛାତିରେ। ମାନବିକତାର ମୃତ ନଦୀରେ 
ଜୀବନର ବନ୍ଯା ତୋଳି ଆଣିଛଂତି। ସ୍ବେହ, ସେବା ଓ ପ୍ରୀତିରେ 
ରାଜ ପ୍ରାସାଦର ମାତାମାନଂକ ସେବା କରିବାଠାରୁ ଆରମ୍ଭ କରି 
ପିଖୁଡ଼ିମାନଂକ ପର୍ଯ୍ୟନ୍ତ ସମସ୍ତଙ୍କୁ ସନ୍ତୁଷ୍ଟ କରିଛଂତି। କିଂତୁ ତମେ 
ତାଂକୁ କରିଛ ଉପେକ୍ଷିତା| ତ୍ୟକ୍ତ ଉପତ୍ୟକା | 

ମୁଁ ଉର୍ମିଳାର ଏତେ ସବୁ ଗୁଣ ସଂପର୍କରେ କିଛି ଜାଣିନି ମାତେ ! 
ମିଥୁଳା ରାଜାଙ୍କ ଦ୍ଵିତୀୟ ଝିଅ ଉର୍ମିଳା ନୂଆ ହେଇ ଆସିଥୁଲା 
ଅଯୋଧାର ରାଜ ପ୍ରାସାଦକୂ । ତାକୁ ଭଲଭାବେ ଚିହ୍ନିବା ଆଗରୁ 
ତ ବନଯାଗ କଲି, ବନସ୍ତକୁ ଗଲି। କେମିତି ଜାଣଂତି ମାତା ତା 
ଦେହରେ କେମିତି ବାଜିଲା ମୂଦଙ୍ଗ ବେହେଲା ? ତା” ବଙ୍କିମ 
କଟିତଟେ କେମିତି ଖେଳିଲେ ସୂର୍ଯ୍ୟ ଚଂଦ୍ର ତାରା ? ମୁଁ ଛାର 
ସେବକଟିଏ ପ୍ରଭୁଙ୍କର, ସିଏ ଏକ ଅସମାପ୍ତ ବିରହରେ କ୍ଲାନ୍ତ ହୋଇ 
ଶୋଇଥ୍‌ବା ରାଣୀହଂସପୁର। ଅଯୋଧା ନଗ୍ରର। 

ଆଜି ତାର ଚଉଦ ବର୍ଷର ନିଦ୍ରା ଯାତ୍ରା ସମାପ୍ତ ହେଉଛି ଲକ୍ଷ୍ମଣ । 
ତମର ମଂଗଳ ଆଉ ବିଜୟ କାମନା କରି, ତମକୁ ପ୍ରଭୁ ଶ୍ରୀରାମଙ୍କ 
ସେବା କରିବାର ସୁଯୋଗ ଦେଇ, ତମର ସମସ୍ତ କ୍ଲାନ୍ତିକୁ ଆପଣାର 
କରି ତପସ୍ଵିନୀ ଉର୍ମିଳା ଶୋଇଛି ମୋର ଆଶ୍ରୟର ଚଂଦ୍ରାତପ ତଳେ | 
ବର୍ଭମାନ ମୁଁ ଖୋଲି ଦେଉଛି ତାର ନିଦ୍ରାର ମାୟାଜାଲ। ଏଥର 
ତମେ ତାକୁ ଉଠେଇ ଦେଇ ପାର। ଚିହ୍ନିବାକୁ ଚେଷ୍ଟାକରି ପାର | 

(ନିଦ୍ରାଦେବୀ ଅଭୟ ମୁଦ୍ରାରେ ବରଦାନ କଲ ଶାୟିତା ଉର୍ମିଳାଙ୍କୁ | 
ରଂଗୀନ ଆଲୋକର ପୁଞ୍ଜିଭୂତ ରଶ୍ମି ଠୁଳ ହେଲା ତାଂକ ଉପରେ | 
ଆବହ ସଂଗୀତରେ ଇନ୍ଦ୍ରକାଲ ଓ ଆଧୁଭୌତିକ ଶକ୍ତିର ମିଶ୍ରିତ 


୮୪ ଜ୍ଞ ଉର୍ମିଳା 


Source: Author, Digitized by PPRACHIN, SOA 


ଲକ୍ଷ୍ମଣ 


ଉର୍ମିଳା 


ଲକ୍ଷ୍ମଣ 
ଉର୍ମିଳା 
ଲକ୍ଷ୍ମଣ 
ଉର୍ମିଳା 


ଲକ୍ଷ୍ମଣ 


ଉର୍ମିଳା 


ଲକ୍ଷ୍ମଣ 


ଫଳର ସୂଚନା! ପ୍ରାୟ ଅର୍ବେକ ମୁହୂର୍ର ଯାଏ। ତାପରେ ଆବହ 
ସଂଗୀତ ବଂଦ ହେଲା। ଏନ୍ଦ୍ରଜାଲିକ, ଆଲୋକ ପ୍ରକ୍ଷେପଣ ବଂଦ 
ହେଲା। ମଂଚ ସଂପୂର୍ଣ୍ଣ ନିରବ ¦ ଆସ୍ତେ ଆସ୍ତେ ଲକ୍ଷଣ ଗମନ କଲେ 
ଉର୍ମିଳାର ଶଯ୍ୟା ପାଖକୁ । ଏବଂ ନରମ ସ୍ଵରରେ ଡାକିଲେ...) 
ଉର୍ମିଳା... (ଆବହ ସଂଗୀତ | ତାପରେ ଉର୍ମିଳାକୁ ଉଚ୍ଚସ୍ଵରରେ 
ଡାକିଲେ ଓ ଜୋର୍‌ରେ ହଲାଇ ଦେଲେ । ଉର୍ମିଳା ଚିକ୍ରାର କରି 
ଉଠି ପଡ଼ିଲେ ଓ ଭୟାଉଁ ସ୍ବରରେ ପଚାରିଲେ...) 

କିଏ ? 

(କ୍ରାସ୍‌ ଶବ୍ଦ ଓ ଧପ୍‌ କରି ଜଳି ଉଠିଲା ସବୁ ସଫେଦ ଆଲୁଅ! 
ଉର୍ମିଳା ଲକ୍ଷ୍ମଣଙ୍କ ଜଟା ଓ ଶୃଶ୍ର ଦେଖୁ ତାଂକୁ ଚିହ୍ନିପାରିଲେ ନାହିଁ) 
ଉର୍ମିଳା, ମୁଁ... ତମ ସ୍ବାମୀ! 

ଲାଜ ଲାଗୁନି ତମକୁ ? ଅନ୍ୟର ସ୍ତ୍ରୀ ଉପରେ ଆଖୁ ପକାଉଚ ? 
(ଆଶ୍ଚର୍ଯ୍ୟ ହେଲେ) ଅନ୍ୟର ସ୍ତ୍ରୀ ? ତମେ ମୋର ସ୍ତ୍ରୀ, ଭର୍ମିଳା। 
ଛି। ମୋ” ସ୍ବାମୀ ହଉଛଂତି ଲକ୍ଷ୍ମଣ! ବୀର ଲକ୍ଷ୍ମଣ। ତାଂକ ପିତ୍ସ 
ପ୍ରତିମ ଜ୍ୟେଷ୍ଠ ଭ୍ରାତାଙ୍କର ପ୍ରହରୀ ରୂପେ ବନବାସରେ ଅଛଂତି। 
ଚଉଦ ବର୍ଷ ବନବାସ ଭିତରେଏବେ ରାକ୍ଷସ ରାଜା ରାବଣ 
ସାଂଗରେ ଦୁଇଭାଇ ଯୁଦ୍ଧ କରୁଛଂତି। ତମେ ଆସି ଏଇଠି ମୋର 
ସ୍ଵାମୀ ବୋଲି କହିବାକୁ କିଏ ? କିଏ ତମେ ? 

(ଚଢ଼ା ଗଳାରେ) ମୁଁ ତମର ସ୍ଵାମୀ ଲକ୍ଷ୍ମଣ! ତମର ଚଉଦବର୍ଷର 
“ଉର୍ମିଳାନିଦ୍ରା? ଭାଂଗିଲାଣି ନା ନାହିଁ ? ଲଙ୍କା ଯୁଦ୍ଧରେ ଆମେ 
ବିଜୟ ହାସଲ କରିଛୁ । ମା” ସୀତାଙ୍କୁ ଉଦ୍ଧାର କରି ଅଯୋଧ୍ାରେ 
ପହଂଚି ସାରିଲୁଣି। 

(ଟିକିଏ ଘୁଂଚି ଗଲେ । ତାପରେ ଲକ୍ଷ୍ମଣଙ୍କ ପାଖକୁ ଆସିଲେ | ତାଂକ 
ଚାରିପଟେ ବୁଲି ତାଂକୁ ପରୀକ୍ଷା କରିବାକୁ ହାତ ବଢ଼ାଇଲେ। 
ବିବେକ ବାଧାଦେଲା। ଏହି ଅଭିନୟ ପାଇଁ ଆବଶ୍ୟକୀୟ ଆଲୋକ 
ସଂପାତ ଓ ଆବହ ସଂଗୀତ ଦିଆଯିବ) 

କିଂତୁ ତମର ଏକି ଅତ୍ତୁତ ଚେହେରା ଉର୍ମିଳା ? ସ୍ଵାମୀ ତମର କଣ୍ଟା 
ଆଉ ପଥର ଭର୍ଭି ଜଂଗଲରେ ବୁଲୁଚି ଆଉ ତମେ ଏଇଠି ଆୟ 


< 
ଉମା ଞ୍ଚ ୮୫ 
Source: Author, Digitized by PPRACHIN, SOA 


ଉର୍ମିଳା 
ଲକ୍ଷ୍ମଣ 


ଉର୍ମିଳା 


ଲକ୍ଷ୍ମଣ 


ଉର୍ମିଳା 


ଲକ୍ଷଣ 


ଅଳଂକାର ଲଗେଇ, ପାଟଶାଢ଼ି ପିନ୍ଧି ରାଜପ୍ରାସାଦର ଭୋଗ 
ବିଳାସରେ ବୁଡ଼ି ରହିଛ ? ଏୟା ତମର ପତିଭକ୍ତି ୨ ତମେ ପରା 
ମୋର ସହଧର୍ମିଣୀ ! ତମ ସ୍ଵାମୀଙ୍କ ପ୍ରତି ଏୟା ତମର ଅଂଗୀକାର ? 
ଏତେ ଅଳଂକାର ଲଗେଇ ରାଜକୀୟ ବିଳାସ ଉପଭୋଗ କରୁଚ ? 
ଦିନେ କେବେ ଭାବିଚ ସ୍ବାମୀ ତମର ଫଳମୂଳ ଖାଇ କେମିତି 
ଜଂଗଲରେ ଜୀବନ କାଟୁଛି। 

ନା, ତମ କଥା ଜମା ଭାବୁ ନଥୁଲି|। (ଆବହ ସଂଗୀତ) 

ବୁଝି ପାରୁଛି । ତମକୁ କେବଳ ରାଜପ୍ରାସାଦର ବିଳାସ ଦରକାର | 
ସ୍ବାମୀର ସ୍ଵେହ ନୂହେ। ସେଥୁପାଇଁ ମୁଁ ବି ଠିକ୍‌ କରି ସାରିଚି। 
ତମେ ତମ ବାଟରେ ରୁହ | ମୁଁ ମୋ” ବାଟରେ ଯାଉଛି । 

ମୁଁ ଠିକ୍‌ ସେୟା ଚାହୁଁଥିଲି ପ୍ରିୟତମ ! ଯୋଉଦିନ ଆରଣ୍ୟକୁ ଯିବା 
ପୂର୍ବରୁ ମୋଠୁ ବିଦାୟ ନେଇଗଲ, ସେଦିନ ମୁଁ ତମ କଥା ମାନି 
ତମ ସାଂଗରେ ବଣକୁ ଗଲି ନାହିଁ। ଗଲି ନାହିଁ, ଏଇଥ୍‌ପାଇଁ ଯେ 
ଅପା ସୀତାଙ୍କ ଅନୁପସ୍ଥିତିରେ ମୁଁ ଏ ଉଆସର ଦ୍ବିତୀୟ ଜ୍ୟେଷ୍ଠ 
ରାଣୀ। ମତେ ଏ ପ୍ରାସାଦର ଜ୍ୟେଷ୍ଠ ଜ୍ୟେଷ୍ଠାମାନଂକର ସ୍ଵାସ୍ଥ୍ୟର 
ଯତ୍ନ ନେବାକୁ ହେବ। ତମେ କହିଲ ତମେ ଚଉଦ ବର୍ଷ ବ୍ରହ୍ମଚର୍ଯ୍ୟ 
ବ୍ରତ ପାଳନ କରିବ ମୁଁ ମଧ୍ଯ ଏଇଠି ରାଜ ପ୍ରାସାଦରେ ତପସ୍ବିନୀ 
ପରି ବ୍ରହ୍ମଚର୍ଯ୍ୟ ବ୍ରତ ପାଳନ କଲି | ଭ୍ରାତୃ ଓ ଭ୍ରାତୃ ପତ୍ନୀଙ୍କ ସେବାରେ 
ଯେପରି ତୃଟି ନରୁହେ ତାର ବ୍ୟବସ୍ଥା କଲି । ମନେ ମନେ ଭାବୁଥଲି, 
ତମେ ମତେ ଘୃଣା କର ପଛକେ, ପ୍ରଭୁ ଶ୍ରୀରାମ ଆଉ ମାତା ସୀତାଙ୍କ 
ସେବାରେ ଯେମିତି ଅବହେଳା ନ କର। 

ମୁଁ ମୋର କର୍ଭବ୍ୟ ଠିକ୍‌ ରୂପେ ସଂପାଦନ କରିଛି ଉର୍ମିଳା। ଚଉଦ 
ବର୍ଷର ବନବାସରେ ମୁଁ ପ୍ରଭୁ ଶ୍ରୀରାମଙ୍କ ଶରୀର ପାଇଁ ଢାଲ ଭଳି 
ଆଶ୍ରୟ ପ୍ରଦାନ କରିଛି। ତମେ କ”ଣ ବୋଲି ଭାବିଲ ମତେ ? ମୁଁ 
ବ୍ରହ୍ମଚର୍ଯ୍ୟ ନ୍ତ ଭଂଗ କରି ଅନ୍ୟ ନାରୀମାନଂକ ସହିତ କ୍ରୀଡ଼ା 
କରୁଥିଲି ? 

ଆଉ ମୁଁ କଣ ମୋର ତପସ୍ଯା ଛାଡ଼ ରାଜପ୍ରାସାଦର 
ବିଳାସବ୍ୟସନରେ ମାତିଥଲି ତମକୁ ଅବହେଳା କରି ? 

ତା” ହେଲେ ଏ ଅଳଂକାର ପିନ୍ଧି ଶୋଇଥଲ କାହିଁକି ? 


୮୬ ଞ୍ଚ ଉର୍ମିନା 

ଉର୍ମିଳା 


ସୀତା 


ଉର୍ମିଳା 


ସୀତା 


ଲକ୍ଷ୍ମଣ 
ସୀତା 
ଉର୍ମିଳା 


ସୀତା 


ଲକ୍ଷ୍ମଣ 
ଉର୍ମିଳା 


ଗୁରୁ ବଶିଷ୍ଠ ଆଉ ରଷି ବାଲ୍ଲିକୀ ମତେ ତପସ୍ଵିନୀ ବେଶରେ ଦେଖୁ 
ବିଷର୍ଣ୍ଣ ହେଲେ ! ମାତା ସୁମିତ୍ରା ଭର୍ସନା କଲେ । କହିଲେ, ସେମାନେ 
ଅଯୋଧ୍ଧା ଫେରିଆସି ବିଜୟର ଧ୍ଵଜା ଉଡ଼େଇଲା ବେଳକୁ ତୁ 
ତପସ୍ବିନୀ ବେଶରେ ରଦ୍ରାକ୍ଷର ମାଳା ଜପୁଥୁବୁ ? 

(ହଠାତ୍‌ ପଶି ଆସିଲେ ସୀତା) 

କ”ଣ ତୋର ହେଇଛି ଉର୍ମିଳା ? 

ଅପା! (ଆଲିଙ୍ଗନ କଲେ ସୀତାଙ୍କ) ତତେ ରାବଣ ନେଇ ଲଙ୍କାରେ 
କେତେଦିନ ରଖୁଲାରେ ? ତୋ” ଉପରେ ଅତ୍ୟାଚାର କଲା ସେ 
ରାକ୍ଷସଟା ? କେମିତି ସହିଲୁ ଲୋ ଅପା ? 

ସିଏ ଅନେକ କଥା ଉର୍ମିଳା। ପରେ କହିବି। ତୂ ଆଗ କହ ଚଉଦ 
ବର୍ଷ ପରେ ଲକ୍ଷ୍ମଣ ଘରକୁ ଫେରିଛଂତି। ତୁ ତାଂକ ସାଂଗରେ ଝଗଡ଼ା 
କରୁଥୁଲୁ କାହିଁକି ? 

ପ୍ରଥମେ ଇଏ ମତେ ଚିହ୍ନିପାରିଲେ ନାହିଁ ମାତେ ! 

କିଲୋ ? ଉର୍ମିଳା! 

ନାଇଁମ ଅପା! ତୁ' ଜାଣିଥବୁ ଇଏ ଯୋଉ ମୁ୍ଚଚା ହେଇଯାଇଥୁଲେ 
ରାବଣର ଏକାଗ୍ସୀ ବାଣରେ - ହନୁମାନ ଆସିଥଲେ। ମୁଁ ବାପା 
ଯୌତୁକରେ ଦେଇଥୁବା ସେ ବ୍ରହ୍ମାସ୍ତଟା ରଖୁଥୁଲି ପୂଜାଘରେ - 
ତାଂକୁ ଦେଇଥୁଲି ପ୍ରଭୁଙ୍କୁ ସେଇଟା ଦେଇଦେବା ପାଇଁ। ମୋରି 
ପାଇଁ ଇଏ ଚେତା ପାଇଲେ... ଅଥଚ ଇଏ କହୁଚଂତି ତମ ବନବାସ 
ବେଳେ ମୁଁ ଏଇଠି ବିଳାସ ବ୍ୟସନରେ ସମୟ କଟାଉଥୁଲି। 
ନାଇଁ! ଏଇଟା ତମର ଅନ୍ୟାୟ ହେଲା ଲକ୍ଷ୍ମଣ | ମୁଁ ସିନା ମିଥୂଳାରେ 
ଲାଜକୂଳି, ଡରକୂଳି ଝିଅଟେ ଥୁଲି ¬ ଭର୍ମି ଆମର ପୁରା ରାଜପ୍ରାସାଦର 
ମାଂ ଥଲା! ଗଛଲତାମାନଂକର ମା” ! ହରିଣ ଠେକୁଆମାନଂକର 
ମା' ! ପକ୍ଷୀମାନଂକର ମା” ! ଇଏ ତ ପକ୍ଷୀମାନଂକର ଭାଷା ମଧ୍ଧ 
ବୁଝିପାରେ । ଜଂଦା ପିଞ୍‌ଡ଼ିଙ୍କୁ ମିଷ୍ଟାନ୍ନ ଖାଇବାକୁ ଦିଏ- | ସିଏ କେମିତି 
ଉଆସ ଭିତରେ ରହି ବିଳାସ ବ୍ୟସନରେ ମାତିଲା ? 

ଦେଖୁନାହାନ୍ତି ଦେହରେ ଦି ମହଣ ଗହଣା ପିନ୍ଧିଛି । 

ଆଜି ପିନ୍ଧିଦେଇଥଲି ଲୋ ଅପା| ତମେ ସବୁ ଆସିବ ବୋଲି... 
ଶାଶୁ ଗାଳିଦେଲେ ତପସ୍ବିନୀ ବେଶରେ ରହିବାପାଇଁ! ମୁଁ କିଂତୁ ଏ 


< 

ସୀତା 


ସୀତା 
ଉର୍ମିଳା 


ସୀତା 


ଉର୍ମିଳା 


ରାଜ ପ୍ରାସାଦକୁ କରିଦେଇଥୁନି ମୋର ଅରଣ୍ୟ... ତୁ ଯେମିତି ବଣରେ 
ଫଳମୂଳ ଖାଇ ଚଳୁଥଲୁ, ମୁଁ ସେମିତି ଫଳାହାର କରି ଚଳିଛି। 
ମୁଁ ଜାଣିଚି ଉର୍ମି! ଏ ଗଛଲତାମାନଂକ ଠାରୁ ଆରମ୍ଭ କରି, ହରିଣ, 
ଠେକୁଆ ପିମ୍ପୁଡ଼ି ପର୍ଯ୍ୟନ୍ତ ସମସ୍ତଙ୍କର ସେବା କରିଚୁତୁ । ତତେ 
ଲକ୍ଷ୍ମଣ ଏମିତି କହିଲେ ? ବିଳାସ ବ୍ଯସନରେ ମାତିଟୁ ବୋଲି 
ଆରୋପ ଲଗେଇଲେ ? ଲକ୍ଷ୍ମଣ ! ଏକଥା ଯଦି ସତ୍ୟ କ୍ଷମା ମାଗ | 
(ବିନା ଦ୍ବିଧାରେ) ଯଥା ଆଜ୍ଞା ମାତେ ! କିଂତୁ ସିଏ ମତେ ଭର୍ସନା 
କରିଛି | (ରାଗିଯାଇ) ଠିକ୍‌ ଅଛି | (ଲକ୍ଷଣ ନତଜାନୁହୋଇ ବସିଲେ) 
(ନତଜାନୁ) ମତେ ପ୍ରଥମେ କ୍ଷମା କର ତମେ! ମୁଁ ଚାଣ୍ଡାଳୀ ନିଦରୁ 
ଉଠି ଚିହ୍ନି ନପାରି ତମକୁ ଭର୍ସନା କରିଛି। ମତେ ଶାସ୍ତି ଦିଅ। 
ସୈମିତ୍ର । ତମେ ଅଯୋଧ୍ଧାର ସାମଗ୍ରିକ ଶକ୍ତିର ନାଭିକେନ୍ଦ୍ର। ତମେ 
କ୍ରୋଧାନ୍ଵିତ ହେଲେ ସେ ଅଗ୍ନି ପ୍ରଭୁ ଶ୍ରୀରାମଙ୍କ ବିନା କେହି ଶାନ୍ତ 
କରିପାରିବେ ନାହିଁ। ତଥାପି ମୁଁ ଅନୁରୋଧ କରୁଚି, ତମେ ଦୁହେଁ 
ସବୁ ଆରୋପ ଅଭିଯୋଗ ଭୁଲି ପରସ୍ପରଙ୍କୁ ଆଲିଙ୍ଗନ କର । 
(ସେମାନେ ପରସ୍ପରଙ୍କୁ ଆଲିଙ୍ଗନ କଲେ) 
ଏଥର ମୋ' କର୍ଭବ୍ୟ ସରିଲା। ମୁଁ ଯାଉଛି ଉର୍ମି ! 
କୁଆଡ଼େ ଯିବୁ ଅପା ? ବଣକୁ ଯାଇ ତୁ ସାକେତ ଇତିହାସର ନାୟିକା 
ହେଇଗଲୁ... ଆଉ ମୁଁ... ଉଆସ ଭିତରେ ରହିଗଲି ବୋଲି ସମସ୍ତେ 
ମତେ ଭୁଲିଯିବେ ? ମୋର ଜୀବନର କଣ କୌଣସି ଅର୍ଥ ନାହିଁ ? 
ଆଜି ପାଇଁ ତୁ ସାକେତର ନାୟିକା ହେଇ ଯା” ଉର୍ମି। ମୁଁ ତୋର 
ସହଚରୀ ହେଇ, ତମ ଦୁହିଁଙ୍କର କଳହର ସମାଧାନ କରି ଏ ଦୃଶ୍ୟରୁ 
ପ୍ରସ୍ଥାନ କରୁଛି । ଶୁଭରାତ୍ରି। 
(ପ୍ରସ୍ଥାନ କଲେ ସୀତା) 
ଆସ | ତମେ ପରା କର୍ଭବ୍ୟପରାୟଣ ବୀର ? ବର୍ଭମାନ ଏ ରାତ୍ରିରେ 
ତମର କର୍ଉବ୍ୟ କଣ ? କର୍ଭବ୍ୟ ପାଳନ କର | 
(ଲକ୍ଷ୍ମଣ ପୁଣି ଆଲିଙ୍ଗନ କଲେ ଉର୍ମିଙ୍କୁ। ଫ୍ରିଜ୍‌ । ଅଂଧାର) 

oo 

ପଞ୍ଚସ୍ତରୀ ବର୍ଷର ଶେଷଭାଗରେ ପଦାର୍ପଣ କରି ସୁଦ୍ଧା ନାଟ୍ୟକାର ରମେଶ ପ୍ରସାଦ 
ପାଣିଗ୍ରାହୀଙ୍କ ଲେଖନୀ ଏବେ ମଧ୍ୟ ସକ୍ରିୟ | ସେ ୮୯ଖଣ୍ଡ ପରୀକ୍ଷାମୂଳକ ନାଟକ, 
୬ଗୋଟି ଚଳଚ୍ଚିତ୍ର ୧୭ଟି ରେଡିଓ ନାଟକ ଏବଂ ଚିନୋଟି ଟେଲିଧାରାବାହିକର 
ସ୍ରଷ୍ଟା। ତାଙ୍କ ଉପନ୍ୟାସ ‘ଧୂପକାଠିର ଘର” ଓଡ଼ିଆ ଉପନ୍ୟାସ ଜଗତର ଏକ 
ଚାଞ୍ଚଲ୍ୟ । ଏଇ ଲେଖକଙ୍କର ୩୦ଟି ଗଳ୍ପର ଏକ ସଂକଳନ ନିକଟରେ ପ୍ରକାଶିତ 
ହେବାକୁ ଯାଉଛି। ସେ ଆକାଶବାଣୀ ଓ ଦୂରଦର୍ଶନର ନିର୍ବାଚିତ ଗୀତିକାର ମଧ୍ୟ । 
ତାଙ୍କର ପ୍ରବନ୍ଧଗୁଡ଼ିକ ନ ପଢ଼ିଲେ ଏହି ସ୍ରଷ୍ଟାଙ୍କର ଅଧ୍ୟୟନ , ଗବେଷଣା ଓ ସମାହିତ 
ଉପଲବ୍ିର ବିସୁୟୋଦ୍ଦୀବକ ଆବିଷ୍ଠାରରୁ ପାଠକ ବଂଚିତ ହୁଏ 

ବିଗତ ପଞ୍ଚାବନ ବର୍ଷଧରି ନାଟକ ଲେଖୁଥିବା ଏବଂ ୮୯ଟି ନାଟକର ସ୍ରଷ୍ଟା ରମେଶ 
ପ୍ରସାଦ ପାଣିଗ୍ରାହୀଙ୍କ “ଉର୍ମିଳା? ଓଡ଼ିଆ ସାହିତ୍ୟରେ ଉର୍ମିଳା ଚରିତ୍ରକୁ ନେଇ ଲେଖା 
ଯାଇଥିବା ପ୍ରଥମ ନାଟକ । ପଦ୍ୟଧର୍ମୀ ଗଦ୍ୟ ଓ ଗଦ୍ୟଧର୍ମୀ ପଦ୍ୟର ମିଶ୍ରରରେ ସଜିତ 
ଏହାର ଭାଷା ସୁସଂଯତ ଏବଂ ହୃଦୟନଛୁଆଁ। ରାମାୟଣର ଏହି ଉପେକ୍ଷିତ ଚରିତ୍ର 
ଦୀର୍ଘଦିନର ଗବେଷଣା ଦ୍ଵାରା ଉପଲବ୍ଧ ଓ ବିଭିନ୍ନ ଭାରତୀୟ ଆଞ୍ଚଳିକ ଭାଷାର 
ରାମାୟଣରୁ ସଂଗୃହିତ । ଏଥରେ ତେଲୁଗୁ, କନ୍ନଡ଼ ଓ ମାଳୟାଳୀ ଭାଷାର ଲୋକକଥାର 
ଉପାଦାନ ମଧ୍ୟ ସନ୍ମିବେଶିତ । ଉକ୍ତ ପୁସ୍ତକଟି ପାଠକଙ୍କ ମନକୁ ଛୁଇଁବ ବୋଲି ଆଶା 
ଓ ବିଶ୍ଵାସ । 


